

ABC سے تصدیق شدہ اشاعت

# نور الحلیب

بصیر نور

ماہنامہ

جلد نمبر  
2

فروری  
2011ء

ربیع الاول  
1432ھ

جلد نمبر  
23

محمد ﷺ کی محبت دین حق کی شرط اول ہے  
اسی میں ہوا اگر خدای تو ایساں ناکمل ہے  
محمد ﷺ کی محبت اکو ملت، شان ملت ہے  
محمد ﷺ کی محبت روح ملت، جان ملت ہے  
محمد ﷺ کی محبت خون کے رشتوں سے ہلا ہے  
یہ رشتہ دنیوی قانون کے رشتوں سے ہلا ہے  
محمد ﷺ ہے حجاج عالم اکبر سے بڑا  
پدر، مادر، برادر، مال، جان، اولاد سے بڑا

سید اعلیٰ  
صاحبزادہ محمد محبت اللہ نوروی

## میں صدقے یا رسول اللہ، میں قرباں یا رسول اللہ!

غلامی آپ کی ہے جان ایقان یا رسول اللہ! محبت آپ کی ہے اصلِ ایمان یا رسول اللہ!  
 دکھا دیں ہم کو اپنا روئے تاباں یا رسول اللہ! میں صدقے یا رسول اللہ، میں قرباں یا رسول اللہ!  
 گرفتارِ حوادث ہیں مسلمان یا رسول اللہ! ہو ان کے درد کا لہ درماں یا رسول اللہ!  
 عطا کی کبریاء نے آپ کے تذکار کو رفعت کہ اس اعزاز پر شاہد ہے قرآن یا رسول اللہ!  
 خدا نے آپ کو و التمس کہہ کر یاد فرمایا سراپا آپ کا ہے نورِ رحماں یا رسول اللہ!  
 گدائی آپ کے در کی شہنشاہی سے بہتر ہے کہ مضمراں میں ہے معراجِ انساں یا رسول اللہ!  
 اسیرِ مصلحت ہوں، بتلائے مصیبت ہوں میں ”میں کس منہ سے کہوں خود کو مسلمان یا رسول اللہ!“  
 تہی داماں ہوں علم و حکمت و فہم و فراست سے ”میں کس منہ سے کہوں خود کو مسلمان یا رسول اللہ!“  
 مری فردِ عمل میں جز گناہوں کے نہیں کچھ بھی میں اس حالت پہ اپنی، ہوں پشیمان یا رسول اللہ!  
 مجھے داماںِ رحمت میں چھپا لیے مرے موٹی کہ ہے پیشِ نظرِ محشر کا میداں یا رسول اللہ!  
 زبوں حالیِ فردوں حد سے ہوئی ہے مسلمِ اُمہ کی ہوا دنیا میں اس کا خون ارزاں یا رسول اللہ!  
 ظالم خیز موجوں میں گھری ہے کشتیِ امت کوئی فرمائیے بچنے کا ساماں یا رسول اللہ!  
 کیا ہے یورپی سازش نے گلڑے گلڑے امت کو خدا را اس کو کیجے پھر سے یک جاں یا رسول اللہ!  
 ہمیشہ آپ کی چچی عقیدت اور محبت کا رہے فانوسِ سینوں میں فردزاں یا رسول اللہ!  
 نہ مرجھائیں کبھی ایمان کے، اخلاص کے غنچے پھلا پھولا رہے دیں کا گلستاں یا رسول اللہ!  
 ہمیں اسلامیوں کے سر سے سارے سارے ظلمت کے کہ آقا آپ ہیں مہرِ درخشاں یا رسول اللہ!  
 کیا ہے اپنی ہر نعمت کا قاسم آپ کو رب نے ملے اللہ مجھ کو علم و عرفاں یا رسول اللہ!

گدا ابنِ گدا نوری کو کیجے صدقہ زہرا

عطا اسلاف کا سوز فراواں یا رسول اللہ

(صاحب زادہ) محمد محبت اللہ نوری

الحاج مفتی عبدالرسول منصور الاندھری

پیشہ شریعی و فقهی  
بانی ادارہ مصباح القرآن سائبرنگ

حضور سیدنا شیخ عبدالقادر جیلانی

کی تحفہ الازاد

# تفسیر الجیلانی

اردو زبان و لکھنے کے لیے پہلی بار طبع ہو کر مشرب منظر عام پر آ رہی ہے

## خصوص تفسیر الجیلانی

- ☆ تفسیر قرآنی کی خوشبو کو قلب و روح کی گہرائی میں اتارنے والی تفسیر
- ☆ شریعت کے پہلو بہ پہلو علم حقیقت کی بہار
- ☆ پرفانی فصدیوں پر مبنی تفسیر جیلانی کا محفوظ طرہ اسلام کے لیے تار و تھ
- ☆ نگاہی و باطنی علوم میں یکساہی غوث الاعظم کے قلم کا تاریخی شاہکار
- ☆ سوسو قرآنی کے آغاز میں ہم اللہ شریف کا ہر بار پنا تفسیری انداز اور نیا ترجمہ
- ☆ دینی بقدا و غوث الاعظم کے علم لدنی اور سکوی فرست کا منہ بولن قوت
- ☆ قارئین کی کھلیات کے لیے صوفیانہ اصطلاحات پر ایک تفصیلی مقدمہ
- ☆ ایک ایسی تفسیر جس کے ہر جملے سے توحید ذاتی اور توحید صفاتی کی گنجائش بکھرتی ہیں
- ☆ آیات و کلمات کی ترتیب اور باہمی ربط و تہمت ائمہ اربعین
- ☆ پہلی بار محبوب سماجی کی تفسیر کا اردو زبان میں ترجمہ اور تخریج
- ☆ وجود و خلق اور اس کی اسانی و صفاتی تجلیات کے مظاہرے لطیف اشارے
- ☆ تفسیر جیلانی اور خروج الغیب ایک ہی چشمہ کمانی سے پھوٹنے والی دو آبشاریں
- ☆ ایک ایسی تفسیر جس میں مانی و کمال کا جس ملاپ اور نگاہ روشن کا کھلا ترجمہ کمالی و جالب
- ☆ علماء و ادبا واد مصوفیہ کرام کی علمی، ادبی اور روحانی تسکین کا دافرا جہانم

☆ وقت و کلمہ و یک سے جی کر کے تفسیر کے مقصد ذات اور شتم ثبوت پر ایمان افراد استدلال  
☆ ایک علمی، اصطلاحی اور تجزیہ کی کام جس نے درمیان اولیاء و غوث الاعظم کو منفرد مقام عطا کر رکھا ہے  
☆ جسے مکتبہ مصباح القرآن سائبرنگ ایک تاریخی کاوش کے طور پر شائع کر رہا ہے۔

## مقامات تحصیل

☆ ادارہ مصباح القرآن مستود خان عارف روڈ سائبرنگ PAKISTAN

040-4228412

☆ رابطہ محمد منور نورانی

0300-6932918

☆ 65 GROVE .ST. REDDITCH

B98 8DL UK

01527595007

## اس شمارے میں

۴	علامہ احمد علی قصوری	عقل قرباں کن بہ پیش مصطفیٰ ﷺ (اظہار یہ)
۱۵	مولانا محمد ناصرخان چشتی	فضیلت عید بہاراں
۲۷	مولانا ابوالحسنین محمد فضل رسول	دلیل ربانی کی آمد
۳۱	ڈاکٹر مفتی ضیاء الحبيب صابری	محبت اور ادب رسول ﷺ
۴۵	پروفیسر عون محمد سعیدی	ربیع الاول کی بہار
۶۲	مولانا محمد علی نقشبندی	حضور اقدس ﷺ سے محبت کیا ہے؟
۷۳	مفتی جلال الدین احمد امجدی	حیات النبی ﷺ
۸۳	الحاج محمد اسحاق خان	خالق کل نے آپ کو مالک کل بنا دیا
۹۰	ادارہ	وفیات
۹۱	سلطان منیر رضوی	مجرعہ شق القمر اور جدید سائنس
۹۵	پروفیسر مولانا خلیل احمد نوری	جنہیں زکوٰۃ دینا حرام ہے (رہنمائے زکوٰۃ)
۱۰۷	ادارہ	تبصرہ کتب
۱۱۲	ادارہ	اوقات نماز

## منظومات

۳	راجا رشید محمود	تحمید کبیر علیہ السلام
۳	راجا رشید محمود	تصنیع مصطفیٰ ﷺ
۲۵	محمد عبدالقیوم طارق سلطان پوری	عید میلاد النبی ﷺ
۱۰۹	صبح رحمانی	بتلا دو گستاخ نبی کو غیرت مسلم زندہ ہے
۱۱۰	پروفیسر محمد حسین آسی	اعلیٰ حضرت فاضل بریلوی کی زمین میں



ماہ نامہ نور الحبيب میں کاروباری اشتہار دینے والے اداروں یا افراد سے معاملات کا ادارہ نور الحبيب ذمہ دار نہیں ہے۔  
ادارہ کا مضمون نگار کی آراء سے متفق ہونا ضروری نہیں ہے۔



قارئین نور الحبيب کو عید میلاد النبی ﷺ مبارک

## تحمید کبیر جلالہ

اٹھی ہوئی نہ دیکھی گئی تھی نقاب ذات  
تھا حضرت کلیم علیہ السلام تک تو اجتناب ذات  
انساں ہزار اشرف المخلوق ہے ، مگر  
جب تک نہ لایا خالق عالم حبیب ﷺ کو  
دل میں لگن تو حاضری کی تھی حضور کی  
اک مستقل حجاب تھا پہلے بھی ، اب بھی ہے  
معراج میں کہا سنا جو کچھ تھا ، راز تھا  
دیکھی فقط حضور ﷺ ہی نے آب و تاب ذات  
کھولی بس ایک رات خدا نے کتاب ذات  
ممکن نہیں کہ ہو سکے وہ باریاب ذات  
ظاہر صفات کر کے ، رکھا بند باب ذات  
اور ”اُدْنِ مِنِّي“ ان کے لیے تھا جواب ذات  
لیکن اٹھا حضور ﷺ کی خاطر حجاب ذات  
”اَوْحٰی“ سے فاش ہو گیا راز خطاب ذات  
محمود جن کی دین نبی ﷺ سے ہو دشمنی  
ہوتا ہے عام ایسوں کی خاطر عتاب ذات

## تتمیت مصطفیٰ ﷺ

آقا ﷺ کی زندگی پہ رہا ہے حصار ذات  
لیتا ہوں لفظ ”ذات“ سے ذات خدا مراد  
حکم نبی ﷺ پہ کعبے کو جاتے ہیں موتمنین  
”تِلْكَ الرُّسُلُ“ کی آیہ رحماں نے دی خبر  
”مَنْ يُطِيعِ الرَّسُولَ“ نے سب کو بتادیا  
اعلامیہ سے قصر دنا کے کھلا کہ ہیں  
دیکھا جو سر کی آنکھ سے رب کو حضور ﷺ نے  
محبوب سے تھا عرش پر محبوب کا ملن  
یوں مل گئے نگار صفات و نگار ذات  
اس کی زباں پہ نعت بھی ، حمد خدا بھی ہے  
محمود عندلیب نبی ﷺ ہے ، ہزار ذات

راجا رشید محمود



## عقل قرباں کن بہ پیش مصطفیٰ ﷺ (علامہ اقبال)

علامہ احمد علی قصوری  
صدر مرکز اہل سنت پاکستان

سنہ عیسوی ۲۰۱۰ء کے آخری روز، ۳۱ دسمبر، جمعۃ المبارکہ کو چشم فلک نے سرزمین پاکستان پر کروڑوں تڑپتے دلوں، رنج و الم میں تھڑے چہروں، غم و غصے سے بھرے جذبوں اور طوفانوں میں ڈھل جانے والی اضطرابی لہروں کے کئی مناظر دیکھے۔ چھوٹے بڑے شہروں کی طرح بلکہ حسب روایت آگے بڑھ کر زندہ دلائل لاہور ریلیوں کی صورت میں سڑکوں پر آگئے، تاجروں نے احتجاجاً شٹر ڈاؤن اور تالہ بند ہڑتال کر کے کاروبار بند کر دیے اور جملہ عاشقانِ رسول اپنے اپنے رنگ و آہنگ کے ساتھ سراپا احتجاج بن گئے۔ علماء و خطباء نے آج خطبات جمعہ میں قرآن و سنت اور تاریخ اسلام کی روشنی میں دیگر احکام اسلام اور دینی حکمتوں کے ساتھ اس مرکزی ایمانی نکتے کو بطور خاص اجاگر کیا، جسے حکیم الامت، مفکر پاکستان حضرت علامہ اقبال رحمۃ اللہ علیہ نے اس رنگ میں بھی بیان فرمایا ہے:

مغزِ قرآن، روحِ ایماں، جانِ دین ہست حبِ رحمتہ للعالمین  
ان سارے احتجاجی مناظر اور مطالبات کے پس منظر میں عالمی، ابلسی، طاغوتی، سامراجی، متحد و منظم قوتوں کی تائید و سرپرستی میں ہمارے وطن عزیز میں آباد الدین عناصر، غیر مسلم محدود اقلیتی ایجنٹوں اور مختلف شعبہ ہائے حیات سے وابستہ اخلاق باختہ مردوزن اور اپنی پروردہ این، جی، اوز کے ذریعے عالم اسلام کی اب تک کی واحد ایٹمی طاقت پاکستان کے اندر چند پرانے فتنوں کو نئے حربوں سے لیس کر کے شورشِ بپا کرنے اور اس کی نظریاتی بنیادوں کو تہس نہس کرنے کی سازش کا فرما ہے۔

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

اہل بصیرت سے یہ امور مخفی نہیں ہیں کہ کچھ عرصہ سے مختلف حیلے حربے استعمال کرتے ہوئے پاکستان میں آباد سیکولر ازم کی آڑ میں اپنی شعوری یا غیر شعوری ادا نیت کو چھپانے والے عناصر نے اپنے دیگر مذموم عزائم کے ساتھ ساتھ پاکستان کی بعض دستوری اور قانونی شتوں کو بطور خاص نشانہ بنایا ہوا ہے۔ انہیں نہ تو ریاست کے نام ”اسلامی جمہوریہ پاکستان“ میں اسلام کا لفظ پسند ہے اور نہ اس کے آئین میں یہ الفاظ پسند ہیں کہ یہاں ”قرآن و سنت کے خلاف کوئی قانون نہیں بنایا جائے گا“۔ ان مادر پدر آزادی کے علم برداروں کی سب سے بڑی مشکل یہ ہے کہ برصغیر ہند میں ریاست مدینہ کی پیروی میں نظریہ اسلام کی بنیاد پر مسلمانوں کے لیے ایک الگ مملکت کی تشکیل دینے کی فکر سے لے کر عملی جامہ پہنانے کی منزل تک مفکرین، قائدین، مجاہدین، علماء و شہداء اور عامۃ المسلمین نے اتنے ٹھوس اور گہرے نقوش ثبت کر رکھے ہیں کہ ان کے مٹائے نہیں ملتے۔ متذکرہ بالا عناصر کو اپنے بیرونی آقاؤں کی ہمہ پہلو واشیر باد اور ہمہ نوع اعانت و سرپرستی بھی حاصل ہوتی ہے، یہ کج رودانش و راور احمق فلسفی خود بھی بڑی چالیں چلتے ہیں اور روپ، بہروپ کا کھیل بھی کھیلتے رہتے ہیں۔ یہ تاریخ میں موجود مذکور کس طبقے کی معنوی اولاد ہیں، یہ قرآنی الفاظ میں ملاحظہ فرمائیں کہ ان کا کردار و انجام کیا ہے:

وَ اِذَا لَقُوا الَّذِيْنَ اٰمَنُوْا قَالُوْا اٰمَنُوْا قَالُوْا اَمٰنًا وَاِذَا خَلَوْا اِلٰی شَمَآئِطِهِمْ قَالُوْا اِنَّا مَعَكُمْ اِنَّمَا نَحْنُ مُسْتَهْزِوْنَ ۝ --- [التوبة: ۱۲]

(مفہوم) ”اور جب (یہ دو غلے بہروپے ملنے) ایمان والوں سے ملیں تو کہیں ہم ایمان لائے۔ (دین ہمارا اسلام ہے، ہم بھی کلمہ پڑھتے ہیں، ہم بھی مسلمان ہیں) اور جب اپنے شیطان ساتھیوں کے ساتھ خلوتوں میں ہوں تو کہیں ہم تمہارے ساتھ ہیں۔ (جو کچھ وہاں پہلے کہا تھا وہ کیا تھا؟ بس پونہی وہ جو تجھے غلط مسلمان ہیں) انہیں ہم بے وقوف بنا رہے تھے“۔  
اَللّٰهُ يَسْتَهْزِئُ بِهِمْ وَيَمُدُّهُمْ فِي طُغْيَانِهِمْ يَعْمَهُوْنَ ۝ اُولٰٓئِكَ الَّذِيْنَ اشْتَرَوْا الضَّلٰلَةَ بِالْهٰدٰى فَمَا سَرَبَحَتْ تَجٰسَرْتُهُمْ وَمَا كَانُوْا مُهْتَدِيْنَ ۝ --- [البقرة: ۱۶، ۱۵]  
(مفہوم) ”اللہ ان کی مت مار دیتا ہے (انہیں رسوا کر دیتا ہے) اور ان کی رسی دراز کرتا ہے (ڈھیل دیتا ہے کہ سنبھل جائیں مگر وہ) سرکشی میں اندھے ہو جاتے ہیں۔ یہ وہ لوگ ہیں جنہوں نے ہدایت کے بدلے گمراہی خرید لی ہے، ان کے وھندے نے نفع نہیں دیا اور نہ ہی وہ ہدایت یافتہ ہیں“۔

یہ تو خدائے عظیم و بصیر کی شان ہے، وہ تو اپنے حبیب ﷺ کی رحمت کے صدقے ان کے غلاموں کو ایسا نور عطا فرما دیتا ہے کہ جس کے ذریعے منافقوں کی چالیں بے نقاب ہو کر ناکام ہو جاتی ہیں۔  
اِتَّقُوا فِرَاسَةَ الْمُؤْمِنِ ، فَاِنَّهُ يَنْظُرُ بِنُوْرِ اللّٰهِ --- [الحديث]  
”مومن کی فراست (ایمانی بصیرت) سے ڈرو کہ وہ اللہ کے (عطا کردہ) نور سے دیکھتا ہے“۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ

بہر رنگے کہ جامہ خواہی مے پوش من انداز قدت را می شناسم  
 ”(اے دشمن دین منافق) تو جس رنگ کا مرضی لہا دہ اوڑھ لے میں تیرے قد کاٹھ  
 (حرکات و سکنات) سے ہی تجھے تاڑ لیتا ہوں“۔۔۔

سب کو معلوم ہے کہ پاکستان میں موجود ان عناصر نے اپنی اخلاقی خباثت نفسی، گمراہی پر مبنی بدعتیہ دگی اور فکری ژولیدگی کی بنا پر تین قانونی شقوں کو بطور خاص ٹارگٹ کیا ہوا ہے اور انہیں وہ مختلف تقریروں، تحریروں، مذاکروں، مباحثوں، ڈراموں اور بیانات و مطالبات کی صورت میں زیر بحث لا کر اونچے نیچے سُر الاپتے رہتے ہیں اور کہتے رہتے ہیں کہ:

- ① قادیانیوں، مرزائیوں کو غیر مسلم اقلیت قرار دینے کا فیصلہ غلط ہے، اسے بدل دینا چاہیے۔
- ② شناختی کارڈ بنوانے کے لیے پُر کیے جانے والے درخواست فارم میں سے وہ کالم حذف کر دیا جائے جس میں حلفاً ختم نبوت کا اقرار اور مرزائیت کا انکار کرنا ہوتا ہے۔
- ③ بیرون ملک جانے کے لیے پاکستانی پاسپورٹ میں جو مذہب کے خانہ میں مرزائیوں کو بطور غیر مسلم لکھا جاتا ہے، وہ غلط اور واجب التبدیل ہے۔

ان امور میں اپنے بیرونی آقاؤں کی مکمل تائید و حمایت رکھنے کے باوجود مذکورہ عناصر اب تک اپنے مذموم عزائم کو عملی جامہ پہنانے اور اپنے غلیظ مقاصد کے حصول میں ناکام و نامراد ہیں اور نہ ہی اب تک کسی حکومت کو یہ جرأت ہوئی ہے کہ وہ ان اغوم مطالبات کو منظور کرے۔

اس اظہار یہ میں یہ امر خصوصی طور پر ملحوظ خاطر رہے کہ مرزائیوں کو غیر مسلم اقلیت قرار دیے جانے کا ایمان افروز فیصلہ ۱۹۷۴ء کے اندر ”پاکستان پیپلز پارٹی“ کے بانی جناب ذوالفقار علی بھٹو کی وزارت عظمیٰ کے دور میں عوام کی دیرینہ آرزو کی تکمیل اور پرزور مطالبے کی تائید پر قائد اہل سنت علامہ شاہ احمد نورانی صدیقی رحمۃ اللہ علیہ کی قومی اسمبلی میں پیش کردہ ایک قرارداد کے متفقہ طور پر پاس ہونے کے نتیجے میں آئین پاکستان کا حصہ بنا تھا جو کہ اب تک موجود ہے اور آئندہ بھی ان شاء اللہ العزیز برقرار رہے گا۔

مٹ گئے مٹتے ہیں مٹ جائیں گے اعداء تیرے نہ مٹا ہے نہ مٹے گا کبھی چرچا تیرا تو گھٹائے سے کسی کے نہ گھٹا ہے نہ گھٹے جب بڑھائے تجھے اللہ تعالیٰ تیرا  
 [اعلیٰ حضرت احمد رضا رحمۃ اللہ علیہ]

تمام عالمی، طاغوتی، ابلیسی، سامراجی، صہیونی، صلیبی اور دیگر لادینی تحریقی قوتیں اس حقیقت کو اچھی طرح اور درست طور پر سمجھتی ہیں کہ جب تک امت مسلمہ کا قرآن اور صاحب قرآن ﷺ کے ساتھ عقیدہ و ایمان اور عشق و محبت کا رشتہ رہے گا، اس وقت تک اسے تباہ و برباد نہیں کیا جاسکتا۔ تاریخ اسلام گواہ ہے کہ شروع سے مسلمان اپنے آقا و مولیٰ حبیب خدا، احمد مجتبیٰ، محمد مصطفیٰ ﷺ کے مقام و منصب اور عزت و ناموس کے تحفظ کے حوالے سے بڑے حساس اور جذباتی واقع ہوئے ہیں۔ مفکر پاکستان، عاشق مصطفیٰ اس عقیدے



اَللّٰهُمَّ صَلِّ وَسَلِّمْ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

اور والہانہ طرز عمل کی یہ کہتے ہوئے تائید و حمایت کرتے ہیں کہ:

عقل قرباں کن یہ پیش مصطفیٰ ﷺ

یعنی اے امتی! تیرے آقا و مولا ﷺ کی عزت و ناموس پر اگر کوئی بد بخت زبان درازی کرے اور ایسی دانش برہانی استعمال کرنے لگے تو جواباً دیوانہ ہو جا، کہ تیرے ایمان کے تحفظ کا تقاضا یہی ہے، اگر کوئی دوسرے اندازی کرے تو جواباً نظام مصطفیٰ ﷺ یعنی اسلام کے نظام رحمت کے لیے عقلی دلائل سے اس کی برتری ثابت کی جائے، لیکن اگر مقام مصطفیٰ ﷺ کی بات آئے تو عقل کو قربان کر دو کہ اس کے کثیر پہلو عقل انسانی سے ماوراء اور اس کی رسائی سے باہر ہیں اور وہاں عقل کی فرزاگی نہیں بلکہ عشق کی دیوانگی کام آتی ہے، جیسا کہ تاریخ میں موجود دیگر عشاقان مصطفیٰ کی طرح ملک ممتاز حسین قادری نے روایت عشق و مستی کو دہرایا ہے۔ علامہ محمد اقبال کی یہ دعا قابل ملاحظہ ہے:

خرد کی گھٹیاں سلجھا چکا میں مرے مولا! مجھے صاحب جنوں کر

صد کتاب و صد ورق در نار کن روئے دل را جانب دل دار کن

اسلام اور کفر اور حق و باطل کے پہلے معرکے غزوہ بدر کا صرف ایک منظر ذہن میں لائیں کہ جب دونوں عزم کے (نصف صحابی بھائی حضرت معاذ اور حضرت معوذ بنی النخعا) ایک بزرگ صحابی حضرت عبدالرحمن بن عوف رضی اللہ عنہ سے پوچھ رہے ہیں کہ بابا! ذرا یہ تو بتائیں کہ لشکر کفار میں وہ ابو جہل کون سا ہے؟

کہا، بچو! تم اس کو کیوں ڈھونڈ رہے ہو؟ ننھے عاشقوں اور مجاہدوں کا جواب پاکستان کے قومی ترانے کے خالق جناب حفیظ جالندھری کے زیر قلم آیا کہ وہ یوں بولے!

قسم کھائی ہے مرجائیں گے یا ماریں گے ناری کو سنا ہے گالیاں دیتا ہے وہ محبوب باری ﷺ کو بس ہر سچے مسلمان کا شروع دن سے لے کر آج تک یہی عقیدہ ہے اور یہی عمل ہے اور چاہے کسی کو کتنا ہی ناگوار گزرے، عشق مصطفیٰ ﷺ کے اسی انداز و اظہار کا نام ہی ایمان اور اسلام ہے، یہی اللہ کی مشیت و رضا ہے، یہی امت کی شہ رگ ہے کہ جس کی بغا میں امت کی بغا ہے اور اگر یہ شہ رگ کٹتی ہے تو یقیناً امت کی مکمل فنا ہے۔ رہا معاملہ ان نام نہاد مسلمان کہلانے والے دانشوروں (درحقیقت پر لے درجے کے احمقوں) کا، لٹریچر بیگمات اور ان کی این، جی، او، زکا، بے حیائی پھیلانے والے T.V چینلوں کے مالکان اور ان کے زبان دراز بے غیرت استنکر پر سنز کا، تحفظ ناموس رسالت کے مسئلہ پر کھوکھلا، دوغلا، منافقانہ اور بودا موقف اختیار کرنے والے بے شرم حکمرانوں، سیاست دانوں اور ان کے ہم نواؤں کا، صحافت، تجارت کے عنوان سے حرام دولت جمع کرنے اور گمراہی پھیلانے والے اخبارات و رسائل کے مالکان اور ان کے ملازمین کا، تو ان میں سے ہر ایک اور کچھ نہیں تو کم از کم اتنا ہی سوچ لے کہ فی الوقت وہ زمین کے سینے پر اگر ”خوفِ خدا اور شرمِ نبی، یہ بھی نہیں وہ بھی نہیں“ کا مرقع بنا پھرتا ہے، مگر آج نہیں تو کل، کل نہیں تو پرسوں، آخر ایک نہ ایک دن یقیناً مرنا اور زمین کے پیٹ میں جانا ہے۔ عقائد اسلام کے مطابق قبر کے سوالات میں

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَكَ

جب حضور ﷺ کی ذات و منصب کے بارے میں وہاں پوچھا جائے گا تو کیا کہو گے؟

چند خوانی حکمت یونانیاں حکمت ایمانیاں را ہم بخواں  
 ”یونانیوں کی (احقانہ و سفیہانہ) حکمت تو پڑھتے ہی رہتے ہو، اہل ایمان کی  
 (حقیقی) حکمت بھی پڑھو“۔۔۔

علاج آتشِ رومی کے سوز میں ہے ترا

تری خرد پہ ہے غالب فرنگیوں کا فسوں [علامہ اقبال]

پیش تر اس کے کہ ملکی اور عالمی سطح پر رونما ہونے والے حالیہ دو واقعات کا ذکر کیا جائے، تحفظ قرآن اور تحفظ ناموس رسالت کے حوالے سے تعزیرات پاکستان کی ان شقوں پر ایک نظر ڈال لی جائے، جنہیں آج کل ”تمام گل بکاؤ لیاں اور تمام بقل بتورے [۱]“ مل کر تبدیل کرانے کے لیے شور و غوغا اور غل غپاڑہ کر رہے ہیں۔

**دفعہ 295-B**

”جو فرد قرآن پاک یا اس میں سے کسی اقتباس کی دانستہ بے حرمتی کرے، نقصان پہنچائے یا بے ادبی کرے یا اسے کسی معیوب یا غیر قانونی مقصد کے لیے استعمال کرے، اسے کسی معیوب یا غیر قانونی مقصد کے لیے استعمال کرے تو اسے عمر قید کی سزا دی جائے گی“۔۔۔

**دفعہ 295-C**

”جو فرد الفاظ کے ذریعے، خواہ منہ سے بولے جائیں یا لکھے جائیں یا نظر آنے والے نمونوں سے یا تہمت یا بے ادبی سے اشارۃً، کنایۃً، بلا واسطہ یا بلا واسطہ نبی پاک حضرت محمد مصطفیٰ ﷺ کے متبرک نام کی بے حرمتی کرے تو اسے سزائے موت یا عمر قید دی جائے گی اور وہ جرمانے کا بھی مستوجب ہوگا“۔۔۔

بنیادی انسانی حقوق کا ڈھنڈورا پیٹنے والے/والیاں، ہمارے حکمران اور زیر بحث حساس ایمانی مسئلے پر چپ سادھ لینے والی سیاسی جماعتیں اور سیاسی رہنما ہمیں بتائیں کہ ان دونوں شقوں میں کیا چیز غلط ہے اور کیوں غلط ہے؟ سوچیں اور فیصلہ کریں کہ اگر ایک مسلم ریاست میں قرآن کریم اور رسول کریم ﷺ کی عزت و حرمت کا قانونی طور پر تحفظ نہیں ہو سکتا اور ہم شہر یا ن ریاست اپنی بساط کی حد تک ممکنہ طور پر ان کی حفاظت کا فریضہ ادا کرنے کے قابل بھی نہیں رہتے تو کیا ایسا ملک، مسلمان ملک کہلانے کا حق دار ہوگا؟

اب ذرا یہ بھی غور کر لیا جائے کہ ایک ملعون امریکی پادری ٹیری جونز جب یہ کہتا ہے کہ قرآن کریم جلا دیے جائیں یا ڈوب دیے جائیں یا فائرنگ سکواڈ کے ذریعے ان کے پر خچے اڑا دیے جائیں اور یہ کہ میں

..... بیل رے بیل، تجھے چور لے جا رہے ہیں۔ ہمیں کیا، ہم نے تو چار اکھانا ہے، جہاں سے بھی مل جائے۔ بابا جھلے شاہ قصوری کی ذاتی وضع کردہ لغوی اصطلاح میں ”بقل بتور“ انسانی شکل میں وہ دو ٹوٹا جانور ہے، جو اپنی غلی، حیوانی خواہشات کی تکمیل اور پاپی پیٹ کی خاطر سب کچھ کہنے اور سب کچھ کرنے کے لیے ہمد وقت تیار ملتا ہے۔

**ماہنامہ ”نور الحبیب“ بصیر پور شریف ۸ ﴿ربیع النور ۱۴۳۲ھ﴾**

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّدَكَ  
 اپنے چرچ میں ۲۶ مارچ کو قرآن پر مقدمہ چلا کر ثابت کروں گا کہ دنیا بھر میں دہشت گردی کا منبج اور  
 سرچشمہ یہی کتاب ہے۔ دوسری طرف مسیحی دنیا کا سب سے بڑا پوپ بینڈکٹ، ویٹکن کن سٹی میں  
 ۱۱ ملکوں کے سفیروں کے سامنے یہ بھاشن دے کہ پاکستان کے قوانین میں دفعہ 295-C غلط ہے،  
 اسے تبدیل کیا جانا چاہیے، کیوں کہ غیر مسلموں کے خلاف غلط طور پر استعمال ہوتی ہے، بالخصوص  
 مسیحی اقلیت پر اس قانون کے ذریعے بہت ظلم کیے جاتے ہیں اور تحکمانہ لہجے میں یہ بھی کہے کہ آسیہ نامی  
 مسیحی عورت کو رہا کیا جائے تو اس سے زیادہ ہمارے اندرونی معاملات میں بیرونی مداخلت کا ثبوت کیا ہو سکتا ہے۔  
 اب آگے بڑھنے سے پہلے تصویر کے دوسرے رخ کے طور پر ”تغزیرات پاکستان“ کی متعدد دفعات میں سے  
 صرف تین کے الفاظ قابل ملاحظہ ہیں:

### دفعہ 193 بابت جھوٹی شہادت کی سزا

Punishment of false evidence  
 ”جو فرد عدالتی کارروائی کے کسی مرحلہ میں ارادۂ جھوٹی گواہی دے یا اس غرض سے  
 جھوٹی شہادت گھڑے کہ وہ عدالتی کارروائی کے کسی مرحلہ میں کام لائی جائے تو اس کو  
 دونوں قسموں میں سے کسی قسم کی قید کی سزا دی جائے گی، جس کی میعاد سات برس تک ہو سکتی ہے  
 اور وہ جرمانے کا بھی مستوجب ہوگا۔“ ---

### دفعہ 194 سنگین جرم میں سزا دلانے کی نیت سے جھوٹی شہادت دینا یا گھڑنا

Giving or fabricating false evidence with intent to procure conviction  
 of capital offence.

”جو فرد اس نیت سے جھوٹی گواہی دے یا گھڑے کہ اس سے وہ کسی شخص کو  
 (جرم کبیرہ) کی سزا دلوائے تو اس صورت میں غلط شہادت دینے والے کو عمر قید یا دس سال قید یا مشقت  
 اور جرمانے کی سزا دی جائے گی۔ اور اگر کوئی بے گناہ شخص اس جھوٹ کی وجہ سے سزایاب ہو کر  
 پھانسی پا جائے تو اس شخص کو، جس نے ایسی جھوٹی گواہی دی ہو یا تو سزائے موت دی جائے گی  
 یا اوپر بیان شدہ کوئی بھی سزا دی جا سکے گی۔“ ---

### دفعہ 195

”کسی ایسے مقدمہ میں جھوٹی شہادت دینا یا گھڑنا جس کی سزا عمر قید یا سات سال قید یا  
 اس سے زیادہ ہو تو اس صورت میں جھوٹی شہادت دینے اور گھڑنے والا اسی سزا کا مستحق ہوگا  
 جو متعلقہ دفعہ کے تحت ملزم کو (جرم ثابت ہونے پر) مل سکتی ہو۔“ ---

قارئین گرامی! ملکی سے لے کر عالمی سطح تک یہ چھوٹے چھوٹے، بڑے بڑے، کافر، مشرک، منافق،  
 بے ادب، گستاخ، پڑھے لکھے گمراہ، شیطان، شتو نگڑے، پانی، پوپ اور ان کے چیلے سادہ لوحی میں یا اپنی

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ  
 شہوت و خواہشات نفسانی کی تکمیل کے لیے جان بوجھ کر ان کی ہاں میں ہاں ملانے اور پیروی کرنے والے/والیاں  
 جو کچھ کرتے کراتے پھر رہے/رہی ہیں، ان سے گھبرانے کی ضرورت نہیں، کہ یہ ہمارے لیے نیا سلسلہ نہیں ہے۔

ایک چینی کہات کچھ یوں ہے کہ ایک جنگل کے درختوں پر ٹھکا ٹھکا کلباڑے چل رہے تھے اور وہ  
 کٹ کٹ کر دھڑا دھڑا کر رہے تھے، یہ درخت اپنے جنگل کے سب سے بوڑھے درخت سے فریاد کرتے ہیں  
 کہ ہمیں اس تباہی و بربادی سے بچنے کے لیے کچھ بتائیے۔ بوڑھے نے کہا کہ جن کلباڑوں سے تمہیں  
 کاٹا جا رہا ہے، ان کے دستے دیکھو، سب لکڑی کے ہیں۔ اپنی لکڑیوں کو سمجھاؤ کہ وہ دشمن کے آہنی کلباڑوں  
 کے دستے کے طور پر استعمال نہ ہوں، وگرنہ ہم سب تباہ ہوتے رہیں گے۔

آگ ہے، اولاد ابراہیم ہے، نمرود ہے کیا کسی کو پھر کسی کا امتحاں مقصود ہے

مسلمان لاکھ بودے ہوں مگر نام محمد ﷺ پر

خوشی سے اب بھی حاضر ہیں وہ اپنے سر کٹانے کو [مولانا ظفر علی خان]

دشمنان اسلام میں شروع سے لے کر آج تک بہت بڑی تعداد ایسے لوگوں کی ہے جو اپنے اپنے  
 گمان کے مطابق لا الہ الا اللہ مانتے ہیں اور محمد ابن عبد اللہ بھی مانتے ہیں، جھگڑا اور اختلاف تو  
 محمد رسول اللہ پر ہے، جو اہل ایمان کے نزدیک خاتم الانبیاء بھی ہیں اور سید الانبیاء بھی ہیں۔ آئیے  
 ٹھیک ۱۳۳۲ سال پیچھے نبوت کے تیرہویں اور کی زندگی کے آخری سال مکہ مکرمہ کے پارلیمنٹ ہاؤس  
 (دار الندوہ) میں ایک خصوصی اور ہنگامی اجلاس کا منظر دیکھیں، یہ بنو مخزوم سے ابوالحکم عمرو بن ہشام  
 (تاریخ کا ابو جہل)، بنو نوفل کا طعیمہ بن عدی، بنو عبد شمس کا عتبہ بن ربیعہ، شیبہ بن ربیعہ اور ابوسفیان بن حرب،  
 بنو نجیح سے امیہ بن خلف، بنو سہم سے یزید بن حجاج اور منبہ بن حجاج، بنو عبد الدار سے نصر بن حارث، غرضیکہ  
 قریش سمیت بڑے بڑے قبائل کے سرکردہ سردار اور رؤسا، مکے کی غیر مسلم اکثریت کے نمائندگان کی حیثیت سے  
 شریک اجلاس ہیں۔ بھانت بھانت کی تجویزیں اور قراردادیں حضور ﷺ کے خاتمے اور روز بروز پھیلنے ہوئے  
 نور اسلام کو بجھانے کے لیے پیش ہو رہی ہیں، مثلاً یہ کہ آپ کو زنجیروں میں جکڑ کر قید کر دیا جائے،  
 جلاوطن کر دیا جائے وغیرہ وغیرہ۔ اسی مینگ میں ابلیس ایک بوڑھے نجدی کی صورت میں موجود ہے، جو  
 پیش کی گئی تجاویز کی خامیاں بتا کر مسترد کر دیتا ہے، بالآخر ابو جہل کی پیش کردہ یہ تجویز ابلیس نجدی کی تائید سے  
 پاس ہو جاتی ہے کہ تمام قبائل سے چند تجربہ کار شیخ زن نو جوان چن لیے جائیں اور وہ ایک بارگی اس وقت  
 حضور پر ٹوٹ پڑیں جب وہ تہجد کے وقت عبادت کے لیے خانہ کعبہ جانے کے لیے گھر سے نکلیں۔  
 اس متحدہ قتل کا بدلہ اگر حضور کے خاندان والے لینا بھی چاہیں تو کس کس سے لیں گے۔

سوال یہ ہے کہ کیا ان اولین دشمنوں کی متحدہ قوت حضور پاک ﷺ کو مٹا سکی؟ نور اسلام کی  
 اشاعت رک گئی یا اس کے بعد کئی گنا بڑھ گئی؟

مکہ کے دار الندوہ سے امریکہ کے وائٹ ہاؤس (قصر صدارت) اور پینٹاگون (امریکی عسکری ہیڈ کوارٹر) تک،  
**ماہنامہ ”نور الحبیب“ بصیر پور شریف ﴿ ۱۰ ﴾ ربیع النور ۱۴۳۲ھ**

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ  
 ابلیس و ابوجہل سے پوپ پینڈ کٹ اور پادری ٹیری جونز تک، عراق و افغانستان میں امریکہ، برطانیہ،  
 فرانس، جرمنی، اٹلی سمیت ۵۵ ملکوں کی متحدہ فوجیں مکمل فتح حاصل کر سکی ہیں؟ کیا اسلام کا جادو سرچڑھ کر  
 نہیں بول رہا کہ ان کے اپنے ذرائع ابلاغ کے مطابق پورے یورپ، امریکہ، برطانیہ وغیرہ میں تمام تر  
 رکاوٹوں کے باوجود سب سے زیادہ تیزی کے ساتھ پھیلنے والا مذہب اسلام ہے۔

اسلام کی فطرت میں قدرت نے لچک دی ہے اتنا ہی یہ ابھرے گا جتنا کہ دیا دیں گے  
 اتنا ڈر غیروں سے نہیں، جتنا افسوس اپنے اچھوتوں پر ہے۔ جو کبھی لالچ، کبھی خوف، کبھی فریب، کبھی دباؤ میں آ کر  
 اپنا ضمیر، اپنا دین، اپنا ایمان، اپنا وطن، اپنی عزت و غیرت سب کچھ لٹا دیتے ہیں۔ ”زبانی زبانی مسلمان“  
 کہلائے جانے کے خواہش مند مسلمان رشدی اور سلمان تاثیر جیسے رویوں میں نمودار اور غائب ہوتے ہیں:  
 جعفر از بنگالہ و میر از دکن ننگ ایمان، ننگ دیں، ننگ وطن

قانونی موٹنگانیوں کی آڑ میں اپنی ڈولیدہ فکری، ذہنی آوارگی اور گمراہی چھپانے کی سر توڑ کوششیں کرنے والے  
 وسوسہ اندازی کے لیے کبھی کہتے ہیں کہ تحفظ ناموس رسالت کے قانون کو بدلیں کیوں کہ یہ جنرل ضیاء الحق  
 نے بنایا تھا اور یہ کہ انسانوں کے بنائے ہوئے قوانین میں رد و بدل تو ہوتا رہتا ہے۔ ہم کہتے ہیں کہ یہ ضابطہ تو  
 خالق کائنات نے بنایا ہے اور سرزمین پاکستان میں جنرل ضیاء الحق نے انفرادی طور پر نہیں بنایا بلکہ  
 قومی اسمبلی نے بحث و تحقیص کے بعد اس کی منظوری دی ہے۔ بعد میں ہائی کورٹ اور سپریم کورٹ میں  
 ڈیڑھ سال تک زیر سماعت رہ کر تصدیق ہوا ہے۔ دانش دہری کے کچھ ٹھیکیدار یہ فرماتے ہیں کہ قانون نہیں بدلنا  
 تو اس کا طریقہ کار بدل دیں، کیوں کہ اس کے غلط استعمال کے امکانات بلکہ واقعات پائے جاتے ہیں۔  
 چوں کہ گستاخ رسول کو سب سے بڑی سزا یعنی سزائے موت ملتی ہے، اس لیے اسے بدل دینا چاہیے۔

مجان دین و وطن کا موقف یہ ہے کہ ہاں قانون کا غلط استعمال واقعی غلط ہوتا ہے مگر اس کا حل یہ ہے کہ  
 قانون کے غلط استعمال کرنے والے کو سزا دی جائے، نہ کہ قانون ہی بدل دیا جائے۔ ناک پر اگر کبھی ہٹھی ہے  
 تو مکھی کو اڑانا چاہیے نہ کہ ناک ہی اڑا دی جائے۔ کتا اگر مسجد میں گھس گیا تو اسے باہر نکالیں گے، نہ کہ  
 مسجد ہی گرا دیں۔ پھر پاکستان میں بدقسمتی کی متعدد وجوہ کی بنا پر واقعی حقیقت یہ ہے کہ کون سا قانون  
 ایسا ہے، جس کی خلاف ورزی نہیں ہو رہی؟ کیا ہماری جیلوں میں جھوٹے مقدمات میں پھنسائے گئے  
 کثیر تعداد میں بے گناہ عورتوں اور بچوں سمیت بہت سے قیدی موجود نہیں ہیں؟ تو پھر تہدیلی صرف اور صرف  
 تحفظ ناموس رسالت کے قانون میں کیوں؟ سطور بالا میں تعزیرات پاکستان کی محولہ ان شقوں کو  
 دوبارہ ملاحظہ فرمائیں کہ جن میں من گھڑت جھوٹا الزام لگانے والے اور جھوٹی شہادت دینے والوں کے لیے  
 جرم کی نوعیت کے اعتبار سے سات سال قید، دس سال قید یا مشقت، مالی جرمانہ، عمر قید سے لے کر  
 سزائے موت تک کا قانون موجود ہے تو پھر صرف تحفظ ناموس رسالت کو ڈیل کرنے والی دفعہ ہی  
 کیوں تبدیل کی جائے؟ ہم اس حق میں ہیں کہ جو احمق اور بد بخت جان بوجھ کر کسی پر توہین رسالت کا

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ  
جھوٹا الزام لگائے، اسے حسب قانون و انصاف سزا ضرور ملنی چاہیے۔

از پاکستان تا امریکہ و انگلستان، مسئلہ تحفظ ناموس رسالت پر از سر نو بحث مباحثہ کا آغاز آسیہ مسیحہ کو توہین رسالت کے جرم میں ایک پاکستانی عدالت سے سزائے موت سنائے جانے کے بعد ہوا۔ زیادہ تیزی اس وقت آئی جب پاکستان پیپلز پارٹی کے ایک پرانے جیلے اور صوبہ پنجاب کے گورنر سلمان تاثیر نے جیل میں جا کر مجرمہ سے نہ صرف خصوصی ملاقات کی بلکہ اس کی رہائی کے لیے پیپلز پارٹی کے کوچیئر پرسن اور صدر مملکت آصف علی زرداری سے سفارش کرنے کی یقین دہانی کرائی۔ اس سے آگے بڑھ کر یہ کہ ایک سے زیادہ مرتبہ تحفظ ناموس رسالت کے لیے بنائے گئے قانون کو محاذ اللہ ”کالا قانون“ قرار دیا، جس سے پورے ملک میں سخت اشتعال پھیلا، جلسے، جلوس، ریلیاں، خطبے، شرڈ ڈان ہڑتالیں ہوئیں۔ بعد میں سال نو ۲۰۱۱ء کے پہلے ہفتے ۴ جنوری کو گورنر کی سکیورٹی پر متعین ملک ممتاز عوان قادری نامی سرکاری گاڑی نے اسے گستاخ رسول سمجھ کر سرکاری راکٹل سے قتل کر دیا۔ اب تک جاری اور قیامت تک ختم نہ ہونے والی بحث اور محاذ آرائی میں بنیادی سوال صرف ایک ہے، جو اپنے ظہور کے اعتبار سے بالکل تازہ، لیکن اپنی اصلیت و نوعیت کے اعتبار سے اتنا ہی پرانا ہے جتنی کہ انسانی تاریخ ہے۔

سوال یہ ہے کہ ملک ممتاز قادری درست ہے یا سلمان تاثیر؟ سلمان کو شہید ٹھہرانے والے روشن خیال، ترقی پسند، جیلے جیالیاں، انسانی حقوق کے چمپئن پیپے پھیاں، قانونی موٹگانفیوں کی آڑ میں ابلیدسانہ استدلال والحاد کا کھیل پسند کرنے والوں (غیر مسلم اقلیتوں میں سے بیرونی طاقتوں کی بوجہ خاص دلالتی کرنے والے افراد) کا کہنا ہے (جو کہ مختلف شعبہ ہائے حیات میں بڑی موثر حیثیتوں اور وافر مالی وسائل کے حامل، عالمی الحادی قوتوں کی مہیا کردہ ہمہ پہلو سرپرستی سے مالا مال و خوش حال ہونے کے باوجود تعداد میں ابھی تک تھوڑے ہیں) کہ ملک ممتاز قادری نے نہ صرف اپنے سروس رولز کی خلاف ورزی کی ہے اور ملکی قانون کو توڑا ہے، بلکہ ایک انسان کے قتل ناحق کی صورت میں گناہ کبیرہ کا مرتکب ہوا ہے۔ اسے یہ حق کیسے اور کہاں سے حاصل ہو گیا کہ خود ہی کسی کو گستاخ رسول قرار دے کر قتل کر ڈالے؟ اس کے مد مقابل پاکستان میں موجود تمام اسلامی مکاتب فکر کے جید علماء کرام، مفتیان عظام، مذہبی اداروں اور تنظیمات کے ذمہ داران اور ان کی حمایت و پیروی میں مجاہدین و کلا، عاشقان مصطفیٰ، تاجران، طلبہ و طالبات اور کروڑوں عوام یہ پوچھتے ہیں کہ سلمان تاثیر کو یہ حق کس نے دیا تھا کہ وہ عدالت کی طرف سے سزایافتہ مجرمہ سے جیل میں جا کر خصوصی ملاقات کرے اور اسے خود ہی بے گناہ قرار دے ڈالے؟ کیا اس نے اپنی گورنری کا منصب سنبھالتے وقت آئین و قانون کی پابندی کا جو حلف اٹھایا تھا، وہ نہیں توڑا؟ کیا اس نے عدالت سے سزایافتہ (اور وہ بھی گستاخی رسول کے جرم کی) مجرمہ کو بے گناہ قرار دے کر توہین عدالت نہیں کی؟ کیا اس نے ”تحفظ ناموس رسالت“ کے شرعی اور ملکی قانون کو متعدد مرتبہ ”کالا قانون“ کہہ کر توہین رسالت نہیں کی؟ یہ اور اسی قبیل کے دیگر متعدد سوالات ہیں جنہیں ہم نے سطور بالا میں انسانی تاریخ جتنے قدیم اور ہمیشہ متنازعہ رہنے والے قرار دیا ہے۔ دیکھ لیں

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ  
 قرآن میں پہلے انسان کو عزت و فضیلت عطا کر کے جب خالق کائنات نے اپنی قریب ترین نوری مخلوق  
 اور ناری مخلوق کی اہم ترین نمائندہ شخصیت عزراہیل کو آدم علیہ السلام کی عزت و فضیلت تسلیم کر کے ان کے سامنے  
 جھکنے کا حکم دیا، تو تسلیم و انکار اور احترام و گستاخی کے دو رویے سامنے آئے۔ فرماں بردار اور ادب والے  
 جھک گئے اور گستاخ و نافرمان اکر گیا۔ قرآن کریم نے بتایا کہ ﴿اَبٰی﴾ اس ابلیس نے انکار کیا ﴿وَاسْتَكْبَرَ﴾  
 اس نے تکبر کا اظہار کیا، ﴿وَسَكَانَ مِنَ الْكٰفِرِيْنَ﴾ اور وہ کافروں میں ہو گیا۔

اس پہلے گستاخ نبی، گستاخ خدا سے اللہ تعالیٰ نے سوال کیا ﴿مَا مَنَعَكَ اَنْ لَا تَسْجُدَ اِذْ اُمِرْتُ﴾  
 ”جب میں نے تمہیں (آدم کی عزت و ناموس تسلیم کرنے کا) حکم دیا تھا تو تجھے کس (سوچ یا) چیز نے روکا  
 کہ تو نے سجدہ نہیں کیا“۔ اس کے جواب و استدلال کے دو پہلو انتہائی اہمیت کے حامل ہیں، جو کہ نہ صرف  
 سمجھے جانے بلکہ مستطاب ملحوظ خاطر رکھنے لازم ہیں اور اسی لیے ہمیں ان صفحات میں معمول کی گنجائش نہ ہونے کے باوجود  
 یہ طوالت اختیار کرنا پڑی ہے۔ وہ جواب دیتے ہوئے کہتا ہے کہ:

﴿خَلَقْتَنِيْ مِنْ نَّارٍ وَ خَلَقْتَهُ مِنْ طِيْنٍ﴾ ---

”اے اللہ! مجھے تو نے آگ سے پیدا کیا ہے اور اس (آدم) کو تو نے مٹی سے پیدا کیا“۔ ---

یہ دونوں باتیں صداقت اور حقیقت پر مبنی ہیں اور ان کے حسن اور کشش کا انکار ممکن نہیں ہے، لیکن  
 فیصلہ کن جملہ اس سے اگلا ہے، جب وہ یہ کہتا ہے کہ ﴿اَنَا خَيْرٌ مِنْهُ﴾ میں اس (آدم) سے بہتر ہوں۔  
 اس مکالمہ و مباحثہ میں غلط اور صحیح عقیدے کا معیار اور اصول عطا کرنے والا اور ہمیشہ ازما ملحوظ رکھے جانے والا  
 اہم ترین نقطہ یہ ہے کہ جزوی صداقتیں اس وقت ہی درست قرار پا سکتی ہیں جب ان سے آخری نتیجہ بھی  
 درست اور سچا نکالا جائے۔ ادھورے سچ ہمیشہ جھوٹ ہوتے ہیں۔ عمارت میں استعمال ہونے والا میٹر میل ایشیں،  
 ریت، سیمنٹ سر یا وغیرہ ایک ہی ہوتا ہے لیکن بنائی گئی عمارت کی آخری شکل دیکھ کر ہی فیصلہ کیا جاسکتا ہے  
 کہ یہ کونسی ہے یا شراب خانہ، یہ مسجد ہے یا مندر یا گوردوارہ یا گر جا۔ دوسرا نکتہ اس میں یہ ہے کہ شیطان مردود  
 کی طرف سے دیے گئے جواب میں پہلے دونوں جملے اس لیے سچے ہیں کہ وہ اللہ کی مشیت و صنعت کی مطابقت  
 اور متابعت میں کہے گئے ہیں، لیکن اس سے آگے بڑھ کر جب اس نے صرف عقل و فلسفہ پر انحصار کر کے  
 غلط رائے قائم کر لی اور پھر اس کا اظہار بھی کر دیا تو ہمیشہ ہمیش کے لیے ملعون و مردود قرار پا گیا۔ قرآن کریم کے عطا کردہ  
 اس اعتقادی رہنما اصول کے اس اظہار یہ میں رقم کرنے کی غرض و غایت یہ واضح کرنا ہے کہ آج بھی  
 گمراہی کا سب سے بڑا سبب اور ذریعہ یہی عقل محض اور مجرد فلسفہ ہے۔ اس کا یہ منفی مطلب نہ نکالا جائے  
 کہ عقل کو ہی خدا نا خواستہ کوئی بے کار چیز قرار دے رہے ہیں، ہمارا موقف یہ ہے کہ عقل، انسان کو اللہ احکم الحاکمین کا  
 عطا کردہ وہ امتیازی وصف ہے جو باقی ساری مخلوقات سے اسے ممتاز بنا دیتا ہے اور اسی کے ذریعے  
 تسخیر کائنات اور غلبہ برد دیگر مخلوقات قائم ہوتا ہے۔ لیکن خالق کی ساری حکمتوں اور کائنات کی ساری حقیقتیں  
 محض عقل کی گرفت میں نہیں آسکتیں:

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ

- ① گزر جا عقل سے آگے کہ یہ نور چراغِ راہ ہے منزل نہیں ہے [علامہ اقبال]
  - ② عقل کو تنقید سے فرصت نہیں عشق پر اعمال کی بنیاد رکھ [علامہ اقبال]
  - ③ عرش پہ چاک مرغ عقل تھک کے گرا غش آگیا اور ابھی منزلوں پر پہلا ہی آستان ہے [امام احمد رضا]
  - ④ بے خطر کود پڑا آتش نمرود میں عشق عقل ہے محو تماشا نے لب بام ابھی [علامہ اقبال]
- عقل محض کے خیالی گھوڑے دوڑانے والے گمراہ موجود ہیں جو یہ کہتے ہیں کہ اہلیس نے انکار کیا تو ٹھیک کیا، کیوں کہ غیر اللہ کے سامنے جھکنا غلط ہے۔ ابراہیم علیہ السلام نے نمرودی آتش میں چھلانگ لگا کر غلط کیا کہ یہ تو اقدام خودکشی تھا۔ فاتح مکہ ﷺ نے خانہ کعبہ کے اندر اور گرد و نواح سے بتوں کو ہٹا کر، گرا کر غلط کیا، کہ یہ بتوں کی ثقافت تھی، یہ ان کی قدیم نشانیاں تھیں اور یہ عمل ان کی مذہبی آزادی میں بے جا مداخلت اور بنیادی انسانی حقوق کے خلاف اقدام تھا۔ یزید نے کربلا کے اندر جو کچھ کیا وہ درست تھا کہ حسین (ؑ) نے ریاست میں شورش برپا کرنے کی کوشش کی تھی اور آئینی و قانونی بغاوت کی تھی اور بغاوت کی سزا ہر جگہ موت ہے۔ غازی علم الدین ترکھان نے راج پال کو قتل کر کے غیر قانونی، غیر آئینی، غیر اخلاقی اور غیر انسانی اقدام کیا تھا۔ مزید برآں قائد اعظم محمد علی جناح اور علامہ اقبال جیسے قانون دانوں اور امیر ملت پیر سید جماعت علی شاہ محدث علی پوری اور لاکھوں مسلمانوں نے اس ترکھان بچے کو غازی اور شہید قرار دے کر سخت غلطی کی۔ یہ محض جذباتیت اور جنون ہے۔ اب یہ عقلوں والے کہہ رہے ہیں کہ ملک ممتاز قادری قانون شکن مجرم اور مسلمان تاثیر مظلوم شہید ہے اور ہم اس جیل کی یاد میں موسمِ بیاں روشن کرتے رہیں گے، کیوں کہ وہ ہمارا ہیرو ہے۔ جب کہ حکیم الامت مفکر پاکستان علامہ اقبال یوں بھی فریاد کناں ہیں:

وضع میں تم ہو نصاریٰ تو تمدن میں ہنود یہ مسلمان ہیں جنہیں دیکھ کے شرما سیں یہود  
ادھر راولپنڈی و اسلام آباد کے پانچ صد اور پشاور کے تین صد وکلاء نے ملک ممتاز قادری کو غازی اور اس کے اقدام کو درست قرار دے کر اس کا مقدمہ مفت لڑنے کا اعلان کر دیا ہے۔ پاکستان کے تمام مسالک کے علماء جن کے اختلافات پر پھبتیاں کسی جاتی ہیں، وہ سب تحفظ ناموس مصطفیٰ کے مسئلے پر یک جا و متفق ہیں، جو کہ گمراہ حلقوں کو اب برداشت نہیں ہو رہا۔ پاکستان کے کروڑوں عاشقانِ مصطفیٰ مستانہ وار یہ کہتے ہوئے نظر آتے ہیں کہ: مسلمان لاکھ بودے ہوں مگر نام محمد ﷺ پر

خوشی سے اب بھی حاضر ہیں وہ اپنے سر کٹانے کو [مولانا ظفر علی خان]  
جاتے جاتے ملک ممتاز حسین اعوان کے پرسکون اور پر عزم چہرے پر ایک نظر ڈالتے جانیے، جو یہ کہتا ہوا نظر آتا ہے:

کروں تیرے نام پہ جاں فدا نہ بس ایک جاں دو جہاں فدا  
دو جہاں سے بھی نہیں جی بھرا کروں کیا کروں جہاں نہیں [امام احمد رضا]





# فضیلتِ عیدِ بہاراں

مولانا محمد ناصر خان چشتی

نسبت ایک عظیم حقیقت، ایک محکم اساس اور مضبوط ستون ہے، اسلام، اسلامی معاشرہ اور اسلامی تہذیب و تمدن کی عمارت کی مضبوطی میں نسبت کا بڑا اعلیٰ دخل ہے۔ اسلامی معاشرہ کا قیام، استحکام اور بقاء بھی نسبتوں کی فضیلت اور پاس داری پر موقوف ہے۔ اللہ تعالیٰ نے مناسک حج میں مختلف انبیاء کرام ﷺ کی سنتوں پر عمل کرنے کا حکم فرمایا ہے۔ قربانی میں حضرت ابراہیم علیہ السلام کی سنت پر عمل کیا جاتا ہے۔ نمازوں میں انبیاء کرام کی سنتوں پر عمل کیا جاتا ہے۔

نسبت کی اہمیت اور فضیلت کیا ہے؟ تمام کپڑے روکی اور دھاگوں سے تیار ہوتے ہیں اور کپڑوں کو فی نفسہ کوئی مقام حاصل نہیں، لیکن اگر کسی کپڑے سے قرآن پاک اور کعبۃ اللہ کا غلاف بنایا جائے تو اس کا مقام و مرتبہ بڑھ جاتا ہے۔ کاغذ کی کوئی اہمیت نہیں ہے اور انہی کاغذوں پر اخبار، ناول، کہانیاں شائع کی جاتی ہیں، جس کا کوئی مقام نہیں، لیکن جس کاغذ پر آیات قرآن، تفسیر قرآن، احادیث مبارکہ اور اسمائے مقدسہ لکھ دیے جائیں تو اس کا مقام و مرتبہ بہت بڑھ جاتا ہے۔ لکڑیاں، عام درختوں سے حاصل کی جاتی ہیں اور ان سے میز، کرسیاں، فرنیچر تیار ہوتا ہے، جس کا کوئی مقام نہیں ہوتا، لیکن اگر اسی لکڑی سے قرآن کا رحل اور منبر بنایا جائے تو اس کا مقام و مرتبہ بڑھ جاتا ہے۔ دنیا بھر میں پانی موجود ہے، دریا اور سمندر پانی سے بھرے پڑے ہیں لیکن جس پانی کو حضرت سیدنا اسماعیل علیہ السلام سے نسبت ہو گئی تو وہ آب زم زم مقدس و متبرک بن گیا اور کروڑوں

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَكَ  
اہل ایمان آب زم زم کو تبرک کے طور پر استعمال کرتے ہیں۔

اسی طرح تمام ایام اور راتیں برابر ہیں لیکن جس دن اور رات کو اللہ تعالیٰ کے محبوب اور  
محسن کائنات حضرت محمد ﷺ کی آمد و بعثت کی نسبت حاصل ہے، اس کا مقام و مرتبہ اور اس کی  
عظمت و فضیلت باقی ایام سے کہیں بڑھ کر ہے۔

## نسبتوں کی عظمت و اہمیت

نسبتوں کو اہمیت دینا اور نسبتوں کی پاسداری کرنے کا سبق ہمیں قرآن کریم اور احادیث مبارکہ میں  
کئی مقامات پر ملتا ہے۔ اللہ تعالیٰ نے نبیوں، رسولوں، ولیوں اور بزرگوں کے ادب و احترام کی  
تعلیم دی ہے اور ان سے نسبت رکھنے والے مکان و زماں اور اشیاء کا مقام و مرتبہ بلند فرمایا ہے۔  
اللہ تعالیٰ نے حضور سید عالم ﷺ کی ولادت اور اقامت والے شہر مکہ مکرمہ کی قسم فرمائی ہے۔  
ارشاد باری تعالیٰ ہے:

لَا أَقْسِمُ بِهَٰذَا الْبَلَدِ ۖ وَأَنْتَ حِلٌّ بِهَٰذَا الْبَلَدِ ۖ ---

”میں اس شہر (مکہ) کی قسم کھاتا ہوں (اے حبیبِ مکرم!) اس لیے کہ آپ اس شہر

(مکہ مکرمہ) میں تشریف فرما ہیں“ --- [سورۃ البلد: آیت ۱، ۲]

اللہ تعالیٰ نے حضور اکرم ﷺ سے نسبت رکھنے والے شہر (مکہ مکرمہ) کی قسم اس لیے نہیں فرمائی  
کہ اس میں بیت اللہ شریف ہے، اس میں حجر اسود اور آب زم زم ہے اور یہاں مناسک حج ادا کیے جاتے ہیں،  
بلکہ اس لیے قسم فرمائی کہ اس شہر میں اللہ تعالیٰ کے محبوب حضرت محمد مصطفیٰ ﷺ بستے ہیں۔

حضرت یوسف علیہ السلام کی قمیص کی نسبت اور برکت کے حوالے سے اللہ تعالیٰ کا ارشاد ہے:

اِذْهَبُوا بِقَمِيصِي هَٰذَا فَالْقُوْهُ عَلٰی وُجُوْهِ اَبْنٰی بَصِيْرًا ---

”(یوسف علیہ السلام نے فرمایا) میری یہ قمیص لے جاؤ اور اسے میرے باپ کے

چہرے پر ڈال دو ان کی آنکھیں روشن ہو جائیں گی“ --- [سورۃ یوسف: آیت ۹۳]

اسی طرح اللہ تعالیٰ نے مجاہدین اسلام، جہاد فی سبیل اللہ اور غازیوں سے نسبت رکھنے والے  
گھوڑوں کی بھی قسم فرمائی ہے۔ ارشاد خداوند قدوس ہے:

وَالْعَادِيَّاتِ صَبَاحًا فَالْمُؤَرِّيَّاتِ قَدْحًا فَالْمُغِيْرَاتِ صَبَاحًا ---

”(میدانِ جہاد میں) تیز دوڑنے والے گھوڑوں کی قسم جو بانپتے ہیں، پھر جو

پتھروں پر سوار کر چنگاریاں نکالتے ہیں، پھر جو صبح ہوتے ہی (دشمن پر) اچانک

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

حملہ کر ڈالتے ہیں۔۔۔ [سورۃ العادیات، آیت ۳۱]

ان آیات مقدسہ سے واضح ہوا کہ جس مکان و زمان کو، جس دن اور رات کو، جس ذات کو، جس کتاب کو، جس گھر کو، جس کام کو اور جس چیز کو بھی حضور سید عالم ﷺ سے نسبت حاصل ہے، ہمیں ان سب کی تعظیم و تکریم کرنی ہے کیوں کہ یہی اللہ تعالیٰ کا حکم ہے اور یہی صحابہ کرام رضی اللہ عنہم کا عمل ہے۔

## ربیع الاول اور پیر کے دن کی عظمت

حضور سید عالم ﷺ کے ساتھ جس چیز کو بھی نسبت کا شرف حاصل ہو جائے تو اس کی قدر و منزلت اور عظمت کے بارے میں کس کو شک و شبہ ہو سکتا ہے۔ یوں تو تمام مہینوں کو اللہ تعالیٰ نے تخلیق کیا اور ہر ایک مہینا کی عظمت و فضیلت اور مقام اپنی جگہ مسلم ہے، لیکن ماہ ربیع الاول کو یہ عظیم الشان شرف حاصل ہے کہ یہ مہینا حضور نبی کریم ﷺ کی طرف منسوب ہے، کیوں کہ اسی ماہ مقدس کی بارہ تاریخ کو سید الانبیاء والمرسلین، باعث تخلیق کائنات حضرت محمد رسول اللہ ﷺ اس یزم عالم میں رونق افروز ہوئے۔

## ولادت النبی ﷺ کی تاریخ کی تحقیق

حضور نبی کریم ﷺ کے ولادت باسعادت کے مہینے اور دن پر تو تمام امت مسلمہ کا اجماع ہے کہ حضور نبی کریم ﷺ ماہ ربیع الاول میں پیر کے دن اس دنیا میں رونق افروز ہوئے، جب کہ تاریخ میں بعض لوگوں نے اختلاف کیا ہے، لیکن مستند علماء کرام، محققین اور نامور مؤرخین کے نزدیک ربیع الاول کی ۱۲ تاریخ ہی مستند و معتبر ہے۔

عالم اسلام کے ممتاز اسکالر پروفیسر مفتی نیب الرحمن اپنی کتاب ”تفہیم المسائل“ میں حضور نبی کریم ﷺ کی تاریخ ولادت کے حوالے سے پروفیسر ڈاکٹر محمد طاہر القادری اور جسٹس پیر محمد کرم شاہ الازہری کی تحقیقات سے اتفاق کرتے ہوئے رقم طراز ہیں:

”اس میں کوئی اختلاف نہیں کہ فجر کائنات سرورِ دو عالم ﷺ کا یومِ میلاد دو شنبہ (پیر) کا دن تھا، اس پر بھی تمام علمائے امت کا اتفاق ہے کہ ربیع الاول کا بابرکت مہینا تھا اور مہتمدین و متأخرین کا اجماع اسی پر ہے کہ تاریخ ولادت ۱۲ ربیع الاول عام الفیل ہے۔۔۔“ [تفہیم المسائل، جلد ۴، صفحہ ۴۸۱، مطبوعہ ضیاء القرآن پبلی کیشنز، لاہور]

مشہور مؤرخ امام ابن جریر طبری (متوفی ۳۱۰ھ) لکھتے ہیں:

وُلِدَ رَسُولُ اللَّهِ ﷺ يَوْمَ الْاِثْنَيْنِ عَامَ الْفَيْلِ لِاِثْنَتَيْ عَشْرَةَ لَيْلَةً

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَكَ

مَضَتْ مِنْ شَهْرِ رَبِيعِ الْاَوَّلِ --- [تاریخ طبری، جلد ۲، صفحہ ۱۲۵]

”رسول کریم ﷺ کی ولادت باسعادت پیر کے دن ربیع الاول کی بارہ تاریخ کو عام الفیل میں ہوئی۔“ ---

معروف سیرت نگار علامہ ابن ہشام (متوفی ۲۱۳ھ) اولین سیرت نگار امام محمد بن اسحاق کے حوالے سے رقم طراز ہیں:

ولد رسول الله ﷺ يوم الاثنين عام الفيل لاثنتي عشرة ليلة خلت

من شهر ربيع الاول --- [سيرة النبوة، جلد ۱، صفحہ ۱۵۸، مطبوعہ بیروت لبنان]

رسول کریم ﷺ کی ولادت باسعادت پیر کے دن ربیع الاول کی بارہ تاریخ کو عام الفیل میں ہوئی۔“ ---

مشہور مؤرخ علامہ ابن خلدون (متوفی ۸۰۸ھ) جو فلسفہ اور علم تاریخ کے امام اور موجد تسلیم کیے جاتے ہیں، وہ نبی کریم ﷺ کی تاریخ ولادت کے بارے میں لکھتے ہیں:

ولد رسول الله ﷺ عام الفيل لاثنتي عشرة ليلة خلت من ربيع

الاول لاربعين سنة من ملك كسرى نو شيروان ---

[تاریخ ابن خلدون: جلد ۲ صفحہ ۷۱۰، مطبوعہ بیروت]

”رسول کریم ﷺ کی ولادت باسعادت عام الفیل میں ربیع الاول کی

بارہ تاریخ کو ہوئی، جب کہ نو شیروان کی حکمرانی کا چالیسواں سال تھا۔“ ---

عصر حاضر کے سیرت نگار محمد صادق ابراہیم عربون، جو جامعہ ازہر مصر کے کلیہ ”اصول الدین“ کے مدیر رہے ہیں، اپنی تصنیف ”محمد رسول الله“ میں لکھتے ہیں:

وقد صح من طرق كثيرة أنّ محمداً عليه السلام ولد يوم الاثنين

لاثنتي عشرة مضت من شهر ربيع الاول عام الفيل في نهم من كسرى

نوشيروان و يقول اصحاب التوقيعات التاريخية ان ذلك يوافق اليوم المكمل

للعشرين من شهر اغسطس ۵۷۰م بعد ميلاد المسيح عليه السلام ---

”بکثرت طرقی روایت سے یہ بات صحیح ثابت ہو چکی ہے کہ حضور نبی اکرم ﷺ

عام الفیل اور کسری نو شیروان کے زمانے میں بروز دوشنبہ (پیر) بارہ ربیع الاول کو پیدا ہوئے

اور ایسے علماء جو شمسی اور قمری تاریخوں میں مطابقت کرتے ہیں، نے کہا ہے کہ اس دن

ماہنامہ ”نور الحبيب“ بصیرپور شریف ﴿ ۱۸ ﴾ ربيع النور ۱۴۳۲ھ

شعبی تاریخ ۲۰ اگست ۵۷۰ ہجری ہے۔۔۔

[محمد رسول اللہ، جلد ۱، صفحہ ۱۰۲، مطبوعہ دارالقلم، دمشق]

مفتی محمد شفیع دیوبندی (متوفی ۱۳۶۹ھ) ”سیرت خاتم الانبیاء“ میں رقمطراز ہیں:

”..... الغرض جس سال اصحابِ فیل کا حملہ ہوا، اس کے ماہِ ربیع الاول کی بارہویں تاریخ کے روزِ دوشنبہ، دنیا کی عمر میں ایک نرِ الادن ہے کہ آج پیدائشِ عالم کا مقصد، لیل و نہار کے انقلاب کی اصلی غرض، آدم اور اولادِ آدم کا فخر، کشتیِ نوح کی حفاظت کا راز، ابراہیم کی دعا، موسیٰ و عیسیٰ کی پیش گوئیوں کا مصداق، یعنی ہمارے آقائے نامدار محمد رسول اللہ ﷺ رونق افزائے عالم ہوتے ہیں۔۔۔

[سیرت خاتم الانبیاء، صفحہ ۲۰، مطبوعہ دارالاشاعت کراچی]

اس موضوع پر تحقیقی اور مدلل بحث رقم کرتے ہوئے اپنے وقت کے ممتاز عالم دین پیر محمد کرم شاہ الازہری رحمہ اللہ اپنی مایہ ناز تصنیف ”ضیاء النبی“ میں لکھتے ہیں:

”ابن ابی شیبہ نے اپنی مصنف میں یہی تاریخ روایت کی ہے، چنانچہ وہ بیان کرتے ہیں:

سرواہ ابن ابی شیبہ فی مصنفہ عن عقیان عن سعید بن میناء عن جابر و ابن عباس اٹھما قالا ولد رسول اللہ ﷺ عام الغیل یوم الاثنين الثاني عشر من شهر ربیع الاول و فیہ بُعث و فیہ عُرِجَ بہ الی السماء و فیہ ہاجر و فیہ مات و هذا هو المشہور عند الجمهور۔۔۔

”حضرت جابر اور ابن عباس رضی اللہ عنہما بیان کرتے ہیں:

رسول اللہ ﷺ عام الفیل روزِ دوشنبہ (پیر) بارہ ربیع الاول کو پیدا ہوئے، اسی روز آپ ﷺ کی بعثت ہوئی، اسی روز آپ کو معراج عطا ہوئی، اسی روز آپ ﷺ نے مکہ مکرمہ سے مدینہ طیبہ کی جانب ہجرت کی اور آپ ﷺ کے وصال مبارک کا دن بھی یہی ہے، جمہورِ امت کے نزدیک یہی تاریخ (بارہ ربیع الاول) مشہور ہے۔۔۔

اس روایت کے پہلے راوی ابو بکر بن ابی شیبہ ہیں، اُن کے بارے میں ابو زرہ رازی (متوفی ۲۶۳ھ) کہتے ہیں کہ میں نے ابو بکر بن ابی شیبہ سے بڑھ کر حافظِ حدیث نہیں دیکھا۔ محدث ابن حبان فرماتے ہیں کہ ابو بکر عظیم حافظِ حدیث تھے۔ دوسرے راوی عفان ہیں، اُن کے

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَكَ

بارے میں محدثین کی رائے ہے کہ عفان ایک بلند پایہ امام، ثقہ اور صاحب ضبط و اتقان ہیں۔  
تیسرے راوی سعید بن میناء ہیں، اُن کا شمار بھی ثقہ راویوں میں ہوتا ہے۔ یہ صحیح الاسناد روایت  
دو جلیل القدر صحابہ حضرت جابر بن عبد اللہ اور حضرت عبد اللہ بن عباس رضی اللہ عنہما سے مروی ہے۔

[تفہیم المسائل، بحوالہ ضیاء النبی، جلد ۲، صفحہ ۳۳ تا ۳۹، مطبوعہ ضیاء القرآن پبلی کیشنز، لاہور]  
علوم قرآن و سنت اور سیرت و تاریخ کے ان مستند و معتبر علماء کرام، محققین اور مؤرخین کے ان حوالوں  
کے علاوہ سیرت اور تاریخ کی سیکڑوں کتابوں میں نبی کریم ﷺ کی تاریخ ولادت ۱۲ ربیع الاول  
لکھی گئی ہے۔ مضمون کی طوالت کی وجہ سے صرف انہی حوالہ جات پر اکتفا کیا جاتا ہے۔

### فضیلت صبح عید بہاراں (ولادت النبی ﷺ)

حضور سید عالم ﷺ اس بزم جہاں میں ”پیر“ کے دن تشریف لائے، اس لیے آپ ﷺ  
اپنا یوم میلاد منانے اور اپنی ولادت پر اللہ تعالیٰ کا شکر ادا کرنے کے لیے ہر ”پیر“ کے دن  
روزہ رکھتے تھے۔ چنانچہ حضرت ابو قتادہ رضی اللہ عنہ سے روایت ہے کہ جب رسول اللہ ﷺ سے پوچھا گیا  
کہ یا رسول اللہ! آپ ہر پیر کے دن روزہ کیوں رکھتے ہیں؟ تو آپ ﷺ نے ارشاد فرمایا کہ:  
ذٰلِكَ يَوْمٌ وُلِدْتُ فِيْهِ --- [صحیح مسلم، کتاب الصیام]  
”یہ وہ دن ہے جس دن میری ولادت ہوئی ہے“ ---

اس حدیث مبارکہ سے معلوم ہوا کہ رسول اللہ ﷺ ہر پیر کے دن روزہ رکھتے تھے۔ نیز یہ کہ  
آپ ﷺ نے خود اپنے یوم میلاد کی عظمت و اہمیت کو اجاگر کیا اور اللہ تعالیٰ کی اس نعمت کو ظاہر کرتے ہوئے  
تحدیثِ نعمت کے طور پر اللہ تعالیٰ کا (روزے کی صورت میں) شکر بھی ادا کیا۔

فضیلتِ شبِ ولادت النبی ﷺ (بارہ ربیع الاول) کے حوالے سے علامہ احمد قسطلانی (متوفی ۹۱۱ھ)  
اپنی مایناز تصنیف ”المواہب اللدنیہ“ میں ایک بڑا ایمان افروز اور روح پرور نکتہ بیان کرتے ہوئے  
فرماتے ہیں کہ حضور اکرم ﷺ کی شبِ ولادت (بارہ ربیع الاول) شبِ قدر سے افضل و اعلیٰ ہے۔  
آپ فرماتے ہیں کہ اس کی تین وجوہ ہیں:

۱۔ پہلی وجہ یہ ہے کہ شبِ ولادت آپ ﷺ کی ذاتِ گرامی کے ظہور کی رات ہے اور شبِ قدر  
آپ ﷺ کو عطا کی گئی ہے اور اس مسئلہ میں کوئی اختلاف نہیں ہے، اس لحاظ سے شبِ ولادت،  
شبِ قدر سے افضل و اعلیٰ ہے۔

۲۔ دوسری وجہ یہ ہے کہ شبِ قدر، نزولِ ملائکہ کی وجہ سے مشرف ہے اور شبِ ولادت بہ نفسِ نفس  
ماہنامہ ”نور الحبیب“ بصیر پور شریف ﴿ ۲۰ ﴾ ربیع النور ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّدَكَ

آپ ﷺ کے ظہور کی وجہ سے شرف یاب ہے اور وہ ذات جس کی وجہ سے شب ولادت کو عظمت و فضیلت دی گئی ہے، یقیناً ان صفات سے افضل ہے، جن کی وجہ سے شب قدر کو فضیلت دی گئی ہے، لہذا شب ولادت، شب قدر سے افضل واقع ہوئی۔

۳ ﴿ تیسری وجہ یہ ہے کہ لیلۃ القدر میں صرف امت مصطفویٰ ﷺ پر فضل و انعام واقع ہوتا ہے اور شب ولادت النبی ﷺ میں تمام مخلوقات پر اللہ تعالیٰ کا فضل عظیم ہوا ہے۔ ﴿وَمَا أَمْرُ سَلْدِكَ إِلَّا رَحْمَةٌ لِّلْعَالَمِيْنَ﴾ اللہ تبارک و تعالیٰ نے آپ ﷺ کو تمام جہانوں (کی مخلوقات) کے لیے سرپا رحمت (رحم کرنے والا) بنا کر بھیجا ہے، جس کی بدولت تمام مخلوقات عالم پر اللہ تعالیٰ کی نعمتیں اور رحمتیں عام ہوئی ہیں، چنانچہ اس لحاظ سے بھی شب ولادت النبی ﷺ کا نفع بہت زیادہ ہے اور یہی افضل و اعلیٰ ہے۔

[المواہب اللدنیۃ، جلد ۱، صفحہ ۷۷، مطبوعہ داسر الکتب العلمیہ، بیروت، لبنان]  
علامہ ابن الحاج (متوفی ۷۳۷ھ) ماہ ربیع الاول اور پیر کے دن کی عظمت و اہمیت کے سلسلے میں ایک نہایت ایمان افروز اور روح پرور نکتہ بیان فرماتے ہیں:

اگر یہ سوال کیا جائے کہ رسول اللہ ﷺ کی ولادت ماہ ربیع الاول میں پیر کے دن ہوئی، ماہ رمضان میں نہیں ہوئی کہ جس میں قرآن نازل ہوا، نہ لیلۃ القدر میں ہوئی، نہ شعبان کی پندرہویں شب (شب براءت) میں ہوئی، نہ جمعہ کے دن اور نہ اس کی شب میں ہوئی، اس میں کیا حکمت ہے؟

علامہ ابن الحاج فرماتے ہیں کہ اس کا جواب چار طریقوں سے ہے:  
الاول پہلا طریقہ یوں ہے کہ درخت اور پھل وغیرہ پیر کے دن پیدا کیے گئے اور اس میں یہ خاص نکتہ اور اشارہ ہے کہ جس طرح انسان کی مادی حیات کے اسباب پیر کے دن بنائے گئے، اسی طرح اس کی روحانی حیات کا سبب کامل (یعنی حضور نبی کریم ﷺ کی ذات مبارکہ کو) بھی پیر کے دن پیدا کیا گیا۔

الثانی دوسرا طریقہ یوں ہے کہ ”ربیع“ کے معنی ہیں ”بہار“ اور اس میں یہ اشارہ ہے کہ انسانیت کا گلشن یوں تو صدیوں سے آباد تھا لیکن اس میں بہار اس وقت آئی جب حضور سید عالم ﷺ کی ولادت باسعادت ہوئی۔

الثالث تیسرا طریقہ یہ ہے کہ جس طرح ”فصل ربیع“ تمام فصلوں سے افضل و اعلیٰ ہوتی ہے، اسی طرح حضور نبی کریم ﷺ کی شریعت بھی تمام شریعتوں سے افضل و اعلیٰ ہے۔

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَكَ

الرابع چوتھا طریقہ یہ ہے کہ آپ ﷺ اگر رمضان المبارک، لیلۃ القدر، جمعہ کی شب کو پیدا ہوتے تو ان اوقات سے آپ ﷺ کو فضیلت ملتی اور جب آپ ﷺ ماہ ربیع الاول میں پھر کے دن پیدا ہوئے تو اس ماہ اور اس دن کو آپ ﷺ کی بدولت عظمت و فضیلت ملی ہے۔ اور امر واقعہ بھی یہ ہے کہ آپ ﷺ کسی سے فضیلت نہیں پاتے بلکہ کائنات میں جو بھی فضیلت پاتا ہے وہ آپ ﷺ کی (نسبت کی وجہ) سے ہی فضیلت پاتا ہے۔

[المدخل، جلد ۱، صفحہ ۲۹-۳۰، دار الکتب العلمیہ، بیروت]

محقق علی الاطلاق حضرت سیدنا شیخ عبدالحق محدث دہلوی رحمہ اللہ فرماتے ہیں:

”بے شک حضور سرور عالم ﷺ کی شب ولادت، شب قدر سے بھی افضل ہے، کیوں کہ شب ولادت حضور نبی کریم ﷺ کے اس دنیا میں جلوہ گر ہونے کی رات ہے، جب کہ لیلۃ القدر حضور نبی کریم ﷺ کو عطا کردہ شب ہے اور جو رات ظہور ذات سرور کائنات ﷺ کی وجہ سے مشرف ہو، وہ اُس رات سے زیادہ شرف و عزت والی ہے جو ملائکہ کے نزول کی بنیاد پر مشرف ہے۔“ --- [ما ثبت بالسنة، صفحہ ۲۸۹، مطبوعہ کراچی]

## ولادت نبوی ﷺ کے انعامات

ولادت مصطفوی ﷺ تمام کائنات کے لیے بالعموم اور انسانیت کے لیے بالخصوص ابدی مسرتوں، حقیقی کامیابیوں اور اخروی فلاح و نجات کی پیغام بر بن کر آئی تھی، جس سے کائنات کی ہر شے خوشیاں منا رہی تھی اور مسرتوں کا اظہار کر رہی تھی۔ فرشتے بھی اس نعمت خداوندی پر اللہ تعالیٰ کا شکر بجالا رہے تھے۔ انبیاء سابقین علیہم السلام نے آپ ﷺ کی آمد مبارک کی خوش خبریاں دیں۔ عرش اور فرش میں جشن اور بہار کا سماں تھا لیکن ایک ذات ایسی بھی تھی جو کہ فریاد کناں اور چیخ و چلا رہی تھی، جسے ولادت نبوی ﷺ کی خوشی نہیں تھی اور وہ ملعون ابلیس کی ذات تھی اور سب سے پہلے حضور اکرم ﷺ کی ولادت مبارک پر شیطانیت غم گین ہوئی تھی۔

چنانچہ علامہ ابوالقاسم عبدالرحمن السبیلی (متوفی ۵۸۱ھ) اپنی کتاب ”الروض الانف“ میں تحریر فرماتے ہیں:

”ابلیس ملعون زندگی میں چار مرتبہ چینیں مار کر رویا ہے۔ پہلی مرتبہ جب اس کو ملعون (مردود) قرار دیا گیا، دوسری مرتبہ جب اسے بلندی سے پستی کی طرف دھکیلا گیا، تیسری مرتبہ جب حضور نبی کریم ﷺ کی ولادت باسعادت ہوئی اور چوتھی مرتبہ



اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّدَكَ

جب اللہ تعالیٰ نے سورۃ الفاتحہ کو نازل فرمایا۔۔۔۔

[الروض الانف، جلد ۱، صفحہ ۱۸۱، مطبوعہ دار الکتب العلمیہ، بیروت لبنان]

حاصل یہ ہے کہ حضور رحمت دو عالم ﷺ کے میلاد شریف کی برکت سے نہ صرف حضرت ثویہ کو غلامی سے آزادی ملی بلکہ لاتعداد غلاموں کو نعمت آزادی ملی..... ابولہب ایسے کافر کو عذاب ووزخ میں تخفیف ملی..... اہل کفر کو ایمان کی دولت ملی..... اہل ضلالت کو رشد و ہدایت کی سعادت ملی..... تمام مخلوقات کو رحمت مصطفوی ﷺ میسر آئی..... اہل قرن (زمانہ) کو افضل ترین زمانہ ملا..... بے زبانوں اور بے جانوں کو بھی سلام و کلام اور کلمہ پڑھنے کا شرف ملا..... اہل لسان کو فصاحت و بلاغت کا عظیم شاہکار ملا..... اہل ایمان صحبت یافتہ کو ”صحابیت“ ایسی انمول ترین نعمت و سعادت حاصل ہوئی..... اور ان شاء اللہ میلاد النبی ﷺ کی برکت سے تمام صاحبان ایمان کو دنیوی اور اُخروی نعمتیں، سعادتیں، جنت الفردوس کی اعلیٰ ترین دولت، رفاقت مصطفوی ﷺ اور دیدار خداوندی ایسی لازوال اور عظیم الشان نعمتیں ملیں گی، جن کا تصور بھی نہیں کیا جاسکتا۔

حاصل کلام یہ ہے کہ تمام عالم اسلام میں ماہ ربیع الاول میں محافل میلاد کا انعقاد اور خوشی و مسرت کا اظہار کرنا، انواع و اقسام کے صدقہ و خیرات کرنا اور دعوت طعام کا اہتمام کرنا وغیرہ ہمیشہ سے مسلمانوں کا محبوب طرز عمل رہا ہے اور میلاد شریف کے خواص میں سے یہ ہے کہ میلاد شریف کی برکت سے اس سال اللہ تعالیٰ کا خاص فضل و کرم ہوتا ہے:


وہ لوگ خدا شاہد قسمت کے سکندر ہیں

جو سرور عالم ﷺ کا میلاد مناتے ہیں

آقا ﷺ کی ثنا خوانی دراصل عبادت ہے

ہم نعت کی صورت میں قرآن سناتے ہیں

عالم اسلام کے تمام مسلمان بارہ ربیع الاول کو یہ عظیم الشان اور ایمان افروز تہوار جشن عید میلاد النبی ہمیشہ سے مناتے چلے آ رہے ہیں اور جب تک یہ دنیا قائم و دائم ہے اور ایک بھی مسلمان روئے زمین پر باقی ہے، یہ جشن عید میلاد النبی ﷺ اسی طرح عقیدت و محبت، خوشی و مسرت اور پوری آب و تاب کے ساتھ منایا جاتا رہے گا اور اہل ایمان میلاد شریف کی برکتوں، رحمتوں اور دنیوی و اُخروی سعادتوں سے فیض یاب ہوتے رہیں گے۔





## وقت کے تقاضوں کی تکمیل...



بعد ایک صدی سے زیادہ نہ صرف آپ کے ذائقہ اور کیف میں راحت و تسکین بخلا رہا ہے بلکہ آپ کا ہوم اور خیر خواہ بھی ہے۔ انسانیت کی خدمت اور پرورش کے لئے نہایت وسیع اقسام کی برٹش اور ملکی مصنوعات مزبور ہیں، جو صحت بخش ہونے کے ساتھ ساتھ خوش بھی ہیں۔

ابھرو اس دور کے تقاضوں کی تکمیل، ترقی یافتہ سائنسی طریقوں کی مدد سے کرنے کے لئے سرگرم کار ہے۔

محبت انسانی کی نگاہ اور پیاریوں کے اس سطر کے ساتھ ساتھ "ہمدرد" نے انسان دوست ادارے کی حیثیت سے قصیم اور شکست کے فروغ میں بھی کارہائے نمایاں انجام دیے ہیں۔



ہمدرد لیباریٹریز (وقف) پاکستان

ISO 9001:2008 & ISO 22000:2005 CERTIFIED

## عید میلاد النبی ﷺ

آمد سرکار ہے ، سرکار کی باتیں کریں  
شاہِ خوباں ، سیدالابرار کی باتیں کریں  
وہ زمانے کا معلم ، آگہی بخش جہاں  
ذکر چھیڑیں حسن کردارِ رسولِ پاک ﷺ کا  
صاحبِ الفقرِ فخری پر پڑھیں دائم درود  
خلوتِ قوسین میں جس نے کیا دیدارِ حق  
گنبدِ خضرا کے نظارے بسا کر ذہن میں  
ہم کہ ہیں دامنِ دریدہ خارزارِ زیست کے  
ہر معطر کوچہ و بازار کا ہو تذکرہ  
ان کی عادات و شائل کی ، نظامِ کار کی  
کثرتِ اصنام کے ہمت شکن ماحول میں  
ناموافق صورتِ حالات میں کیسا تھا وہ  
دشمنوں کی ذلت و خواری پہ کیا اس نے کیا  
ان کا و اصف ہے غم ، ان کا شاخواں ہے عرب  
حامیانِ حق ، مہاجر سابقون الاولون  
استعارہ بن گئے قربانی و ایثار کا

عاشقو! آؤ ، جمالِ یار کی باتیں کریں  
مظہرِ یکتائیِ غفار کی باتیں کریں  
ایک اُمی کاشفِ اسرار کی باتیں کریں  
مصطفیٰ ﷺ کی خوبیِ گفتار کی باتیں کریں  
کیوں کسی منعم کسی زردار کی باتیں کریں  
اس بشر ، اس پیکرِ انوار کی باتیں کریں  
آپ کے شہرِ کرم آثار کی باتیں کریں  
شہرِ طیبہ ، گلشنِ بے خار کی باتیں کریں  
ہر طرف پھیلے ہوئے انوار کی باتیں کریں  
ان کے معمولات کی ، اطوار کی باتیں کریں  
وحدتِ حق کے علم بردار کی باتیں کریں  
ہم اُحد کے قافلہ سالار کی باتیں کریں  
بدر کے فاتح سپہ سالار کی باتیں کریں  
جامی و حسان کے اشعار کی باتیں کریں  
ان کے تاریخِ آفریں کردار کی باتیں کریں  
عاشقانِ مصطفیٰ ، انصار کی باتیں کریں

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَكَ

وہ صداقت کیش جس نے صدق کی تصدیق کی  
سطوتِ اسلام کا مظہر ، مرادِ مصطفیٰ  
جس کے انصاف و تدبیر کی نہیں کوئی مثال  
جامع القرآن ، ذوالنورین ، جواد و کریم  
بابِ شہرِ علم ، زوجِ فاطمہ ، خیرِ شکن  
بوضیفہ ، بوقتیسِ حکمتِ دینِ نبی  
احتشامِ فقر و اجلال و کمالِ معرفت  
روز و شب ہے قاسمِ سرمایہٴ عرفانِ حق  
جو اٹھا خاکِ بریلی سے محبتِ مصطفیٰ  
جس کی شخصیت میں پنہاں ہیں کئی شخصیتیں  
خوب چمکا دعوت و ارشاد کے آفاق پر  
رزمِ گاہِ خیر و شر میں کامیابی کے لیے

ہے یہی طارق ہماری کامرانی کی سند  
خالقِ سرکار کی ، سرکار کی باتیں کریں

محمد عبدالقیوم طارق سلطان پوری





## ADMISSIONS OPEN

30% Off On Total Admission Package

اسلامی ماحول میں تعلیم و تربیت کا ایک منفرد نیٹ ورک

# اقلے اہلک ملک بگول سسٹم

PRE SCHOOL TO 6TH CLASS

- پرائمری پاس بچے/بچیوں کیلئے تین سال میں حفظ + مدل
- بچوں کیلئے ماہر قاری اور بچیوں کیلئے ماہر قاریہ کا بہترین انتظام ہے

جدید سہولتیں و آلات اور نرسری کے جدید سائز و سامان کے ساتھ

پیشہ ورانہ تدریس : 0316-3163161 کی فراہمی کی جاتی ہے

042-37571947  
0321-6000012

# دلیلِ ربانی کی آمد

مولانا ابوالحسنین محمد فضل رسول رضوی

ماہ نور، شہر سرور، ربیع الاول شریف کی صبح صادق نے جب شبِ تیرہ کے اندھیروں میں روشنی کا پیام بانٹنا شروع کیا اور رات کی ظلمتیں دن کے اجالوں میں تبدیل ہونے لگیں تو عین اسی وقت سیدہ طیبہ طاہرہ آمنہ رضی اللہ عنہا کے آنگن میں محبوبِ خدا ﷺ سراجِ منیر و آفتابِ ہدایت بن کر طلوع ہوئے۔ آپ نے جلوہ فرما ہو کر دنیا کے ظلمت کدو کو نورِ ہدایت سے روشن و منور کر دیا اور کفر و شرک کی اندھیرنگری میں بھٹکنے والوں کے لیے شاہراہِ ہدایت روشن و واضح کر دی۔

سارا سال عموماً اور ربیع الاول شریف میں خصوصاً غلامانِ مصطفیٰ، محبوبِ کریم ﷺ کی آمد کا تذکرہ کر کے اور اپنے بے مثل آقا ﷺ کی عظمتوں کے ترانے بنا کر اپنی غلامی اور پچی و ابستگی کا اظہار کرتے ہیں اور اپنے قلب و روح کو معطر کرتے ہیں مگر کچھ بدنصیب اور محبتِ مصطفیٰ ﷺ کی حلاوت و چاشنی سے محروم لوگ ان پر نورِ محافل کو تنقید و تشنیع کا نشانہ بنا کر اپنی عاقبت کی رسوائی کا سامان جمع کرتے رہتے ہیں۔ اگر یہ بد بخت ایمان و بصیرت کی آنکھوں سے محروم نہ ہوتے تو اس حقیقت سے کبھی نظر نہ چراتے کہ آمدِ محبوب کا ذکر کرنا اور عظمتِ حبیب ﷺ کا چرچا کرنا تو سنتِ الہیہ ہے۔ خالق کائنات جل مجدہ نے ارشاد فرمایا:

يَا أَيُّهَا النَّاسُ قَدْ جَاءَكُمْ بُرْهَانٌ مِنْ رَبِّكُمْ وَأَنْزَلْنَا إِلَيْكُمْ نُورًا

مُبِينًا --- [سورۃ النساء: آیت ۱۷۴]

”اے لوگو! بے شک تمہارے پاس اللہ کی طرف سے واضح دلیل آئی اور ہم نے

تمہاری طرف روشن نور اتارا“ ---

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَكَ  
اس آریہ کریمہ میں محبوب کریم ﷺ کی آمد کا ذکر بھی ہے اور آپ کے کمالاتِ عظیمہ و  
مقاماتِ رفیعہ کا بیان بھی ہے اور یہی محافلِ میلاد کی اصل ہے۔

آئیے! اس آیت کی روشنی میں عظمتِ محبوب ﷺ کی چند ایک جھلکیاں ملاحظہ فرمائیے:

● اللہ رب العزت نے عالمِ انسانیت کو مخاطب کرتے ہوئے یٰٰٓاَیُّهَا النَّاسُ فرمایا، جس میں  
حرفِ ندا ”یا“ بھی ہے اور حرفِ تنبیہ ”ہا“ بھی ہے۔ غفلت کی غیند سے بیدار کرنے کو تنبیہ کہا جاتا ہے۔  
اللہ تعالیٰ نے تمام انسانوں کو متنبہ فرمایا کہ اے انسانو! غفلت کی نیند دور کر کے اور کان کھول کر سنو،  
تمہارے گناہوں کو معاف کیا جاسکتا ہے، کوتاہیوں کو چھپایا جاسکتا ہے، غلطیوں پر پردہ ڈالا جاسکتا ہے  
مگر عظمتِ محبوب ﷺ کا معاملہ اتنا عظیم ہے کہ کوئی شان و عظمتِ محبوب ﷺ کا انکار کرے،  
یہ گوارا نہیں ہو سکتا۔

● اللہ تعالیٰ نے فرمایا:

اے انسانو! متنبہ ہو جاؤ، کان کھول کر سن لو، تمہارے رب کی برہان و دلیل آگئی ہے۔  
برہان و دلیل کو کہتے ہیں، دلیل راہِ نما ہوتی ہے اور لفظ انسان اگر ”نسی“ سے ماخوذ ہو تو انسان کو  
انسان کہنے کی وجہ یہ ہوگی کہ انسان بھول جاتا ہے اور یہ خطا و نسیان کا پتلا ہے۔ اب ان الفاظِ کریمہ کا  
مفہوم یہ ہوگا کہ اے بھول جانے والو! تمہارے پاس رب کی طرف سے راہ دکھلانے والا  
تشریف لے آیا ہے۔ عالم ارواح میں جب خالق کائنات نے فرمایا تھا:  
الست بریکم --- ”کیا میں تمہارا رب نہیں ہوں“ ---

تو ہر روح نے ہلکی کہہ کر خدا کی ربوبیت کا اعتراف کیا۔ اس آیت میں یہ لطیف اشارہ ہے  
کہ الست کے وعدے کو بھول جانے والے انسانو! عالم ارواح میں روحِ مصطفیٰ ﷺ نے تمہاری  
راہنمائی فرمائی تھی، اب دنیا میں بھی وہ محبوب برہان و دلیل اور راہنما بن کر تشریف لے آیا ہے۔  
وہاں بھی روحِ مصطفیٰ ﷺ سے تمہیں راہنمائی ملی تھی، آج بھی اگر خدا کی بارگاہ تک رسائی چاہتے ہو  
تو درِ مصطفیٰ سے وابستہ ہو جاؤ، خدا تک رسائی ہو جائے گی۔

● انسان اگر ”انس“ سے ماخوذ ہو تو انسان کو انسان کہنے کی وجہ یہ ہوگی کہ انسان کی فطرت میں  
انس و محبت پایا جاتا ہے۔ ہر انسان کی فطری طبیعت کا تقاضا ہے کہ وہ اپنے خالق سے محبت کرتا ہے،  
اسے پالینا چاہتا ہے۔ کوئی خالق کی تلاش میں نکلا تو پتھر کو خدا بنا لیا، کسی نے درخت کو معبود مان لیا۔  
اس فطری محبت نے کسی کا ماتھا سورج کے سامنے جھکا دیا، کسی نے چاند کو ہی مرکزِ تمنا سمجھ لیا اور  
کوئی بے وقوف اپنے ہاتھ کی بنائی ہوئی مورتی کے سامنے ہی سجدہ ریز ہو گیا۔ خالق کائنات نے  
ان بھولے بھٹکے ہوؤں کو متنبہ کیا اور فرمایا: اے خالق کی محبت سے سرشار ہو کر تلاش میں نکلنے والو!

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّدَكَ  
 تم بھٹک گئے، معبود حقیقی کو چھوڑ کر مصنوعی خداؤں کے سامنے جبینیں کھینے لگے، کیوں کہ تمہارا  
 کوئی راہنما نہ تھا، لیکن سن لو! اب بھٹکنے کا دور گزر گیا ہے، اب تمہاری تلاش محبت کو صحیح منزل کا  
 پتہ دینے والا برہان و دلیل اور راہنما بن کر آ گیا ہے۔ پہلے تم خدا سے محبت کرتے تھے، اگر تم  
 محبوب کو راہنما مان کر ان کے پیچھے چلنے لگے تو پھر یہ مقام بھی آئے گا کہ خود محبوب حقیقی خدا بھی  
 تم کو اپنا محبوب بنا لے گا۔ اسی لیے فرمایا:

﴿فَاتَّبِعُونِيْ يُحْبِبْكُمُ اللّٰهُ﴾ ---

محبوب کی اتباع کرنے والو! اللہ تم سے محبت فرمائے گا۔

● آپ ﷺ کو اپنے رب کی برہان و دلیل قرار دیا گیا۔ دلیل کی اصطلاحی تعریف یہ ہے:

مَا يَلْزَمُهُ مِنَ الْعِلْمِ بِهِ الْعِلْمُ بِشَيْءٍ آخِرٍ ---

”جس کو جان لینے سے دوسری چیز کا علم آجائے، وہ دلیل ہوتی ہے۔“ ---

دھواں دیکھ کر آگ کا علم آ جاتا ہے، تو دھواں آگ کے وجود کی دلیل ہے۔ خوشبو سے  
 پھول کے وجود کا علم ہوتا ہے تو خوشبو پھول کی دلیل ہے، نبض کی تیزی اور جسم کی حرارت سے بخار کا  
 پتا چلتا ہے تو یہ بخار کی دلیل ہے۔ جس چیز سے خدا کا علم آجائے، وہ خدا کے وجود کی دلیل ہے۔  
 پورے جہان کو عالم اسی لیے کہا گیا کہ عالم کا معنی اسم لما يُعْلَمُ به الصانع کہ عالم سے اس کے  
 بنانے والے کا علم آتا ہے۔ ہم کسی کے حسن و جمال کو دیکھیں تو یہ خالق کے حسن کی دلیل ہے،  
 پہاڑوں کی بلندی کو دیکھیں تو یہ اللہ کی کبریائی کی دلیل ہے، حاکم وقت اور بادشاہ کی حکومت کو دیکھیں تو  
 یہ اللہ کی حاکمیت کی دلیل ہے۔ ہر چیز اللہ کی دلیل ہے مگر اللہ نے اپنے محبوب کو اپنی دلیل اور برہان فرمایا  
 اور اشارہ یہ کیا کہ اے انسانو! تم اللہ کی شان اور کمالات پر دلائل کے لیے کہاں کہاں پھرتے رہو گے،  
 میں نے اپنی ہر شان اور ہر کمال کا مظہر ذات مصطفیٰ ﷺ کو بنا دیا ہے، میرے علم، میری حکمت،  
 میری قدرت، میرے حسن و جمال اور میری جس شان کا مظہر دیکھنا چاہتے ہو تو میرے مصطفیٰ کریم ﷺ  
 تمہارے پاس دلیل بن کر آ گئے ہیں، انہیں دیکھو تو ہر شان کا نظارہ ہو جائے گا۔ اسی لیے آپ نے فرمایا:

((مَنْ رَأَىٰ نَبِيَّ فَقَدْ رَأَىٰ الْحَقَّ)) ---

”جس نے مجھے دیکھا، اس نے خدا کو دیکھ لیا۔“ ---

دلیل کی دو قسمیں ہیں:

(۱) دلیل صامت و ساکت، یعنی خاموش دلیل۔

(۲) دلیل باطنی یعنی بولنے والی دلیل۔

چاند بھی اللہ کے وجود کی دلیل ہے، مگر چاند نے آج تک بول کر نہیں بتایا کہ لوگو! خدا صرف ایک

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَنَدَّ  
 اللہ کی ذات ہے، بلکہ لوگ چاند کو خدا کہتے رہے، چاند پھر بھی خاموش رہا۔ سورج خدا کے وجود کی  
 دلیل ہے، مگر سورج نے بھی کبھی بول کر خدا کی وحدانیت کا اعلان نہیں کیا۔ ستارے، درخت، پتھر،  
 جانور، بلکہ کائنات کا ایک ایک ذرہ اللہ کے وجود کی دلیل ہے مگر کسی نے بھی زبان سے ایک خدا کی  
 ربوبیت کا اعلان نہیں کیا، ایک خدا کو چھوڑ کر لوگ ان کے سامنے سجدے لٹاتے رہے مگر یہ سب دلائل  
 پھر بھی خاموش رہے۔ اللہ تعالیٰ نے فرمایا:

اے انسانو! ﴿قَدْ جَاءَكُمْ بُرْهَانٌ مِّنْ رَبِّكُمْ﴾ چاند، سورج، ستارے، شجر و حجر، یہ سب  
 دلائل ہیں، مگر یہ تو خاموش اور ساکت دلائل ہیں۔ لوگ ان کو خدا کہتے رہے، یہ تو پھر بھی خاموش رہے۔  
 اب میرا محبوب بولنے والی دلیل، دلیل ناطق بن کر آیا ہے، سب خاموش رہے تھے مگر محبوب نے  
 بول کر اعلان کر دیا، اے لوگو! چاند، سورج، ستارے، پتھر اور بت خدا نہیں ﴿هُوَ اللّٰهُ اَحَدٌ﴾  
 ”خدا تو صرف ایک اللہ ہے۔“

ہمارے آقا و مولیٰ ﷺ اللہ رب العزت کی دلیل ناطق ہیں، بلکہ آپ تو ایسی ناطق دلیل ہیں  
 کہ جو خاموش دلائل تھے، وہ بھی آپ کے اشارے سے بولنے لگے۔ پتھر خاموش دلائل تھے، مگر  
 اشارہ نبوت پر اپنی جڑیں اکھیر کر بارگاہ نبوت میں حاضر ہو کر وحدانیت و رسالت کا اعلان کیا۔  
 سورج خاموش دلیل تھا، مگر ڈوبے ہوئے سورج نے اشارہ نبوت پر واپس ہو کر اعلان کر دیا کہ میں  
 خدا نہیں، خدا تو وہ ذات ہے جس کے بھیجے ہوئے محبوب کے اشارہ پر مجھے بھی واپس آنا پڑا۔  
 چاند خاموش دلیل تھا، مگر اشارہ حبیب سے دو ٹوک ہو کر چاند نے بھی اعلان کر دیا کہ خدا میں نہیں  
 خدا تو وہ ذات ہے جس کے محبوب کی انگی کا اشارہ میرا کلیجہ چیر کر رکھ دیتا ہے۔

الغرض محبوب کریم ﷺ ایسی ناطق دلیل ہیں کہ آپ کے فیضان سے خاموش دلائل کو بھی  
 زبان مل جاتی ہے۔ اس لیے خالق کائنات جل مجدہ الکریم نے آپ ﷺ کو اپنی دلیل اکبر اور  
 برہان اعظم قرار دیتے ہوئے فرمایا:

”اے لوگو! میرا محبوب تمہارے پاس تمہارے رب کی دلیل بن کر تشریف لایا ہے۔“ ---  
 ذکر میاں کو شرک و بدعت قرار دینے والے بتائیں کہ رب کائنات نے اپنے محبوب کی آمد کا  
 اور کمالات کا ذکر فرما کر، کیا شرک و بدعت کی تعلیم دی ہے؟ نہیں یقیناً نہیں بلکہ اپنے محبوب کی  
 محبت کی تعلیم فرمائی ہے:

آنکھ والا تیرے جو بن کا تماشا دیکھے  
 دیدہ کور کو کیا آئے نظر کیا دیکھے





## محبت اور ادبِ رسول ﷺ

ڈاکٹر مفتی ضیاء الحبيب صابری

مُحَمَّدٌ رَّسُولُ اللَّهِ ---

”آقائے دو جہاں حضرت محمد مصطفیٰ علیہ وآلہ الصلوٰۃ والسلام اللہ جل شانہ کے

رسول ہیں۔“ ---

کلام الہی کا یہ مختصر سا جملہ اپنے اندر حقائق و معارف کے گہرہائے گراں مایہ سموئے ہوئے ہے۔ قرآن حکیم کا حکیمانہ انداز اپنے قاری کو دعوتِ فکر دیتا ہے تو یہ کوئی محض رسمی بات نہیں، بلکہ عالمین کے رب کا کلام ہونے کے حوالے سے اس کی ایک بات عظیم رہنمائی اور اسرار و رموز کے دھارے ہیں۔

جملہ ”مُحَمَّدٌ رَّسُولُ اللَّهِ“ کے ترجمے پر غور فرمائیے، ارشاد ہے ”محمد اللہ کے رسول ہیں“ یعنی ”رسول ہیں“۔ اب اس ”ہیں“ پر غور کریں، یہ ”ہیں“ ہر زمانے میں، ہر زمانے والوں کے لیے ”رسول ہیں“ کا اعلان کر کے آپ کے خاتم النبیین اور آخری تاجدار نبوت کا نکتہ سمجھایا جا رہا ہے۔ معاشرے کو بتایا جا رہا ہے کہ یہ ہستی ازل سے ابد تک کے توحید پرستوں کے لیے ”رسول ہیں“ کے حوالے سے مسلم چلی آ رہی ہے۔ یہ اُس وقت بھی ”رسول ہیں“ کے منبر پر جلوہ افروز تھے

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَكَ  
جب آدم (علیہ السلام) پانی اور مٹی میں تھے۔

[انجیل برنباس، باب: ۳۹، سینٹ برنباس، اسلامک پبلی کیشنز، لاہور]  
اور اس وقت بھی ”رسول ہیں“ ہی تھے جب آدم (علیہ السلام) نے جنت سے نکلنے کے وقت اس کے  
دروازے پر لکھا دیکھا کہ ”محمد اللہ کے رسول ہیں“۔

[انجیل برنباس، باب: ۴۱، سینٹ برنباس، اسلامک پبلی کیشنز، لاہور]  
تمام انبیاء کے سردار کی رسالت عامہ و تامہ کے عموم پر خود فطرت گواہی دے رہی ہے اور  
ظلمت گزیدہ انسان اگر چشم بینا نہ کرے تو ان سرکار علیہ وآلہ الصلوٰۃ والسلام کے رتبے میں کیا کی آسکتی ہے!  
ذات والا کے ظہور مملکی کا اپنا مقام ہے لیکن جب عالم ناسوت میں آمد ہوئی تو قرآن حکیم اس آمد کو  
”آمد“ ہی کہتا ہے، تاکہ تصدیقات کتب سابقہ میں کوئی ابہام نہ پیدا ہو سکے۔ سیدنا عیسیٰ (علیہ السلام) کی  
سچائی پر حرف نہ آئے، جو کہہ چکے تھے ”میرے بعد وہ آنے والا ہے، میں جس کے جوتے کا تسمہ  
کھولنے کے لائق نہیں“۔

[یوحنا کی انجیل، باب: ۱، آیت: ۲۷، سینٹ یوحنا، بائبل سوسائٹی انارکلی لاہور]  
[انجیل برنباس، باب: ۴۲، سینٹ برنباس، اسلامک پبلی کیشنز، لاہور]  
اس قرآنی جملہ میں حضور سرور عالم علیہ وآلہ الصلوٰۃ والسلام کا اسم گرامی بھی ہے اور آپ کے  
منصب مقدس کا بیان بھی، دونوں نکتہ نظر سے یہ جملہ خصوصیات نبویہ کا مظہر ہے۔  
آپ علیہ وآلہ الصلوٰۃ والسلام کی علو شان کے اظہار میں آپ کا اسم گرامی بھی اپنے اندر  
خصوصیت رکھتا ہے، جب کہ سلک نبوت کی کسی بھی دوسری محترم ہستی کے اسم گرامی میں یہ خصوصیت  
نہیں پائی جاتی۔ کسی نبی کا نام ایسا نہیں جس سے ان کے مقام و مرتبے یا کمالات نبوت کی  
جھلک نظر آتی ہو۔ مثلاً:

- ① آدم: جس کے معنی گندم گوں ہیں۔
- ② نوح: اس لفظ کے معنی گریہ کرنے والا ہیں۔
- ③ اسحاق (اسحاق): یعنی مسکراتے چہرے والا۔
- ④ یعقوب: پیچھے آنے والا۔
- ⑤ موسیٰ: پانی سے نکالا ہوا۔
- ⑥ یحییٰ: لمبی عمر والا۔

مندرجہ بالا اسماء گرامی اور ان کے معانی پر غور کریں (آدم) کا معنی اپنے مسٹی کی جسمانی رنگت کو بیان کرتا ہے۔ (نوح) چوں کہ آپ اپنی امت کی سرکشی پر دل گیر اور گریہ کنناں ہوتے، اس لیے آپ کو نوح کہا گیا۔ (اسحاق) چہرے اور بٹھرے کی کیفیت ظاہرہ کا اظہار ہے۔ (یعقوب) اپنے عیسویا عیص بھائی کے ساتھ جڑواں پیدا ہوئے، پیدائش میں آپ اپنے بھائی کے بعد تھے، یہ نام اسی حالت کا پتہ دیتا ہے۔ (موسیٰ) فرعون کو پانی سے دستیاب ہوئے بس اسی نسبت سے موسیٰ نام ہوا۔ (یحییٰ) حضرت زکریا علیہ السلام کی پیرانہ سالی میں پیدا ہوئے، والدین نے قلبی اشتیاق سے ”عمر دراز والا“ نام رکھا۔ (عیسیٰ) خوب صورت سرخ رنگ کے پھول جیسا چہرہ ہونے کے سبب والدہ محترمہ نے یہ نام رکھا۔

ان جملہ اسماء مقدسہ میں سے کوئی ایک نام بھی ایسی خصوصیت کا حامل نہیں جس سے مسٹی کے منصب یا اس کی عظمت کا اندازہ لگایا جاسکتا ہو، لیکن نبوت و رسالت کے اس بھرے باغ میں صرف ایک ذات اور تنہا گل یکتا سیدہ آمنہ سلام اللہ علیہا کا نور نظر ہے، جس کے نام نامی اسم گرامی میں بے پناہ رموز و معارف کے ساتھ آپ کے منصب اور مقام و مرتبہ کی بھی تصویر چھلکتی نظر آتی ہے:

حسن یوسف دم عیسیٰ بیضا داری

آں چہ خواہاں ہمہ دارند تو تنہا داری

محسن انسانیت کا ذاتی نام محمد بھی ہے اور احمد بھی۔ دونوں اسماء مقدسہ میں وحدت مادہ ”حمد“ موجود ہے۔ جب صفات میں، کمال نعوت میں، جلال اور فطرت میں، احسان بر غیر اور فیضان کائنات کے محاسن جمع ہو جائیں تو اس مجموعی کیفیت کو ”حمد“ کہتے ہیں۔

”حمد“ کی جملہ صفات بدرجہ اکمل ذات واجب الوجود میں پائی جاتی ہیں۔ الحمد للہ کا الف لام اور اسم مقدس ”حمید“ بھی اسی راز کو منکشف کر رہے ہیں۔

سیدنا حسان بن ثابت رضی اللہ عنہ اسی جانب اشارہ فرماتے ہیں:

وَشَقَّ لَهٗ مِنْ اِسْمِهٖ لِجَلَّهٗ

فَذُو الْعَرْشِ مَحْمُوْدٌ وَهَذَا مُحَمَّدٌ

[دیوان حسان، صفحہ: ۸۴، شرکت دارالارقم بن ابی الارقم، بیروت]

”اللہ نے اپنی عظمت ظاہر کرنے کے لیے ان کا نام اپنے نام سے مشتق کیا ہے،

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَكَ

دیکھیے عرش کا مالک تو محمود ہے اور آپ محمد (علیہ وآلہ الصلوٰۃ والسلام) ہیں۔۔۔

رسول معظم علیہ وآلہ الصلوٰۃ والسلام اللہ کریم کے ہاں بھی محمود، ملائکہ مقررین میں بھی آپ کی حمد، انبیاء و مرسلین علیہم السلام کے پاک گروہ میں بھی آپ محمود، اہل زمین کے ہاں بھی محمود، غرضیکہ اگرچہ کوئی آپ پر ایمان نہ بھی لائے پھر بھی آپ کے اخلاق و کردار کی خوبی سے متاثر ہوئے بغیر نہیں رہ سکتا اور اس کے نزدیک بھی آپ کی ذات ستودہ صفات محمود ہوگی۔

دیکھیے آپ کی ذات اقدس سے ”حمد“ کا کتنا گہرا تعلق ہے۔ حشر کے دن آپ مقام محمود پر ہوں گے۔ میدان حشر میں آپ کے ہاتھ میں جھنڈا بھی ”لواء الحمد“ ہوگا۔ آپ کا رب تعالیٰ بھی حمید و محمود۔ آپ کی امت کو ”حمّادون“ کا نام دیا گیا۔ صاحبِ حال فرماتے ہیں:

بعد ربّ علا ، اعلیٰ نام آپ کا ، لوح عالم پہ نقشِ قدّام آپ کا  
سارے نبیوں سے اونچا مقام آپ کا ، سب پہ لازم ہوا احترام آپ کا  
[ارمغانِ محبت، صفحہ ۱۹، فقیہ اعظم پہلی کیشنز، بصیر پور شریف،  
حضرت صاحبزادہ مفتی محمد محبت اللہ نوری مدظلہم]

اور پھر کہا:

سرکار ہیں محمد اور محمود اُن کا رب

یوں نعت و حمد کا ادب پارہ ہے اُن کا نام

[ارمغانِ محبت، صفحہ ۱۱۵، فقیہ اعظم پہلی کیشنز، بصیر پور شریف]

اس نام پاک کی معنوی لطافت سے ہر صاحبِ ایمان لطف اندوز ہوتا ہے اور بعض عشاق تو فرط عقیدت سے اس نام پاک کو سن کر اپنے انگوٹھے چوم کر آنکھوں پر لگاتے ہیں اور دل کو فرحت اور دماغ کو تازگی مہیا کرتے ہیں۔ کیوں نہ ہو؟ ابوالبشر سیدنا آدم علیہ السلام نے بھی جب پہلے پہل یہ اسم مبارک سنا تو انگوٹھوں کے ناخن چوم کر آنکھوں کو تازگی دی۔

[انجیل برنباس، باب: ۳۹، سینٹ برنباس، اسلامک پہلی کیشنز لاہور]

بلاشبہ اس ہستی عظیم کا ذکر دافع البلاء، شافی الامراض، محافظ ارواح و ابدان ثابت ہوتا ہے۔

[هدیۃ المہدی، صفحہ: ۲۳-۲۲، علامہ وحید الزماں]

الشّمامۃ العنبریہ، صفحہ: ۱۳، نواب صدیق حسن بھوپالی]

کیوں نہ ہو خود باری تعالیٰ نے حضور علیہ وآلہ الصلوٰۃ والسلام سے رفعت ذکر کا وعدہ فرمایا ہے،

ماہنامہ ”نور الحبیب“ بصیر پور شریف ﴿ ۳۳ ﴾ ربیع النور ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ  
تو جو خوش نصیب اس خدائی وعدہ کی تکمیل کا باعث و سبب ہو گا وہ یقیناً اللہ کے حفظ و امان میں ہو گا  
اور یہ بھی تو اٹل ہے کہ جہاں درود شریف کی کثرت ہو، اس جگہ اس کثرت درود شریف کے باعث  
حنات و برکات اور عطیات ربانی کا نزول ہوتا ہے۔

جملہ سلاسل صوفیہ کے امام حضرت خواجہ حسن بصری رحمۃ اللہ علیہ فرماتے ہیں:

”اگر میرے پاس احد پہاڑ جتنا بھی سونا ہو تو میں اسے سرور عالم علیہ وآلہ الصلوٰۃ  
والسلام کے میلاد پاک پر خرچ کر دوں۔“---

[النعمة الکبریٰ، صفحہ ۸، امام ابن حجر مئتمی، مکتبۃ اشیق استنبول، ترکی]

مشہور محدث حضرت علامہ امام جلال الدین سیوطی رحمۃ اللہ علیہ جن کو بقول حضرت علامہ انور کاشمیری رحمۃ اللہ علیہ  
جائے ہوئے حضور انور علیہ وآلہ الصلوٰۃ والسلام کی زیارت باتیں بار نصیب ہوئی۔

[فیض الباری، علامہ انور شاہ کشمیری، مطبع حجازی مصر/صحیح بخاری، نور محمد اصح المطابع، کراچی]

یہ امام حدیث اپنی کتاب الوسائل فی شرح الشمائل میں فرماتے ہیں:

”جس گھریا مسجد یا محلہ میں نبی کائنات علیہ وآلہ الصلوٰۃ والسلام کا میلاد پاک  
پڑھا جائے اس مکان مسجد یا محلہ کو اللہ کی رحمت کے فرشتے حصار میں لے لیتے ہیں اور  
شرکاء محفل کے لیے رحمت و مغفرت کی دعا کرتے رہتے ہیں۔“---

[النعمة الکبریٰ، صفحہ ۱۰، امام ابن حجر مئتمی، مکتبۃ اشیق استنبول، ترکی]

حضرت امام محمد بن ادریس شافعی رحمۃ اللہ علیہ فرماتے ہیں:

مَنْ جَمَعَ لِمَوْلَاكَ النَّبِيِّ عَلَيْهِ وَآلِهِ الصَّلَاةُ وَالسَّلَامُ إِخْوَانًا وَهَيَّا طَعَامًا  
وَأَخْلَى مَكَانًا وَعَمِلَ إِحْسَانًا وَصَامَ سَبْعًا لِقَرَانِهِ بَعَثَهُ اللَّهُ يَوْمَ الْقِيَمَةِ مَعَ  
الصِّدِّيقِينَ وَالشُّهَدَاءِ وَالصَّالِحِينَ وَيَكُونُ فِي جَنَّةِ النَّعِيمِ ---

[النعمة الکبریٰ، صفحہ ۱۰، امام ابن حجر مئتمی، مکتبۃ اشیق استنبول، ترکی]

یعنی جس نے محفل میلاد النبی علیہ وآلہ الصلوٰۃ والسلام کے لیے اپنے دوستوں اور بھائیوں کو  
اکٹھا کیا، ان کو کھانا کھلایا اور مکان (محفل کے لیے) خالی کرایا یا میلاد پڑھانے کا سبب بنا، اللہ تعالیٰ  
ایسے شخص کو قیامت کے دن صدیقین، شہداء اور صالحین کے ساتھ اٹھائے گا اور اس کا ٹھکانہ جنت نعیم ہو گا۔  
عظیم محدث ابوالفرح عبدالرحمن بن علی (م ۵۹۷) جو ابن جوزی کے لقب سے مشہور ہیں،

لکھتے ہیں:

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَكَ

”پاک ہے وہ ذات جس نے سلطان الانبیاء محمد مصطفیٰ ﷺ کو پیدا فرمایا اور آپ کے ذکر اور قدر و منزلت کو ملکوت میں بلند و بالا فرمایا اور ہر اس شخص کے لیے جہنم کی آگ سے پردہ اور ستر بنایا جو آپ کی ولادت باسعادت پر اظہار فرحت و مسرت کرتا ہے، مَنْ أَنْفَقَ فِيْ مَوْلِدِهِ دِرْهَمًا كَانَ الْمُصْطَفٰی صَلَّی اللہُ عَلَیْہِ وَسَلَّم لَّہٗ شَافِعًا وَمُسْقَعًا وَأَخْلَفَ اللہُ عَلَیْہِ لِكُلِّ دِرْهَمٍ عَشْرًا۔۔۔

”جس شخص نے حضور ﷺ کے میلاد گئے کے لیے ایک درہم بھی خرچ کیا تو حضور ﷺ اس کے لیے شفاعت فرمائیں گے اور آپ کی شفاعت قبول ہوگی اور (میلاد کے لیے خرچ کیے گئے) ہر درہم کے بدلے دس گنا اجر عطا فرمائے گا۔۔۔“

[مولد العروس، داسر الکتب السبعیۃ، بیروت لبنان، صفحہ ۸]

ان شواہد کے علاوہ خود حجاز مقدس میں حرمین شریفین کے رہنے والے مسلمانوں کا معمول رہا ہے کہ وہ باقاعدگی سے میلاد شریف یا ذکر رسول علیہ وآلہ الصلوٰۃ والسلام کا اہتمام کرتے تھے۔

[فیوض الحرمین، صفحہ ۱۱۵، شاہ ولی اللہ دہلوی، دارالاشاعت، اردو بازار کراچی]

ان محافل ذکر رسول علیہ وآلہ الصلوٰۃ والسلام کا بنیادی مقصد ”ازدیا و محبت مصطفیٰ“ علیہ وآلہ الصلوٰۃ والسلام ہے۔ اگر یہی امر پیش نظر رہے تو پھر محفل کے انعقاد میں نزاع کیسا؟ جب کہ شرکاء محفل اس کی روحانی تابانیوں سے اپنے ظاہر و باطن کو منور کر کے انھیں۔ آج کے اس گئے گزرے دور میں میں سمجھتا ہوں حضور اکرم علیہ وآلہ الصلوٰۃ والسلام کی محبت کے پاکیزہ اور بابرکت جذبات پیدا کرنے کی شدید ضرورت ہے۔ کیوں کہ پورا معاشرہ خصوصاً نئی نسل اس نعمت سے کلیتہً تہی دامن ہو رہی ہے۔ فواحش کا زور و شور ہے اور یہ انقلاب قلب و روح اس وقت تک ناممکن ہے جب تک آپ اپنے قال و حال کو محبت رسول علیہ وآلہ الصلوٰۃ والسلام کے سانچے میں نہیں ڈھال لیتے اور جب تک بات زبانی قصہ گوئی تک رہے گی، گو ہر مقصود بات تھ نہیں آ سکتا۔

المیہ تو یہ ہے کہ ہم خود دینی اقدار اور دینی شعار کو اپنانے میں ہچکچاہٹ محسوس کرتے ہیں اور اپنے جان و ایمان کے والی آقا و مولیٰ محبوب خدا محمد مصطفیٰ علیہ وآلہ الصلوٰۃ والسلام کے ذکر کرنے یا سننے میں دلوں اور دماغوں پر ایک بوجھ محسوس کرتے ہیں۔ آج مساجد کے صحن دیکھیے، جمعہ کے دن اذان ثانی تک (معاذ اللہ) سنسان اور ویران کھنڈروں کا منظر بنے ہوتے ہیں گھر پر ضروری تو کیا کوئی غیر ضروری کام بھی نہیں پھر بھی ہم خشیت ربانی سے عاری اپنے گھروں میں لغویات و لہویات میں

ماہنامہ ”نور الحبیب“ بصیر پور شریف ﴿ ۳۶ ﴾ ربیع النور ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ  
 مشغول ہوتے ہیں۔ دل میں اگر ذرّہ سی کسک ہو اور اپنے پیارے رسول علیہ وآلہ الصلوٰۃ والسلام  
 کی ذات اقدس سے لگاؤ کا پاس ہو اور خوف الہی کی رمت پہلو میں محسوس ہو تو یقیناً ہم خدائی فرمان  
 ﴿فَاسْعَوْا اِلٰی ذِكْرِ اللّٰهِ﴾ [سورہ جمعہ، آیت ۹] کی اطاعت میں کبھی کسمل مندی اور غفلت کا  
 مظاہرہ نہ کریں۔ نفسیات کا مسلمہ اصول ہے کہ جس سے محبت ہوتی ہے اس کی ہر ادا، ہر شے اور ہر  
 نحو و خصلت سے محبت ہوتی ہے۔ آئیے ذرا اماں صدیقہ الکبریٰ سلام اللہ علیہا سے آں حضور علیہ و  
 آلہ الصلوٰۃ والسلام کے خصائل و عادات، اخلاق و کردار تو پوچھیں، تو کیسا پیارا جواب ملتا ہے  
 ((كَانَ خُلُقُهُ الْقُرْآنَ)) یعنی آپ کے خصائل و عادات کا محور قرآن اور صرف قرآن تھا۔ آج ہم  
 اپنی عملی دنیا میں اللہ اور اس کے رسول علیہ وآلہ الصلوٰۃ والسلام اور ان کی تعلیمات سے کٹ چکے ہیں  
 اور اپنی خواہشات کو ازل حرکات کے متعفن و سڑا غلاظت کے ڈھیر میں بسا چکے ہیں۔

میرے نزدیک فلاح و کامرانی کی ضمانت صرف اور صرف اللہ جل جلالہ اور رسول کریم علیہ وآلہ  
 الصلوٰۃ والسلام سے وفاداری سے منضبط ہے اور وفاداری کے لیے تعلیمات قرآنی سے اپنی زندگی کو  
 مزین کرنا ہے، لیکن اس مقام پر محبت رسول علیہ وآلہ الصلوٰۃ والسلام کا سہارا حاصل کرنا ہوگا، ورنہ  
 یقیناً ہمارا کھلا دشمن ابلیس ہمیں قرآن حکیم، کتاب ہدایت سے ہدایت کی بجائے یُضِلُّ بِہ  
 کَثِیْرًا [البقرہ: ۲۶] کے سحر میں الجھا دے گا اور پھر فَلَکُنْ تَجِدَ لَہٗ وَلِیًّا وَ مُرْشِدًا [الکہف: ۱۷]  
 کے مصداق کوئی دم ساز و مددگار دستگیر نہ ہوگا۔

ہر صاحب دانش کے نزدیک اس نقطہ نظر سے اختلاف بعید از انصاف ہوگا کہ جب تک محبت رسول  
 علیہ وآلہ الصلوٰۃ والسلام دل کے اندھیرے کو دور کر کے اجالا نہ پھیلانے، کوئی اطاعت و عبادت  
 کام نہ آئے گی۔ عبادت و اطاعت وہی کار آمد ہے، جس میں محبت الہی اور محبت محبوب علیہ وآلہ  
 الصلوٰۃ والسلام جلوہ فگن ہو۔ حب نبی علیہ وآلہ الصلوٰۃ والسلام سے لبریز دل تو عرش الہی ہے یا یوں کہہ لیں  
 عرش الہی وہی دل ہے جس میں حب نبی علیہ وآلہ الصلوٰۃ والسلام کے چراغ روشن ہوں،  
 جذبہ محبت سے کیا ہوا تھوڑا عمل بھی بارگاہ احدیت میں بڑی قیمت پاتا ہے۔ اہل محبت ہی کا یہ مقام ہے  
 کہ وہ ایک خرمائیرات کریں تو وہ جبل احد کے برابر سونا صدقہ کرنے کا ثواب پاتے ہیں۔

آئیے گلشن محبت میں چھپھاتے، گنگناتے، ہنستے، مسکراتے آغوش محبت میں ناز و نیاز سے  
 ملے جلے انداز اپنانے والے قدسی صفات عشاق کے پیار کی اک جھلک دیکھ کر اپنے من کو محبت آشنا  
 اور اطاعت آسا بنائیں۔ واقعہ بہت طویل ہے، اختصار کے ساتھ علامہ ابن حجر مکی رحمہ اللہ کی کتاب

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَكَ  
 ”النعمة الكبرى على العالم“ کے صفحہ ۵۲ سے خلاصہ پیش ہے:

”یمن میں عامر نامی ایک شخص بت پرست تھا، اس کی ایک بیٹی تھی جو جذام اور گنٹھیا کے امراض کا شکار تھی، عامر نے اس کے علاج کے لیے ہر ممکن کوشش کی، وہ اکثر اپنی بیٹی کو اپنے بت کے سامنے حاضر کر کے اس سے شفا طلب کرتا۔ ایسا اس نے کئی بار کیا، لیکن ہر بار مایوسی ہوتی۔ ایک دن میاں بیوی اپنے مکان کی چھت پر بیٹھے اپنے دو گروں حالات پر افسردگی سے ہم کلام تھے کہ اچانک انہوں نے دیکھا کہ ایک نور ہے، جو آفاق سے پورے عالم پر چھا رہا ہے۔ اس نور کی چمک سے ان کی آنکھیں چندھیا سی گئیں۔ انہوں نے دیکھا، فرشتے صف بہ صف کھڑے ہیں، پہاڑ سجدہ کر رہے ہیں، درخت جھکے جا رہے ہیں اور ایک منادی کہہ رہا ہے:

”ہادیٰ برحق نبی آخر الزمان علیہ وآلہ الصلوٰۃ والسلام دنیا میں آ گئے۔“

یہ اعلان سنا، ادھر بت کو دیکھا، وہ منہ کے بل گرا ہوا ہے اور کہہ رہا ہے:

”خبردار! وہ ذات جلوہ گر ہو گئی جس کا سب کو انتظار تھا۔ جس سے شجر و حجر

کلام کریں گے، جو چاند کو دو ٹکڑے کرے گا۔“

میاں بیوی یہ کلام سن کر حیران ہو رہے تھے، بت سے پوچھا، وہ ہستی کہاں پیدا ہوئی ہے اور

ان کا نام کیا ہے؟ بت سے بولنے والے ہاتف نے کہا:

”ان کا نام محمد علیہ وآلہ الصلوٰۃ والسلام ہے اور وہ سرزمین زمزم و صفا کے فرزند ہیں،

ان پر بادل سایہ کرے گا۔“

عامر نے بیوی سے مشورہ کیا کہ ہم اس ہستی کی تلاش کریں، اچانک ان کی نظر مکان کی

چھت پر پڑی، دیکھا کہ ان کی بیمار و لاغر بیٹی تندرست و توانا حالت میں کھڑی مسکرا رہی ہے۔

عامر نے پوچھا، بیٹی یہ سب کچھ کیا ہے، کیسے ہے؟ بیٹی نے کہا، ابا جان! میں مُردے کی طرح لیٹی ہوئی تھی

کہ یکا یک ایک نور کی تجلی دیکھی اور یہ نورانی جھلک کسی کے مسکرانے کی تھی، میں نے اپنے آپ سے پوچھا،

یہ نور کس کا ہے، یہ پاکیزہ ہستی کون ہے، جس کے مسکرانے سے اتنا نور ہوا ہے۔ ہاتف نے کہا،

یہ نور عدنان کے لخت جگر کا ہے۔ میں نے پوچھا، ان کا نام و نسب کیا ہے؟ تو جواب ملا، ان کا نام

احمد ہے، وہ قریشی عدنانی ہیں۔ میں نے ہاتف سے کہا، کیا آپ نے میری تکلیف کو نہیں دیکھا؟

فرشتے نے کہا، تم اللہ سے اس ہستی کے وسیلے سے دعا مانگو۔ یہ سنتے ہی میں نے دعا کی، پھر ہاتھوں کو

چہرے اور جسم پر پھیرا اور بیدار ہو گئی اور اب آپ دیکھ رہے ہیں کہ میں تندرست ہوں۔

ماہنامہ ”نور الحبيب“ بصیر پور شریف ﴿ ۳۸ ﴾ ربیع النور ۱۴۳۲ھ



اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّدَكَ

یہ سنتے ہی میاں بیوی مشورہ کر کے مکہ مکرمہ آئے، حضرت سیدہ آمنہ طہرہ سلام اللہ علیہا کے دولت سرا پر دستک دی اور حضرت اماں جی ﷺ سے عرض کیا کہ ہمیں اس گل نو دمیدہ کے جمال جہاں آرا سے بہرہ ور فرمائیے، جن کے طفیل اللہ تعالیٰ نے موجودات کو نور جاں بخشا۔ حضرت آمنہ سلام اللہ علیہا نے فرمایا، میں یہودیوں سے خوف زدہ ہوں، اس لیے بچہ دکھانے سے معذرت کرتی ہوں۔ عامر اور ان کی اہلیہ نے اپنی تمام سرگزشت سنائی، جس پر حضرت سیدہ آمنہ سلام اللہ علیہا نے ان کو اذن باریابی بخشا۔ جب حبیب مکرم علیہ وآلہ الصلوٰۃ والسلام کے انوار کی تجلیات دیکھیں، تو دونوں دنیا و مافیہا سے بے خبر ہو گئے اور تکبیر و تہلیل کرنے لگے۔ رخ اقدس سے جب پردہ اٹھایا تو ان کی ایک دم چیخ نکل گئی اور اتاروئے کہ بچکیاں بندھ گئیں۔ قریب تھا کہ ان کے جسم و جان کا رشتہ منقطع ہو جائے، انہوں نے حضور اکرم علیہ وآلہ الصلوٰۃ والسلام کے پاؤں مبارک کو بوسہ دیا اور فرط عقیدت سے منہ کے بل گر گئے۔ حضرت سیدہ آمنہ سلام اللہ علیہا نے ان کو رخصت ہونے کا حکم فرمایا۔ یہ لوگ تعمیل ارشاد میں نکل تو آئے مگر آتش عشق دلوں میں بدستور بھڑک رہی تھی۔ حضرت عامر رضی اللہ عنہ نے دل پر ہاتھ رکھا اور دیوانہ وار چیخ کر کہا:

مجھے حضرت آمنہ سلام اللہ علیہا کے گھر لے چلو اور دوبارہ التجا کرو کہ مجھے سرکار کا جمال ایک بار پھر عنایت فرمائیں۔ چنانچہ واپس آ کر اجازت لے کر بارگاہ میں حاضر ہوئے تو عامر رضی اللہ عنہ حضور کو دیکھتے ہی قدموں میں گرے اور زوردار چیخ ماری اور عالم جاودانی کو انتقال کر گئے۔

### زائر حرمین شریفین کا مشاہدہ

انیس صد ستاسی، فروری کی چودہ تاریخ کو زائر اہل ہور سے حجاز مقدس، حرمین شریفین کی زیارت و عمرہ کے لیے گیا دیار رسول علیہ وآلہ الصلوٰۃ والسلام کی یوں تو ہر بات نرالی اور من بھاتی ہے اور زائرین و حاضرین کا انداز محبت، عشق رسول علیہ وآلہ الصلوٰۃ والسلام میں روتی، آنسو بھاتی آنکھیں، سینوں میں سوز و گداز کا ٹھٹھٹھ مارتا ہوا سمندر، پاس ادب بارگاہ حبیب علیہ وآلہ الصلوٰۃ والسلام آنکھیں پر نم لیکن جھکی ہوئی، کیوں نہ ہو یہ بارگاہ اللہ جل شانہ کے بے مثل و یکتا محبوب کی بارگاہ ہے، جہاں فرشتے ادب سے نیاز مندانہ حاضری دیتے ہیں، جہاں انبیاء کرام ﷺ کی مقدس ارواح، عالم مثال میں دست بستہ حاضر ہوتی ہیں:

ادب گاہیست زیر آسماں از عرش نازک تر

نفس گم کردہ می آید جنید و بایزید ایں جا [غزت بخاری]

اگرچہ وہاں کی انتظامیہ الصلوٰۃ والسلام علیک یا رسول اللہ پڑھنے سے شدت سے

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَكَ  
 منع کرتی ہے۔ [شہاب ثاقب، صفحہ ۶۵، شیخ الہند حسین احمد دینی، کتب خانہ اعزازیہ دیوبند سہارنپور]  
 لیکن پھر بھی محبان نبی حکم الہی لَا تَرْفَعُوا أَصْوَاتَكُمْ [سورۃ حجر ات، آیت ۲۰] کے پیش نظر  
 کمال عقیدت و محبت سے اپنے آقائے نعمت کے حضور اپنا نذرانہ صلوة و سلام پیش کرتے ہیں اور  
 زمانے کے ستائے ہوئے وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ [سورۃ النساء، آیت: ۶۴] میں  
 دی گئی رہنمائی کے تحت اپنی پتلا سناتے ہیں۔ کسی کو ریاض الجنت میں مصروف نیاز دیکھیں گے تو کوئی  
 مواجہہ شریف کے سامنے دست بستہ آنسو بہا رہا ہے، لیکن ایک منظر جوزائر کی آنکھوں نے دیکھا،  
 وہ عالم محسوسات میں واردات عشق کا انوکھا و نرالا منظر تھا۔ ایک مصری کڑیل جوان، رنگ سرخ و سفید،  
 بالا قامت، مواجہہ شریف کے سامنے کھڑا ہے، اس کے آگے اس کی بیٹی ہے، جس کی عمر لگ بھگ  
 آٹھ برس ہوگی۔ دونوں باپ بیٹی اتھروؤں کے موتیوں سے دربار حبیب علیہ وآلہ الصلوٰۃ والسلام  
 کے لیے ہار بنا رہے ہیں۔ شاید مقابلہ تھا! باپ اور بیٹی کے درمیان، عشق رسول علیہ وآلہ الصلوٰۃ  
 والسلام میں مقابلہ، بیٹی ادہ نہنسی سی بچی دست بستہ ہے اور اس کے والد کا انداز یہی ہے مگر اس نے  
 بیٹی کے دونوں کندھوں کو اپنے دونوں ہاتھوں کی گرفت میں لے رکھا ہے۔ غالباً ایک گھنٹہ سے یہ پروانے  
 شمع ہستی کے سامنے کھڑے تھے کہ یکا یک شاید باپ کے ہاتھوں کی گرفت کمزور ہوئی یا کیا ہوا،  
 وہ عشق رسول علیہ وآلہ الصلوٰۃ والسلام کی پتلی، اپنے باپ کے ہاتھوں سے نکل کر مواجہہ شریف کی  
 جالی مقدس کے ساتھ جا چھوئی اور زبان سے ”یا رسول اللہ“ کی دل نواز آواز بلند کی۔ ابھی یہ منظر  
 آنکھوں سے ٹکرایا ہی تھا کہ حضور اکرم علیہ وآلہ الصلوٰۃ والسلام کی طرف پشت کیے کھڑے نگران نے  
 بچی کو بازو سے پکڑ کر اوپر اچھا لیا اور فرش پر بیٹھ دیا۔ اللہ اکبر، اللہ اکبر، عظیم باپ کی عظیم بیٹی نے  
 اُف تک نہ کی اور فوراً اٹھ کر اپنے باپ کے آگے کھڑی ہو گئی۔ کوئی بیس منٹ مزید مواجہہ شریف  
 کے سامنے خاموش زبان سے اپنے نذرانے کی پذیرائی کی انتظار کی ہوگی کہ دیکھتے ہی دیکھتے بچی کی روح  
 نقص منضری سے پرواز کر گئی۔ (قَالَ لِلّٰهِ وَإِنَّا إِلَيْهِ رَاجِعُونَ [سورۃ البقرہ: ۱۵۶]) تعجب کی بات یہ ہے  
 کہ عالم نزع میں بچی تڑپی، نہ بے قرار ہوئی، کسی عضو میں کوئی غیر معمولی جنبش نہیں، بس سراپا تسلیم و رضا ہو کر  
 در حبیب پاک علیہ وآلہ الصلوٰۃ والسلام پر جان کا نذرانہ دے گئی، لیکن باپ کے لب پہ حرف شکایت،  
 نہ چہرے پر آثا ر غم و ملال، بلکہ جاتے اور چلتے وقت مرحومہ بچی کو ہاتھوں پر اٹھایا اور ذرا سا  
 مواجہہ شریف کے سامنے جھک کر (خدا جانے اس جھکنے میں کیا ادا تھی، کیا اشارہ تھا؟) ہمارے  
 دیکھتے ہی دیکھتے عاشق صادق باپ اپنی معصوم لخت جگر کا لاشہ لے کر باب جبریل علیہ السلام سے باہر نکل گیا۔  
 کہنے کو ہم سب مصطفیٰ کریم علیہ وآلہ الصلوٰۃ والسلام کے عاشق بننے میں، مگر عشق نبی علیہ وآلہ الصلوٰۃ والسلام  
 ماہنامہ ”نور الحبیب“ بصیر پور شریف ﴿ ۴۰ ﴾ ربیع النور ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ  
 کے تقاضے کیا ہیں، اس کی طرف ہماری مطلق توجہ نہیں۔

محبت رسول علیہ وآلہ الصلوٰۃ والسلام کے قرآن بیان کرتے ہوئے حضرت قاضی عیاض رحمۃ اللہ علیہ  
 فرماتے ہیں:

”حضور کی محبت کی علامات سے یہ بھی ہے کہ آپ کا ذکر کثرت سے کیا جائے  
 اور آپ کے ذکر کے وقت انتہائی درجے کی تعظیم و تکریم کی جائے۔ آپ کے نام نامی،  
 اسم گرامی کو سنتے وقت کمال عجز و انکسار کا اظہار ہو۔“ ---  
 ابن اسحاق نجیبی رحمۃ اللہ علیہ بتاتے ہیں:

”نبی کریم علیہ وآلہ الصلوٰۃ والسلام کا ذکر جمیل جب آپ کے بعد کرتے تو انتہائی عاجزی  
 اور فروتنی سے کرتے، حتیٰ کہ سننے اور سنانے والے کے بال کھڑے ہو جاتے اور یہ بھی  
 علامات محبت سے ہے کہ محبوب کے دوست کو دوست جانے اور دشمن کو دشمن جانے۔“ ---

### صحابہ کرام رضی اللہ عنہم اور احترام رسول کریم صلی اللہ علیہ وسلم

حضور انور علیہ وآلہ الصلوٰۃ والسلام کا ادب و احترام آپ کے صحابہ رضی اللہ عنہم کس طرح کرتے تھے،  
 کیوں کہ صحابہ کرام رضوان اللہ علیہم کا ایمان معیار ایمان ہے اور ان کا عمل رشد و ہدایت کی کلید۔  
 صلح حدیبیہ کے بعد جب عروہ بن مسعود واپس آئے، تو اپنی قوم سے کہا:

”خدا کی قسم! مجھے بادشاہوں کے درباروں میں جانے کا بار بار موقع ملا اور میں نے  
 قیصر و کسریٰ اور نجاشی کے دربار بھی دیکھے ہیں، لیکن بخدا میں نے قطعاً کسی بادشاہ کو  
 نہیں دیکھا کہ اس کے اصحاب اس کی اتنی تعظیم کرتے ہوں جتنی تعظیم اصحاب محمد علیہ وآلہ  
 الصلوٰۃ والسلام، محمد علیہ وآلہ الصلوٰۃ والسلام کی کرتے ہیں۔ واللہ! وہ ریڑھ یا تھوک اور  
 بلم نہیں پھینکتے مگر وہ ان میں سے کسی نہ کسی کے ہاتھ پر ہوتی ہے اور وہ اس کو اپنے منہ  
 اور بدن پر مل لیتا ہے اور جب وہ کوئی حکم دیتے ہیں تو وہ تعمیل کرنے میں ایک دوسرے پر  
 سبقت لے جانے کی کوشش کرتے ہیں اور جب وہ وضو کرتے ہیں تو وضو کے پانی پر  
 وہ اس طرح ٹوٹ پڑتے ہیں کہ یوں معلوم ہونے لگتا ہے کہ آپس میں لڑمیں گے  
 اور وہ جب بات کرتے ہیں تو سب اپنی آوازیں پست کر لیتے ہیں اور ان کی تعظیم و توقیر  
 کی وجہ سے کوئی ان کی طرف تیز نگاہ سے دیکھ نہیں سکتا، انہوں نے تم پر رشد و ہدایت کا  
 کام پیش کیا ہے، پس تم قبول کر لو۔“ ---

[ابن ہشام، جلد ۲، صفحہ ۴۷۳، ابن ہشام، اعتقاد پبلشنگ ہاؤس، دہلی]

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَكَ

حضرت اسامہ بن شریک رضی اللہ عنہ روایت کرتے ہیں کہ میں حضور نبی کریم علیہ وآلہ الصلوٰۃ والسلام کی خدمت میں حاضر ہوا۔ آپ کے چاروں طرف اصحاب جمع تھے۔ ان کی کیفیت یہ تھی کہ گویا ان کے سروں پر پرندے ہیں۔ [ترمذی، نسائی، ابوداؤد، ابن ماجہ، نور محمد، ص ۱۷۸، المطابع، کراچی]

حضرت امام قاضی عیاض مالکی اندکی عیال لکھتے ہیں کہ حضرت انس رضی اللہ عنہ نے فرمایا کہ میں نے حضور غایہ وآلہ الصلوٰۃ والسلام کو اس حال میں دیکھا کہ حجام آپ کے سر مبارک کے موئے مبارک کاٹ رہا ہے اور صحابہ رضی اللہ عنہم آپ کے ارد گرد گردش کر رہے ہیں اور ہر ایک یہی چاہتا ہے کہ آپ کا ہر موئے مبارک اس کے ہاتھ میں پڑے۔

”حضرت انس ابن مالک رضی اللہ عنہ جو کہ حضور نبی اکرم علیہ وآلہ الصلوٰۃ والسلام کے صحابی اور خادم خاص تھے، فرماتے ہیں کہ حضور نبی اکرم علیہ وآلہ الصلوٰۃ والسلام کے مرض وصال میں حضرت ابو بکر صدیق رضی اللہ عنہ لوگوں کو نماز پڑھاتے تھے:

حَتّٰی اِذَا كَانَ يَوْمُ الْاِثْنَيْنِ وَ هُمْ صُفُوٌّ فِی الصَّلٰوَةِ، فَكَشَفَ النَّبِیُّ ﷺ بَسْرَ الْحُجْرَةِ، یَنْظُرُ اِلَیْنَا وَ هُوَ قَائِمٌ، کَانَ وَجْهَهُ وَرَاقَةً مُصْحَفٍ، ثُمَّ تَبَسَّمَ یَضْحَكُ فَهَمَمْنَا اَنْ نَفْتَحَنَّ مِنْ الْفَرَحِ بِرُفُوۃِ النَّبِیِّ ﷺ ---

چنانچہ پیر کے روز لوگ صفیں بنائے نماز ادا کر رہے تھے کہ اتنے میں حضور علیہ وآلہ الصلوٰۃ والسلام نے حجرہ مبارک کا پردہ اٹھایا اور کھڑے کھڑے ہم کو دیکھنے لگے۔ اس وقت حضور نبی اکرم علیہ وآلہ الصلوٰۃ والسلام کا چہرہ انور قرآن کے اوراق کی طرح معلوم ہوتا تھا، جماعت کو دیکھ کر آپ علیہ وآلہ الصلوٰۃ والسلام مسکرائے۔ آپ کے دیدار پر انوار کی خوشی میں قریب تھا کہ ہم نماز توڑ دیں۔ حضرت ابو بکر صدیق رضی اللہ عنہ کو خیال ہوا کہ شاید آپ علیہ وآلہ الصلوٰۃ والسلام نماز میں تشریف لارہے ہیں، اس لیے انہوں نے ایڑیوں کے بل پیچھے ہٹ کر صف میں مل جانا چاہا۔ لیکن حضور نبی اکرم علیہ وآلہ الصلوٰۃ والسلام نے ہمیں اشارہ سے فرمایا کہ تم لوگ نماز پوری کرو۔ پھر آپ علیہ وآلہ الصلوٰۃ والسلام نے پردہ گرا دیا اور اسی روز آپ علیہ وآلہ الصلوٰۃ والسلام کا وصال ہوا۔ ---

[صحیح بخاری، جلد ۱، صفحہ ۴-۹۳]

”حضرت سہل بن سعد ساعدی رضی اللہ عنہ فرماتے ہیں: ایک مرتبہ حضور نبی اکرم علیہ وآلہ الصلوٰۃ والسلام قبیلہ بنی عمرو بن عوف میں صلح کرانے کے لیے تشریف لے گئے، اتنے میں نماز کا وقت ہو گیا۔ منوف نے حضرت ابو بکر صدیق رضی اللہ عنہ کی خدمت میں حاضر ہو کر

عرض کیا: کیا آپ نماز پڑھا دیں گے تاکہ میں اقامت کہوں؟ آپ نے فرمایا: ہاں۔ چنانچہ حضرت ابو بکر صدیق رضی اللہ عنہ نے لوگوں کو نماز پڑھانا شروع کر دی، دوران نماز میں حضور علیہ وآلہ الصلوٰۃ والسلام بھی تشریف لے آئے اور صفوں کو چیرتے ہوئے صف اوّل میں جا کر کھڑے ہو گئے، لوگوں نے تالیاں بجانیں لیکن حضرت ابو بکر رضی اللہ عنہ نماز میں کسی اور جانب التفات نہیں فرمایا کرتے تھے۔ جب تالیوں کی آواز زیادہ ہو گئی تو حضرت ابو بکر رضی اللہ عنہ متوجہ ہوئے تو رسول اللہ علیہ وآلہ الصلوٰۃ والسلام کو دیکھا (اور پیچھے ہٹنے کا ارادہ کیا) لیکن حضور علیہ وآلہ الصلوٰۃ والسلام نے فرمایا: اپنی جگہ پر قائم رہو۔ حضرت ابو بکر رضی اللہ عنہ نے دونوں ہاتھ اٹھا کر خدا کا شکر ادا کیا کہ رسول اللہ علیہ وآلہ الصلوٰۃ والسلام نے انہیں امامت کا حکم دیا ہے۔ اس کے بعد حضرت ابو بکر رضی اللہ عنہ پیچھے ہٹے، حتیٰ کہ صف اوّل کے برابر آ گئے اور حضور نبی اکرم علیہ وآلہ الصلوٰۃ والسلام نے آگے بڑھ کر امامت فرمائی۔ نماز سے فارغ ہونے کے بعد حضور نبی اکرم علیہ وآلہ الصلوٰۃ والسلام نے فرمایا:

يَا اَبَا بَكْرٍ! مَا مَنَعَكَ اَنْ تَتَّبِعْتَ اِذَا اَمَرْتُكَ۔ فَقَالَ اَبُو بَكْرٍ: مَا كَانَ لِاَبِي اَبِي قُحَافَةٍ اَنْ يُصَلِّيَ بَيْنَ يَدَيَّ رَسُوْلَ اللّٰهِ ﷺ۔۔۔

”ابو بکر! جب میں نے حکم دیا تھا تو تم مصلے پر کیوں نہیں ٹھہرے رہے؟“ حضرت ابو بکر صدیق رضی اللہ عنہ نے عرض کیا: قحافہ کے بیٹے کی کیا مجال کہ وہ حضور کے سامنے امامت کرائے۔۔۔ [صحیح بخاری، جلد ۱، صفحہ ۹۴، ۱۶۲، ۱۶۵]

حضرات صحابہ کرام رضی اللہ عنہم نے حضور علیہ وآلہ الصلوٰۃ والسلام کی خاطر اپنے عزیزوں، والدین اور اولاد کو نہ صرف چھوڑ ہی دیا بلکہ وقت آنے پر ان کے خلاف تلواریں بے نیام کیں۔ حضرت سیدنا ابو بکر صدیق رضی اللہ عنہ سے پوچھو تو غایت تمنا یہی بیان فرماتے ہیں:

اَلنَّظْرُ اِلٰی وَجْهِ رَسُوْلِ اللّٰهِ۔۔۔

آنکھوں میں بس گیا ہے جمالِ حبیبِ حق  
دل آشنا ہے لذتِ کیفِ دوام کا  
[ارمغانِ محبت، صفحہ ۱۴۱، فقیہ اعظم پہلی کیشنر بصیر پور شریف،  
حضرت صاحبزادہ مفتی محمد محبت اللہ نوری مدظلہم]



## شرح صحیح مسلم (جلد ۷) اور تفسیر تبيان القرآن (جلد ۱۲)

کی عالم گیر مقبولیت اور شان دار پذیرائی کے بعد

شیخ الحدیث علامہ غلام رسول سعیدی دامت فیوضہم

--- کا ایک اور عظیم تخلیقی شاہکار ---

## نعمۃ الباری فی شرح صحیح البخاری

- ..... مردوخ اردو زبان میں تمام احادیث کا آسان اور عام فہم ترجمہ ---
- ..... حنفیہ میں کی شروح کی روشنی میں احادیث کی واضح تشریح ---
- ..... اصول حدیث کے مطابق احادیث کی فنی تحقیق ---
- ..... ائمہ اربعہ کی اہمات کتب سے ان کے مذاہب مع دلائل اور فقہ حنفی کی ترجیح ---
- ..... اختلافی مسائل پر مہذب علمی گفتگو ---
- ..... مسائل حاضرہ اور تازہ ایجادات کے متعلق اسلام کا نقطہ نظر ---
- ..... ”شرح صحیح مسلم“ میں جن احادیث کی مفصل شرح کی جا چکی ہے، ان کا حوالہ دے دیا ہے اور ان کی مختصر شرح کی گئی ہے ---
- ..... صحیح بخاری کی جن احادیث کی شرح ”شرح صحیح مسلم“ میں کم کی گئی ہے یا جو احادیث صحیح مسلم میں نہیں ہیں، ان کی مفصل شرح کی گئی ہے ---
- ..... صحیح بخاری کی ہر حدیث کی مفصل تحریر اور باب کے عنوان کی حدیث سے مطابقت واضح کی گئی ہے ---
- ..... صحیح بخاری کی مکرر احادیث کا صرف ترجمہ کیا گیا ہے اور جہاں اس کی شرح کی گئی ہے، اس حدیث کا نمبر دیا گیا ہے ---
- ..... کتاب کے ابتداء میں ایک مقدمہ ہے، جس میں حجیت حدیث اور اصطلاحات حدیث کا مفصل ذکر ہے ---

پیش کش

Ph: +92-42-7312173, 7123435

Fax: +92-42-7224899

E-mail: info@faridbookstall.com

Web Site: www.faridbookstall.com

فارید بکسٹال



پیش کش

# ربیع الاول کی بہار

پروفیسر عون محمد سعیدی

نثار تیری چہل پہل پہ ہزاروں عیدیں ربیع الاول  
سوائے ابلیس کے جہاں میں سبھی تو خوشیاں منا رہے ہیں

میاں شریف منانا ایک عظیم سعادت اور بہترین عبادت ہے، اس سے محرومی سراسر بدبختی اور ازلی شقاوت ہے۔ ہر سال ماہ نور ربیع الاول شریف اپنی تمام تر عظمتوں، رحمتوں اور برکتوں کے ساتھ جلوہ گر ہوتا ہے اور خوش نصیب امتی اپنی استطاعت کے مطابق اس کے فیوض و برکات کو میٹتے ہیں۔ یاد رکھیے! ربیع الاول کوئی عام سا مہینا نہیں ہے کہ جس کو سرسری طور پر گزار لیا جائے، یہ وہ مہینا ہے، جس میں دین اسلام کا سنگ بنیاد رکھا گیا، رب کائنات نے اپنی محبوب ترین ہستی کو عالم رنگ و بو میں انوار و تجلیات کے ساتھ روانہ فرمایا، سسکتی انسانیت نے انگریزی لی اور عالم کا

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ  
 رنگ نرالا ہوا۔ علم کے خزاں رسیدہ چمن میں بہار آئی، عمل کی پڑمردہ کلیوں کو شگفتگی ملی، سیاست کے  
 خشک پتوں کو تازگی نصیب ہوئی۔ معیشت کے بندھن آزادی سے ہم کنار ہوئے۔ آسمانی ہدایات کے  
 دروازے پھر کشادہ ہوئے۔ مشرق و مغرب اور عرب و عجم میں غلبہ حق کا پروانہ جاری ہوا اور  
 بھنگی ہوئی انسانیت کو ان کا رب مل گیا۔ الغرض ربیع الاول میں رنگ و نور کا ایسا سیلاب آیا کہ جس کا  
 احاطہ کرنے سے دنیا بھر کے قلم عاجز آ گئے۔

جب سراجاً منیراً کی تنویر سے ریگ زار عرب ضوفشاں بن گیا

ساری دنیا کی تاریکیاں چھٹ گئیں، خارزار جہاں گلستاں بن گیا

کتنی احسان فراموش ہیں وہ طبعیتیں، جواب بھی آمد مصطفیٰ ﷺ کی تواریخ میں جشن مسرت پر  
 تیخ پا ہو جاتی ہیں۔ کتنے بدنصیب ہیں وہ قلم، جواب بھی پیارے آقا ﷺ کی عظمتوں کے اظہار پر  
 مسلمانان عالم پر شرک و بدعت کے فتوے لگاتے ہیں۔ کتنی بے لگام ہیں وہ زبانیں، جواب بھی  
 ثنائے مصطفیٰ ﷺ کو روکنے کے لیے ایڑی چوٹی کا زور لگا دیتی ہیں۔ کتنی سیاہ بخت ہیں وہ روحیں،  
 جواب بھی محفل میلاد سجانے پر تملنا اٹھتی ہیں۔ کتنے تنگ دل ہیں وہ امتی، جن کے سینے اب بھی  
 ذکر مصطفیٰ ﷺ سے گھٹن کا شکار ہو جاتے ہیں۔ کتنے بے ضمیر ہیں وہ لوگ جو اپنے اکابر اور  
 مدارس کے ایام منانے کو تو سراسر سنت اور سالار کائنات ﷺ کی یاد منانے کو سرتاپا بدعت بتاتے ہیں۔

فما اجهله و اجهل به ---

یہ کیسی عجیب بات ہے کہ دنیا جہان کی ہر تاریخ کو یاد رکھا جائے، لیکن میلاد مصطفیٰ ﷺ کی تاریخ کو  
 بھلا دیا جائے، جب کہ دنیا نور علی نور ہو گئی۔ جو لوگ ماہ ربیع الاول میں حضور اکرم ﷺ کی  
 یاد منانے سے روکتے ہیں، دراصل وہ یہ چاہتے ہیں کہ حسن و جمال مصطفیٰ ﷺ کا تذکرہ بند کر دیا جائے،  
 فضائل مصطفیٰ ﷺ کا بیان روک دیا جائے، رفعت و شان مصطفیٰ ﷺ کی بات ختم کر دی جائے،  
 محبت و عشق مصطفیٰ ﷺ کا چرچا نہ کیا جائے، نعت و ثنائے مصطفیٰ ﷺ کا خاتمہ کر دیا جائے،  
 درود و سلام کے تحفے بارگاہ مصطفیٰ ﷺ میں پیش نہ کیے جائیں۔ معلوم ہوا ہے کہ یہ لوگ درحقیقت  
 ذکر مصطفیٰ ﷺ کو روکنا چاہتے ہیں۔  
 تفویر تو اے چرخ گردوں تفو

ہم نے کیا کیا؟

مگر پیارے دوستو! ایک لمحہ کے لیے ٹھہر کر سوچئے کہ سرکارِ دو عالم ﷺ نے اپنی بعثت مبارکہ کے بعد  
 ماہنامہ ”نور الحبیب“ بصیر پور شریف ﴿ ۴۶ ﴾ ربیع النور ۱۴۳۲ھ



اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ  
 فقط ۲۳ سال کے عرصہ میں دنیا کا نقشہ بدل کے رکھ دیا، جب کہ آج ہماری زندگی کے سالہا سال  
 گزر چکے ہیں، مگر روئے زمین پر اسلام عروج کی بجائے زوال کی طرف جارہا ہے۔ ہمیں سوچنا ہوگا  
 کہ ہم نے اپنے نبی ﷺ کے سچے آخری دین کے لیے کیا کیا؟ جس دین کی خاطر حضور ﷺ نے  
 اپنا خون مبارک بھی پیش کر دیا، اس کے لیے ہم نے اپنا پسینہ بھی نہ بہایا۔ جس دین کی خاطر  
 حضور اکرم ﷺ نے جان کی بازی لگا دی، اس کے لیے ہم نے انگلی بھی نہ ہلائی۔ جس دین کی خاطر  
 حضور ﷺ نے اپنا کل مال صرف کر دیا، اس کے لیے ہم نے چند روپے بھی خرچ نہ کیے۔  
 جس دین کی خاطر حضور ﷺ نے اپنا وطن تک چھوڑ دیا، اس کے لیے ہم نے ایک قدم بھی نہ اٹھایا۔  
 جس دین کی خاطر حضور ﷺ نے ۲۷ غزوات میں ہتھیاروں سے مسلح ہو کر حصہ لیا، اس کی بقا کے لیے  
 ہم نے احتجاج تک بھی نہ کیا۔ آخر یہ کیسی بے حسی ہے؟ یہ کیسی بے ضمیری ہے؟ یہ کیسی روگردانی ہے؟  
 اٹھیے اور اس ربیع الاول کو اس طریقہ سے منائیے کہ حضور اکرم ﷺ کی روح مبارک ہم پر راضی ہو جائے  
 اور اسلام کا نام سر بلند ہو جائے۔ آمین

## عید میلاد النبی ﷺ منانے کا طریقہ

عید میلاد النبی ﷺ منانے کا طریقہ وہی بہتر ہے جس سے حضور ﷺ کی سنتیں زندہ ہو جائیں  
 اور خلق خدا کی دعائیں حاصل ہوں۔ ہم ذیل میں میلاد شریف منانے کے چند ایک طریقے  
 لکھ رہے ہیں، اگر ان سب پہ عمل کرنا ممکن ہو تو زہد نصیب، ورنہ جتنے پر عمل فرما سکیں ان پر تک کر لیں  
 اور فوراً سے بیشتر عمل کرنے کی نیت کر لیجیے، اللہ تعالیٰ عمل کی توفیق بھی عطا فرمائے گا۔

- ۱) پانچ وقت کی باجماعت نماز پڑھنے کا آغاز فرمائیے اور گزشتہ نوافل شدہ نمازوں کی قضا کیجیے۔
- ۲) اگر زکوٰۃ عشر آپ کے ذمہ ہو تو اس کی فوری ادائیگی کا بندوبست فرمائیے۔
- ۳) طلباء یا طالبات کے لیے ایک عدد مدرسہ کا آغاز فرمائیے، ورنہ کسی ایسے سنی مدرسہ کا  
 بھرپور تعاون فرمائیے جہاں دین متین کا صحیح طور پر کام ہو رہا ہو۔
- ۴) مولانا کو بے نورانی ﷺ کی سی ڈی ”آخر اختلاف کیوں“ خود بھی سنیے اور دوستوں کو بھی سنائیے،  
 اپنے مسلمان بھائیوں کو بطور تحفہ پیش کیجیے۔

- ۵) درج ذیل کتابیں خود بھی لے کر پڑھیں اور کم از کم ان کا ایک ایک سیٹ اپنے کسی مسلمان بھائی کو  
 تحفہ میں بھی دیں:

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ

●..... کنز الایمان، فتاویٰ رضویہ، حدائق بخشش (اعلیٰ حضرت فاضل بریلوی رحمۃ اللہ علیہ)

●..... (خزائن العرفان، حضرت صدر الافاضل رحمۃ اللہ علیہ)

●..... میلاد النبی ﷺ (علامہ سید احمد سعید کاظمی رحمۃ اللہ علیہ)

●..... ضیاء القرآن، ضیاء النبی (پیر محمد کرم شاہ الازہری رحمۃ اللہ علیہ)

●..... تفہیم المسائل (مولانا مفتی منیب الرحمن)، ..... تاریخ نجد و حجاز (مفتی عبدالقیوم ہزاروی)

●..... جنتی زیور (مولانا عبدالمصطفیٰ اعظمی)، ..... سیرت مصطفیٰ ﷺ (مولانا عبدالمصطفیٰ اعظمی)

●..... زلزله (مولانا ارشد القادری)، ..... بہار شریعت (مولانا امجد علی اعظمی)

●..... برطانوی مظالم کی کہانی (مولانا عبدالکحیم اختر شاہجہان پوری)

●..... فتاویٰ نوریہ (حضرت فقیہ اعظم محدث بصیر پوری رحمۃ اللہ علیہ) اور صاحبزادہ محمد محبت اللہ نوری،

مدیر اعلیٰ ماہ نامہ نور الحیب کی تصانیف اور

●..... کتب راقم الحروف (عون محمد سعیدی)---

① کسی ایک غریب مریض کا اپنے خرچ پر علاج کروائیے۔

② کسی غریب گھرانے کو ایک ماہ کا غلہ مہیا کیجیے۔

③ اگر آپ نے ایک مٹھی بھر داڑھی شریف نہیں رکھی تو آج ہی اس کی نیت فرمائیں۔ مسلمان بہنیں مکمل پردہ کرنے کی نیت فرمائیں۔

④ اپنی اولاد میں سے کم از کم ایک بیٹے اور ایک بیٹی کو عالم دین بنانے کا عزم کر لیں۔

⑤ اپنے گھر کی چھت اور اپنی سواری پر ایک عدد سبز جھنڈا لگائیے۔

⑥ پورا مہینہ ہر روز کم از کم ایک سو مرتبہ درود شریف کا تحفہ حضور اکرم ﷺ کی بارگاہ اقدس میں پیش کیجیے۔

⑦ میلاد النبی ﷺ کی محفل وقت کی پابندی کے ساتھ اس طرح سجائیے:

ایک تلاوت (قاری باعمل ہو)، ایک نعت (نعت خواں باعمل ہو)، ایک باعمل

عالم دین کا خطاب (عالم مستند ہو)، درود و سلام، دعائے خیر (محفل ڈیڑھ سے دو گھنٹے میں

ختم کر دیجیے)---

⑧ ۱۲ ربیع الاول کے جلوس میں صاف ستھرا سفید لباس پہن کر ضرور بالضرور شرکت کیجیے۔

ماہنامہ ”نور الحیب“ بصیر پور شریف ﴿ ۴۸ ﴾ ربیع النور ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

۱۳ روزانہ رات کو سوتے ہوئے صرف دس منٹ کے لیے اپنے دین و مسلک اور موت و آخرت کے متعلق سوچ بچار کیجیے۔

۱۵ اپنے ہاں میلاد النبی ﷺ کے سلسلہ میں سالانہ چار دروس کا بندوبست فرمائیں، جو تین ماہ کے وقفہ سے ہوں:

①..... درس قرآن، ②..... درس حدیث، ③..... درس فقہ، ④..... درس سیرت

## میلاد النبی ﷺ منانے پر جلنا کیسا؟

بے شک ابلیس چار بار رویا:

① جب لعنتی بنا۔۔۔ ② جب زمین پر اتارا گیا۔۔۔

③ جب رسول اللہ ﷺ کا میلاد پاک ہوا۔۔۔ اور

④ جب سورہ فاتحہ نازل کی گئی۔۔۔

[البدایة و النہایة ابن کثیر، جلد ۲، صفحہ ۳۶۶، ۲۶۷، طبع بیروت]

ہر سال بعض اسلام دشمن عناصر کی طرف سے ربیع الاول شریف کی آمد کے موقع پر ہمارے آقا و مولا حضرت محمد مصطفیٰ ﷺ کے میلاد پاک کے خلاف کوئی نہ کوئی شرانگیز اور فتنہ پرور قسم کا غیر اسلامی پمفلٹ ضرور شائع کیا جاتا ہے، جس میں میلاد النبی ﷺ کے خلاف بغض و عناد کا مظاہرہ کرتے ہیں، زہر افشانی کی جاتی ہے، یہاں تک کہ نفوذ باللہ اسے ہندوانہ رسم تک کہہ دیا جاتا ہے۔ فرزند ان اسلام سے گزارش ہے کہ مندرجہ ذیل معروضات پر خصوصی توجہ فرمائیں اور فرقہ واریت کی آگ بھڑکانے والے ان میلاد دشمن عناصر کا محاسبہ و مواخذہ فرمائیں:

میلاد شریف منانا سنت الہیہ، سنت رسول ﷺ، سنت انبیاء علیہم السلام، سنت صحابہ رضی اللہ عنہم

اور سنت مومنین سے ثابت ہے۔ قرآن، حدیث اور سیرت کی کتابیں آمد مصطفیٰ ﷺ

کے تذکروں سے معمور ہیں، البتہ ان کے دکھائی دینے کے لیے عشق و محبت کی نگاہ چاہیے:

دیدہ کور کو کیا آئے نظر، کیا دیکھے

● میلاد النبی ﷺ سنت الہیہ سے اس طرح ثابت ہے کہ قرآن کریم میں وَإِذْ أَخَذَ اللَّهُ مِيثَاقَ

النَّبِيِّينَ لَمَّا آتَيْنَاكُمْ کی آیت میں آمد مصطفیٰ علیہ السلام کے تذکرے اور چرچے کیے گئے ہیں۔

● سنت رسول کریم ﷺ سے اس طرح ثابت ہے کہ رسول اللہ ﷺ ہر سوموار کو روزہ رکھ کر

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ  
 اپنا میلاد شریف منایا کرتے تھے۔ آج بھی اہل مدینہ حضور پاک ﷺ کی یہ سنت ہر سو موافقہ کو  
 ادا کرتے ہیں۔ (سبحان اللہ)

● سنت انبیاء ﷺ سے اس طرح ثابت ہے کہ ایک لاکھ چوبیس ہزار انبیاء میں سے ہر نبی نے  
 آپ ﷺ کی آمد کا تذکرہ کیا۔ حضرت ابراہیم علیہ السلام نے دعا مانگی:  
 رَبِّنَا وَ اَبْعَثْ فِيْهِمْ رَسُوْلًا ---  
 حضرت عیسیٰ علیہ السلام نے کہا:

وَمُبَشِّرًا بِرَسُوْلِ يَّاكُنِيْ مِنْ بَعْدِي اِسْمُهُ اَحْمَدُ ---  
 ● سنت صحابہ سے اس طرح ثابت ہے کہ صحابہ کرام رضی اللہ عنہم آپس میں بیٹھ کر حضور اکرم ﷺ کے  
 میلاد کے تذکرے کرتے تھے۔ یہی وجہ ہے کہ آج سیرت کی ہر کتاب کا آغاز حضور نبی کریم ﷺ  
 کے میلاد سے ہی ہوتا ہے۔ اگر صحابہ کرام یہ تذکرے نہیں کرتے تھے تو کیا سیرت نگاروں نے  
 میلاد کے واقعات خود سے ہی گھڑ کر اپنی کتابوں میں لکھ دیے ہیں۔ حضرت حسان بن ثابت رضی اللہ  
 فرماتے ہیں:

وَ اَحْسَنُ مِنْكَ لَمْ تَرَ قَطُّ عَيْنِيْ  
 وَ اَجْمَلُ مِنْكَ لَمْ تَلِدِ النِّسَاءُ  
 خُلِقْتَ مُبْرَأً مِنْ كُلِّ عَيْبٍ  
 كَاَنَّكَ قَدْ خُلِقْتَ كَمَا تَشَاءُ

سیرت و میلاد کا تو آپس میں ایسا گہرا تعلق ہے کہ کوئی بھی سیرت کی کتاب ”تذکرہ میلاد“  
 کے بغیر مکمل نہیں ہوتی بلکہ ”تذکرہ میلاد“ سیرت النبی کا سرنامہ ہوتا ہے۔

● سنت مؤمنین سے اس طرح ثابت ہے کہ آج تک تمام مسلمان ذکر میلاد سے اپنے قلوب کو  
 سرشار کرتے چلے آئے ہیں، جس کے لیے علامہ ڈاکٹر محمد طاہر القادری کی کتاب ”میلاد النبی“  
 ملاحظہ ہو۔ امام شرف الدین بوسری رحمہ اللہ نے اپنے قصیدہ بردہ شریف میں میلاد شریف کے  
 اشعار ذکر کر کے حضور ﷺ کا میلاد منایا ہے۔

مخالفین میلاد کو یہ اعتراض ہے کہ ”عید میلاد النبی ﷺ کے لیے ”عید“ کے لفظ کا استعمال  
 دین میں تحریف ہے“ --- یاد رکھیے! ہمارے نزدیک عید میلاد النبی ﷺ اصطلاحی عید نہیں، بلکہ  
 ماہنامہ ”نور الحبيب“ بصیرپور شریف ﴿ ۵۰ ﴾ ربیع النور ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّدَكَ  
 عرفی عید ہے۔ اب ہمارا سوال یہ ہے کہ آپ عید کی اصطلاح کا مخصوص ہونا اور کسی دوسرے مقام پر  
 اس کے استعمال کا حرام ہونا قرآن و سنت سے ثابت کریں، اگر ایسا نہیں ہے تو پھر خود رائے سے  
 اس کو مخصوص کر دینا دین میں تحریف اور ارتکاب بدعت ہے۔

مسلمان عام طور پر عید کا لفظ اکثر مواقع پر بہت زیادہ بولتے ہیں حتیٰ کہ ”مخالفین عید میلاد“  
 خود بھی بولتے رہتے ہیں لیکن کسی کو اس پر کوئی اعتراض نہیں ہوتا کیوں کہ عرفاً استعمال کیا جاتا ہے۔  
 عید میلاد النبی ﷺ بھی اسی طرح کی عید ہے، نہ تو اس میں کوئی نماز عید ادا کی جاتی ہے اور نہ ہی اس میں  
 روزہ رکھنا حرام ہے۔ دیکھیے! لفظ ”جہاد“ کی اصطلاح امت مسلمہ میں کفار سے قتال کرنے کے لیے  
 استعمال ہوتی ہے، تو کیا جہاد بالقلم اور جہاد باللسان جیسی اصطلاحیں ایجاد کرنا بھی دین کی تحریف میں  
 شامل ہیں؟ اسی طرح ”قیام“ کا لفظ نماز میں کھڑے ہونے کی حالت کے لیے مخصوص ہے تو کیا  
 نماز کے علاوہ کھڑے ہونے کی حالت پر ”قیام“ کا اطلاق کرنا بھی دین میں تحریف ہے؟ علاوہ ازیں  
 دیگر سیکڑوں اصطلاحات ایسی ہیں جو ایک مقام پر حقیقتاً اور دوسرے مقام پر مجازاً استعمال ہوتی رہتی ہیں۔  
 ان کے بارے میں تو آج تک آپ نے کوئی پمفلٹ شائع نہیں کیا۔ لگتا ہے کہ آپ کی مخالفت  
 صرف ذات مصطفیٰ ﷺ سے ہے، ورنہ آپ باقی مقامات پر بھی اسی طرح کے فتوے ضرور جاری کرتے۔  
 قرآن حکیم میں ہے کہ حضرت عیسیٰ علیہ السلام نے اللہ تعالیٰ سے عرض کیا:

”ہم پر آسمان سے خوانِ نعمت اتار کہ وہ ہمارے لیے عید ہو ہمارے اگلوں اور

پچھلوں کی“۔۔۔ [المائدہ: ۱۱۳]

یہ بات قابل توجہ ہے کہ خوانِ نعمت اترے تو حضرت عیسیٰ علیہ السلام اس دن عید منائیں اور جب  
 جانِ نعمت اترے تو وہ دن عید کا دن نہ ہو۔۔۔ فتفکروا

آپ کا دوسرا اعتراض یہ ہے کہ ”حضور اکرم ﷺ نے اور صحابہ کرام نے کبھی میلاد نہیں منایا  
 اور نہ ہی تاریخ میں اس کا کوئی ثبوت ملتا ہے“ تو پھر سنیے! حضور اکرم ﷺ نے خود برسرِ منبر  
 اپنا ذکر و لادت فرمایا۔ [ترمذی، جلد ۲، صفحہ ۲۰۱]

بعض صحابہ کرام کو حکم دیا اور انہوں نے آپ کے فضائل و ثنائیل بیان کیے۔ [زر قانی، جلد ۱، صفحہ ۲۷]  
 آپ کے چچا حضرت عباس رضی اللہ عنہ نے ۶۳۰ھ میں غزوہ تبوک سے واپسی پر آپ کے سامنے  
 منظوم ذکر و لادت فرمایا۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ

اگر تاریخ میں میلاد النبی ﷺ کا کوئی ثبوت نہیں ملتا تو پھر ترمذی شریف میں ”باب میلاد النبی“ کہاں سے آیا؟ حضور ﷺ ہر سو موار اپنے میلاد کی خوشی میں روزہ کیوں روزہ رکھتے تھے؟

مشہور تبع تابعین حضرت مالک بن انس رضی اللہ عنہما جب حضور ﷺ کی پیاری پیاری باتیں سناتے تو بھرپور اہتمام فرماتے تھے۔ [اقامة القيامة، صفحہ ۴۴]

صدیوں پہلے وقت کا عظیم بادشاہ سلطان اربل لاکھوں دینار خرچ کر کے عظیم الشان محفل میلاد سجاتا تھا اور اس میں ہزار ہا علماء و مشائخ جاتے تھے۔ نیز شیخ اشرف علی تھانوی نے ”نشر الطیب“ میں حضور اکرم ﷺ کی نورانیت، اولیت اور میلاد کے واقعات درج کیے۔ نواب صدیق حسن بھوپالی کی ”الشمامة العنبرية في مولد خير البرية“ پوری کی پوری کتاب میلاد النبی ﷺ کے موضوع پر ہے۔

حضرت شاہ عبدالرحیم، حضرت شاہ ولی اللہ اور حضرت شاہ عبدالعزیز محدث دہلوی رحمہم ہر سال ۱۲ ربیع الاول کے دن لوگوں کو جمع کر کے میلاد مناتے تھے۔ حضرت حاجی امداد اللہ مہاجر کی محفل میلاد کو ذریعہ نجات سمجھ کر ہر سال منعقد کرتے اور کھڑے ہو کر صلوٰۃ و سلام پیش کرتے تھے۔

[فیصلہ ہفت مسئلہ مع تعلیقات، صفحہ ۱۱۱]

آپ نے سیرت و تاریخ کی (خواہ وہ مخالفین میلاد کی ہی کیوں نہ ہوں) کون سی کتابیں پڑھی ہیں، جن میں میلاد کے واقعات موجود نہیں ہیں؟ کہیں ایسا تو نہیں کہ سیرت و تاریخ کی کتابوں سے آپ نے میلاد النبی ﷺ کا باب نکال دیا ہو، جیسا کہ آپ لوگوں نے تبلیغی نصاب سے درود شریف کا باب نکال دیا ہے۔

اس ساری تحقیق کے بعد اب ہم نے آپ سے پوچھنا یہ ہے کہ کیا میلاد پاک کی حدیثیں اور فضائل رسول ﷺ قلم سے لکھنا تو جائز ہے اور زبان سے بیان کرنا حرام ہے؟ کیا چند مسلمانوں کا اکٹھے ہو کر سیرت کی حدیثیں بیان کرنا تو جائز ہے اور میلاد شریف کی حدیثیں بیان کرنا حرام ہے؟ پھر تو یہ آپ کی من گھڑت شریعت ہوئی نہ کہ وہ جس کا قرآن، حدیث اور تاریخ سے ثبوت ملتا ہے۔ یہ ختم نبوت کا نفرتیں، ایام خلفاء راشدین، یہ ہزار با قسم کی نوع بنوع کا نفرتیں منانے کا رواج تو بالکل ابھی شروع ہوا ہے، تاریخ میں ان کا کہیں نام و نشان تک نہیں ملتا۔ آپ ان پر بدعت کا فتویٰ کیوں نہیں لگاتے؟ اگر محافل میلاد النبی ﷺ بدعت ہیں تو پھر یہ ساری کافر نفرتیں بھی بدعت ہیں اور اس لحاظ سے آپ سب سے بڑے بدعتی ہیں۔

ماہنامہ ”نور الحبيب“ بصیر پور شریف ﴿ ۵۲ ﴾ ربیع النور ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّدَكَ

آپ کا اگلا اعتراض جلوس میلاد النبی ﷺ پر ہے۔ ارے یہ تو اظہار محبت و مسرت کا ایک جائز طریقہ ہے، جس کو قرآن، سنت، اجماع امت اور قیاس میں کہیں بھی حرام قرار نہیں دیا گیا۔ آپ دنیا جہان کے کاموں کے لیے ”ایک سو ایک“ اہتمام کر کے تو سڑکوں پر آ سکتے ہیں مگر میلاد شریف کی خوشی میں گھروں سے باہر نہیں نکل سکتے؟ فالی اللہ المشتکی

یہ جو ہر سال آپ رائے ونڈ وغیرہ میں اکٹھ کرتے ہیں اور جلوسوں کے جلوس نکال کر وہاں جاتے ہیں۔ بتائیے سیرت و تاریخ میں اس کا ثبوت کہاں سے ملتا ہے؟ یا پھر آپ نے رانیوٹڈ میں نیا کعبہ تعمیر کر لیا ہے، جہاں آپ کی قوم غول در غول پہنچتی ہے۔ مختلف مذہبی ایشوز پر آپ لوگ آئے روز بڑے اہتمام کے ساتھ جلوسوں کے جلوس نکالے پھرتے ہیں۔ ان کا ثبوت کہاں سے ملتا ہے؟ گزشتہ کئی سالوں سے مخالفین خود بھی ”ربوہ وغیرہ“ میں میلاد النبی ﷺ کا جلوس نکال رہے ہیں، اس کے متعلق آپ کا کیا خیال ہے؟

لو آپ اپنے دام میں صیاد آ گیا

آپ یہ بھی فرماتے ہیں کہ ”یہ دن منانے کی رسم ہم میں عیسائیوں اور ہندوؤں سے آئی ہے۔“ ابھی چند سطر پہلے جو ہم نے اسلاف سے میلاد شریف کا تاریخی تسلسل ثابت کیا ہے کیا یہ سب ہندوؤں اور عیسائیوں کے پیروکار تھے؟ (لا حول ولا قوۃ الا باللہ العلی العظیم)

اچھا یہ بتائیے کہ جشن صد سالہ دیوبند منانے کی رسم بھلا کہاں سے آئی؟ جس میں ہندو وزیر اعظم اندرا گاندھی ”بنفس نفیس“ براجمان ہوئی تھی؟ جب کہ گولڈن جوبلی منانا تو ویسے ہی عیسائیوں کا طریقہ ہے۔ اسی طرح آپ کے شیخ الاسلام مولانا ٹانڈوی نے منبر رسول پر جو نہرو گاندھی کو بٹھا کر اس کی ”جئے“ کے نعرے لگوائے تھے، یہ رسم انہوں نے کہاں سے ایجاد کی تھی؟

قصور امتحان جذب دل کیسا نکل آیا؟

ہمیں الزام دیتے تھے، قصور اپنا نکل آیا

قرآن حکیم کی آیت ﴿وَإِذْ أَخَذَ اللَّهُ مِيثَاقَ النَّبِيِّينَ﴾ کے مطابق، جب اللہ تعالیٰ نے ایک لاکھ چوبیس ہزار یا کم و بیش انبیاء کرام کے جوق در جوق تشریف لائے ہوئے عظیم اجتماع کا اہتمام کر کے آمد مصطفیٰ کا ذکر فرمایا تھا تو کیا یہ بھی عیسائیوں اور ہندوؤں کی اتباع میں تھا۔ و العیاذ باللہ

آپ یہ بھی فرماتے ہیں کہ ”جس حساب سے جشن ولادت پر چراغاں کا اہتمام کیا جاتا ہے،

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَكَ

اسی حساب سے ہمارے دلوں کی دنیا کیوں تاریک ہوتی جا رہی ہے۔ یہ تو آپ نے اپنے دلوں کے متعلق لکھا ہے، کیوں کہ جتنا عید میلاد النبی ﷺ کی خوشی میں دنیا بھر میں چراغاں ہوں، آپ کے دلوں میں اندھیرا ہوتا ہے، ورنہ اہل سنت کے دلوں کی دنیا تو اس چراغاں کو دیکھ کر بے حد و حساب روشن ہو جاتی ہے، بلکہ باطنی دنیا ظاہری دنیا سے ہزاروں گنا بڑھ کے روشن ہوتی ہے۔ اگر آمد مصطفیٰ ﷺ کی خوشی میں جگمگاتے فقیروں کو دیکھ کر آپ کے دل تاریک ہو رہے ہیں تو خود اپنے دل کو روئیں اور جگر کو پیئیں۔

آپ داڑھی شریف نہ رکھنے والوں کے حوالے سے فرماتے ہیں کہ ”جس ذات (ﷺ) کی صورت مبارکہ سے دل میں نفرت ہو، اس کے ساتھ محبت کا دعویٰ کس حد تک صحیح ہے۔۔۔۔۔“

تو بے کیجیے! یہ کس شیطان نے آپ سے کہہ دیا کہ جو داڑھی شریف مند و اتا ہے اس کے دل میں حضور ﷺ کی صورت مبارکہ سے نفرت ہے۔ ایک مسلمان خواہ کتنا ہی کیوں نہ گناہ گار ہو، حضور ﷺ کی من موہنی صورت مبارکہ سے نفرت کا تصور کر کے ہی کانپ اٹھتا ہے۔ داڑھی مند و اتا یقیناً بد عملی ہے لیکن یہ حضور ﷺ کی صورت مبارکہ سے نفرت کی دلیل ہرگز نہیں۔ کیوں کہ عمل کا تعلق ظاہر سے ہے اور محبت کا تعلق باطن سے ہے۔ کیا آپ نے کسی کا دل چیر کے دیکھا ہے کہ اس میں حضور اکرم ﷺ کی صورت مبارکہ سے نفرت ہے؟ پھر تو غازی علم الدین شہید رحمہ اللہ اور غازی عامر چیمہ شہید رحمہ اللہ بھی آپ کے نزدیک حضور ﷺ کی صورت مبارکہ سے نفرت کرتے ہوں گے۔ (نعوذ باللہ) شاعر مشرق علامہ اقبال رحمہ اللہ تو آپ کے نزدیک یقیناً حضور ﷺ کی صورت مبارکہ سے نفرت کرتے ہوں گے، جو کہتے ہیں:

عجم ہنوز نداند رموزِ دیں ورنہ ز دیو بند حسین احمد، ایس چہ بوالعجبی است  
سرود بر سرِ منبر کہ ملت از وطن است چہ بے خبر ز مقام محمدِ عربی ﷺ است  
بہ مصطفیٰ برساں خویش را کہ دیں ہمہ اوست اگر بہ او نرسیدی تمام بولہبی است  
”یہ عجی لوگ ابھی تک رموزِ دین سے واقف نہیں ہو سکے، ورنہ دیو بند کا صدر المدرسین حسین احمد بر سر منبر یہ نہ کہتا ”قو میں وطن سے بنتی ہیں۔“ یہ شخص محمد عربی ﷺ کے مقام سے کتنا بے خبر ہے؟ اے نادان! اپنے آپ کو در مصطفیٰ تک پہنچا دے، کیوں کہ دین سارے کا سارا یہی ہے۔ اگر تو در مصطفیٰ ﷺ تک نہیں پہنچ سکا تو پھر ساری کی ساری بولہبی ہے۔۔۔۔۔“



اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بَعْدَ كُلِّ مَعْلُوْمٍ لَّكَ

سنیے سنیے! ہمارا ایمان تو یہ ہے کہ جس نے انجانے میں بھی حضور اکرم ﷺ کی ذرہ برابر توہین کر دی، وہ اسی وقت دائرہ اسلام سے خارج ہو جائے گا۔ ذرا اپنی کتابوں میں اپنے اکابرین کی بارگاہ الوہیت و رسالت میں گستاخیاں اٹھا کر دیکھیے اور پھر دوسروں پر حضور اکرم ﷺ کی صورت مبارکہ سے نفرت کا الزام لگائیے۔ سچ کہتے ہیں: کل مرء یقیس علی نفسه مخالفین میلاد ذرا اپنے گریبانوں میں جھانک کر دیکھیں! ان کا اپنا کردار تو یہ ہے کہ وہ انہی داڑھی منڈانے والوں کو اپنے سر آنکھوں پر بٹھاتے ہیں اور ان سے چندہ وصول کرنے کے لیے بار بار ان کے دروازوں پر چل کے جاتے ہیں۔ اب یہ لوگ خود اپنے متعلق اپنے ہی ضمیر سے فتویٰ لے لیں۔

ہم اگر عرض کریں گے تو شکایت ہو گی آپ کو 'لڈیوں، بھنگڑوں، ڈھول، بینڈ باجوں اور دھمالوں پر بھی اعتراض ہے'۔ یقین جانئے! ہمیں بھی ان سے اعتراض ہے، بلکہ بہت سخت اعتراض ہے، ناجائز کاموں سے ہم روکتے بھی ہیں اور روکنے والوں کی حوصلہ افزائی بھی کرتے ہیں۔ جاہل لوگوں کا عمل ہمارے سر پر نہ تھوپے، ورنہ کوئی سر پھر ملک میں ہونے والے لاکھوں ناجائز کاموں کو آپ کے سر تھوپ دے گا، پھر آپ کیا جواب دیں گے، جو آپ کا جواب وہی ہمارا جواب۔

آپ یہ بھی فرماتے ہیں کہ 'رنگ برنگ پھولوں کے ہار گلے میں ڈالے، قیمتی جب و دستار اور آرام دہ گاڑیوں میں بیٹھ کر جشن منانے والوں کو حضور اقدس ﷺ سے کیا نسبت ہو سکتی ہے؟' اگر آپ کی آنکھوں میں بینائی موجود ہے تو متعدد جلسوں اور لیکشنوں کے موقع پر آپ نے اپنے فرقہ کے مولانا صاحبان کو بھی مذکورہ حالت میں دیکھا ہو گا۔ کیا ان کے متعلق بھی آپ یہی فرمائیں گے؟ اسی طرح آپ لوگوں کی تاحال شائع ہونے والی کتب نے گستاخانہ عبارات کے جوہار اپنے گلے میں ڈال رکھے ہیں، ایک نظر ان کو بھی ملاحظہ فرمائیے۔ وہاں تو آپ کو سرکارِ دو عالم ﷺ کی نسبت یاد نہیں آتی، جب کہ آمد مصطفیٰ ﷺ کی خوشی میں مسکتے پھولوں، یادِ رسول اللہ ﷺ میں پہنے جبوں، دستاروں اور ذکرِ حبیب ﷺ میں چلتی گاڑیوں کو دیکھنا، آپ کے لیے سوہان روح بن جاتا ہے۔ (اور ہاں! یہ آپ نے نسبتوں کو کب سے ماننا شروع کر دیا ہے؟) دراصل بات یہ ہے کہ آپ کے نفس نے آپ کو یہی باور کر رکھا ہے کہ جس نے میلاد النبی ﷺ کی ڈٹ کر دشمنی کر لی تو اس نے گویا کوہ ہمالیہ فتح کر لیا۔

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَكَ

**نوٹ:** آپ نے کچھ سوالات بھی لکھے ہیں اور فرماتے ہیں کہ ان کے جوابات سے نئی نسل کو آگاہ کیا جائے۔ (یہ نئی نسل کو آپ درمیان میں کیوں اٹھالائے، آپ صرف اپنی بات کیجیے) آپ کے سوال اور ان کے جواب حاضر ہیں۔

**سوال:** کیا گلی کوچوں اور چوکوں کی آرائش پر لاکھوں روپے لگا دینا کوئی اچھا کام ہے؟  
**جواب:** جی ہاں دیگر ضروریات کا خیال رکھتے ہوئے اس پر بھی کچھ رقم خرچ کرنا اچھا کام ہے اور باعث اجر و ثواب ہے۔ یہ سارا خرچ مصطفیٰ ﷺ کے نام نامی اسم گرامی کو اجاگر کرنے اور اس سے نئی نسل کو آگاہی بخشنے کے لیے ہوتا ہے۔ و مرفعننا لک ذکرک، ایسا کرنے سے ایک اعلیٰ مقصد حاصل ہوتا ہے اور وہ یہ کہ اس سے حضور اکرم ﷺ کی یاد دلوں میں تازہ ہوتی ہے۔

قوت عشق سے ہر پست کو بالا کر دے  
 دہر میں اسم محمد ﷺ سے اُجالا کر دے  
 اپنے بچوں کی پیدائش، اپنی شادی، اپنی ملازمت اور اپنے بزرگوں کی تاریخیں تو آپ ہر وقت یاد رکھتے ہیں اور ان کی یاد میں لاکھوں روپے بھی خرچ کر ڈالتے ہیں، مگر آپ چاہتے ہیں کہ سرکارِ دو عالم ﷺ کے میلادِ پاک کی تاریخ کو اصلاً فراموش کر دیا جائے اور اس پر کسی قسم کی خوشی کا اظہار نہ کیا جائے۔

تفو بر تو اے چرخ گردوں تفو  
 لیکن ان شاء اللہ، ہم اہل سنت کے ہوتے ہوئے آپ کا یہ خواب کبھی شرمندہ تعبیر نہ ہوگا۔  
 صدائیں درودوں کی آتی رہیں گی، جنہیں سن کے دل شاد ہوتا رہے گا  
 خدا ﷻ اہل سنت کو آباد رکھے، محمد ﷺ کا میلاد ہوتا رہے گا  
 یاد رکھیے! حضور اکرم ﷺ کے نام پر مال تو مال اگر جانیں بھی لٹا نا پڑیں تو ہم انہیں بھی لاکھوں کی تعداد میں لٹائیں گے، آزمائش شرط ہے۔

یہ اک جان کیا ہے اگر ہوں کروڑوں ترے نام پر سب کو وارا کروں میں  
 غلامی رسول میں موت بھی قبول ہے جو ہو نہ عشقِ مصطفیٰ تو زندگی فضول ہے  
 اللہ تعالیٰ نے فرمایا:

قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا هُوَ خَيْرٌ مِّمَّا يَجْمَعُونَ ۝ --- [یونس: ۵۸]

ماہنامہ ”نور الحبيب“ بصیر پور شریف ﴿ ۵۶ ﴾ ربیع النور ۱۴۳۲ھ

”اے حبیب! فرمادیجیے کہ اللہ تعالیٰ کی رحمت و فضل کے ملنے پر خوشیاں منایا کرو،

(اس پر خرچ کرنا) یہ مال جمع کرنے سے بہتر ہے۔“ ---

یہ آیت واضح طور پر بتا رہی ہے کہ لوگو! اللہ کے فضل و رحمت کے موقع پر مال کو سب سے بہتر کر رکھنے کی بجائے خرچ کر کے خوشیاں منایا کرو۔ اب حضور اکرم ﷺ سے بڑھ کر بھی اللہ تعالیٰ کا فضل، نعمت اور رحمت کوئی ہو سکتی ہے؟ حضور ﷺ تو فضل عظیم ہیں، نعمت کبریٰ ہیں، رحمۃ للعالمین ہیں، اس لیے یہ خوشیاں ہمیشہ منائی جاتی رہیں گی۔ کیوں کہ جائز مال سے جائز طریقہ پر خوشی کا اظہار کرنا قرآن حکیم کی اس آیت کی رو سے قطعاً جائز ہے اور خوشی منانے کے کسی خاص طریقے کا مسلمانوں کو پابند بھی نہیں کیا گیا، وہ ہر مباح طریقے سے منائی جاسکتی ہے۔ جس طرح اپنے جائز مال سے باقی سب خوشیاں منانا جائز ہیں، اسی طرح یہ خوشی منانا بھی ناجائز نہیں ہے۔

پھر یہ بات بھی توجہ طلب ہے کہ آج کل قومی اور بین الاقوامی میڈیا کے ذریعے معاشرہ میں جو باطل پرستی کا زہر گھولا جا رہا ہے، ایسے میں تو میلاد الرسول ﷺ منانے کی اہمیت اور بھی دوچند ہو جاتی ہے۔ ضروری ہے کہ نئی نسل کو سنت نئے طریقوں سے آگاہ کیا جائے کہ ان کا حقیقی راہبر و راہنما اور اصل مسیحا کون ہے۔ جب نئی نسل وسیع پیمانے پر ربیع الاول کی چہل پہل دیکھے گی تو فوراً اس کے ذہن میں سیدنا محمد رسول اللہ ﷺ کی ذات گرامی کا خیال آئے گا۔ وہ آپ ﷺ کی ذات مبارکہ کے حالات پڑھنے اور ان پر عمل کرنے میں دل چسپی لے گی۔ (جب کہ آپ اس سے روکنا چاہتے ہیں) ذرا سوچیے! کہیں آپ میلاد النبی ﷺ سے روک کر آنے والی نسلوں کو حضور ﷺ کی ذات اقدس سے دور تو نہیں کرنے جارہے؟

سوال: کیا بجلی کے ققموں، رنگ برنگی لائٹوں سے رات کی تاریکی میں دن کا سماں پیدا کر دینا بھی باعث ثواب ہے؟

جواب: جی ہاں اللہ تعالیٰ کے نازل فرمودہ قرآن کریم کے مطابق تو باعث ثواب ہے، جیسا کہ ابھی اوپر کی آیت کریمہ میں بیان ہوا۔ (البتہ جو قرآن آپ پڑھتے ہیں، اس کو آپ ہی بہتر جانتے ہیں) اسی طرح ایک اور آیت کریمہ میں اللہ تعالیٰ نے ارشاد فرمایا:

وَأَمَّا بِنِعْمَةِ رَبِّكَ فَحَدِّثْ ---

”اپنے رب کی نعمت کا خوب خوب چرچا کرو۔“ ---

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَكَ

اگر کوئی شخص رزقِ حلال سے قیمتی لباس زیب تن کرے، اعلیٰ کھانا کھائے، اچھی گاڑی میں بیٹھے، اہم راتوں اور شادی بیاہ وغیرہ کے موقع پر چراغاں کا اہتمام کرے تو اس آیت کی روشنی میں وہ قطعاً درست ہے۔ لہذا سب سے بڑی نعمت (ذاتِ مصطفیٰ ﷺ) جس کی آمد پر اللہ تعالیٰ نے احسان جتلیا ہے، اگر کوئی اس پر خوشی کا اظہار کرے، چراغاں کرے، تو اس سے آپ کو کیوں تکلیف ہوتی ہے۔ کیا مخالفت کرنے کے لیے صرف ذاتِ مصطفیٰ ﷺ ہی باقی رہ گئی؟

سوال: کیا خانہ کعبہ اور روضہ نبوی کے ماڈل بنا کر طواف کرنا بھی جائز ہے؟۔۔۔

جواب: ماڈل بنانا تو جائز ہے تاکہ لوگوں کے دلوں میں کعبہ شریف اور روضہ اقدس کا تصور اور ان کی محبت پیدا ہو۔ آج دنیا میں ہر اہم عمارت کا ماڈل تیار ہوتا ہے، اس کے متعلق تو کبھی آپ کے دل میں شک کا کاٹا پیدا نہیں ہوا، سعودی عرب میں بھی خانہ کعبہ اور روضہ شریف کے چھوٹے چھوٹے ماڈل بنائے جاتے ہیں، ان پر بھی آپ نے کبھی اعتراض نہیں کیا اور نہ ہی وہاں کے کسی مفتی نے انہیں حرام قرار دیا ہے۔ اچھا تو کیا چھوٹے چھوٹے ماڈل بنانا جائز ہیں اور بڑے بڑے ماڈل بنانا حرام ہیں؟ ارے بھائی! یہ کوئی جان داروں کی تصویریں ہیں کہ انہیں حرام قرار دیا جائے۔ اگر ایسا ہے تو پھر خانہ کعبہ اور روضہ اقدس کی تصویریں بھی حرام ہونی چاہئیں جو آپ لوگوں کے گھروں، کتابوں اور رسالوں پر بھی بنی ہوئی ہے۔ ان کے متعلق آپ کیا فرماتے ہیں؟

امید ہے کہ اب آپ کعبہ شریف اور روضہ اقدس کے ماڈل کی مخالفت ترک کر دیں گے۔ اگر کوئی ایسا کرے گا تو اس کو منع کیا جائے گا۔ باقی رہے اہل تشیع کے تعزیے تو ان کی حرمت دوسری وجوہات کی بنا پر ہے، اس کے لیے اعلیٰ حضرت امام احمد رضا خاں بریلوی رحمہ اللہ کی کتاب ”تعزیہ داری“ کا مطالعہ فرمائیے۔

سوال: کیا فلمی گانوں کی طرز پر نعتیں پڑھنا بھی عبادت ہے؟

جواب: علماء دیوبندی حضرات بھی خوب خوب نعتیں پڑھ رہے ہیں۔ محافل بھی منعقد کرتے ہیں اور نذرانے بھی وصول کرتے ہیں، اس کے متعلق بھی غور فرمائیں۔ لیکن یاد رہے کہ ہمارے نظریہ کے مطابق نعت شریف پڑھتے ہوئے بازاری گانوں کی طرز اختیار کرنا درست نہیں، کیوں کہ اس سے آدمی کا ذہن گانوں کی طرف متوجہ ہو جاتا ہے، جو کہ بری بات ہے۔

ماہنامہ ”نور الحبیب“ بصیر پور شریف ﴿ ۵۸ ﴾ ربیع النور ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

ہم اس سے اپنے نعت خوانوں کو روکا کرتے ہیں اور اس کو غلط قرار دیتے ہیں۔ فاشہدوا

انہی معکم من الشاہدین

سوال: کیا محافل سماع کے لیے عورتوں کی خدمات حاصل کرنا باعث اجر ہے؟

جواب: ہمارے نزدیک مروجہ محافل سماع جن میں طرح طرح کی خرابیاں جڑ پکڑ چکی ہیں، قطعاً ناجائز ہیں، البتہ نعت شریف پڑھتے ہوئے اگر چھوٹی معصوم بچیوں کی آوازیں ساتھ شامل ہوں تو ناجائز قرار نہیں دی جاسکتیں۔ لیکن مردوں کے درمیان نعت پڑھنے کے لیے عورتوں کی خدمات حاصل کرنا حرام اور قطعاً ناجائز ہے۔ عورتیں فقط عورتوں کی محفل میں صرف اتنی اونچی آواز کے ساتھ نعت شریف پڑھ سکتی ہیں کہ ان کی آواز غیر مردوں تک نہ جائے۔ نعت شریف کے حوالے سے بقیہ معلومات حاصل کرنے کے لیے ہماری کتاب ”اپنی محافل کا قبلہ درست کیجیے“ ملاحظہ فرمائیں۔

سوال: جب ملک کا بچہ بچہ قرضوں میں جکڑا ہوا ہو تو کیا اس قوم کو یہ کام زیادہ دیتے ہیں؟

جواب: یہ سوال لاعلمی پر مبنی ہے، ملک کا بچہ بچہ تو قرض میں جکڑا ہوا تب ہوتا جب وہ قرض اس نے حاصل کیا ہو تا یا اس کے فائدے کے لیے خرچ ہوا ہو تا، تو پھر بچہ بچہ کیسے مقروض ہوا؟ اور یہ جو میلاد شریف کی خوشی کا اظہار ہوتا ہے، یہ اپنے ہاتھ سے کمائے ہوئے رزق حلال سے ہوتا ہے، لہذا یہ بالکل درست ہے۔ اگر آپ کو قرض اتارنے کی اتنی ہی فکر ہے، تو بتائیے کہ ملک کا کتنا قرض اتارنے کی ذمہ داری آپ لیتے ہیں؟

## ۱۲ ربیع الاول، خوشیوں اور مسرتوں کا دن

اس پر جمہور کا اتفاق ہے کہ رحمت عالم ﷺ کی ولادت باسعادت ۱۲ ربیع الاول بروز پیر ہوئی۔ اس پر بھی اتفاق ہے کہ حضور اکرم ﷺ کا وصال مبارک ربیع الاول میں سوموار کے دن ہوا، البتہ تاریخ میں اختلاف ہے کہ ایک ربیع الاول کو ہوا یا دو ربیع الاول کو۔۔۔ یہ بھی یاد رہے کہ نبی کا یوم ولادت ہو یا یوم وصال! دونوں سلامتی والے دن ہیں، جیسا کہ قرآن کریم میں ہے:

وَسَلَامٌ عَلَیْہِ یَوْمَ وُلِدَ وَ یَوْمَ یَمُوْتُ وَ یَوْمَ یَبْعَثُ حَیًّا۔۔۔ [مریم: ۱۵]

”اور نیکی پر سلام ہو ان کے میلاد کے دن اور ان کی وفات کے دن اور جس دن

وہ زندہ اٹھائے جائیں گے۔۔۔“

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ كَمَا تَحِبُّ وَ تَرْضٰی لَكَ

اسی طرح قرآن حکیم میں حضرت عیسیٰ علیہ السلام کا قول مبارک ہے:

وَالسَّلَامُ عَلٰی يَوْمٍ وُلِدْتُ وَ يَوْمٍ اَمُوتُ وَ يَوْمٍ اُبْعَثُ حَيًّا --- [مریم: ۲۳]

”اور مجھ پر سلام ہو میرے میلاد کے دن اور میری وفات کے دن اور جس دن

میں زندہ اٹھایا جاؤں گا“ ---

مذکورہ دونوں آیات کریمہ کا مفہوم سمجھ لینے کے بعد سرکارِ دو عالم ﷺ کے اس فرمان مبارک

کا مفہوم بھی اچھی طرح سمجھ میں آ جاتا ہے، جس میں حضور اکرم ﷺ نے فرمایا:

حَيَاتِي خَيْرٌ لَّكُمْ وَ مَمَاتِي خَيْرٌ لَّكُمْ --- [الحديث]

”میری حیات بھی تمہارے لیے بہتر ہے اور میرا وصال بھی تمہارے لیے بہتر ہے“ ---

ثابت ہوا کہ نبی پاک ﷺ کا یوم ولادت ہو یا یوم وصال! دونوں خیر ہی خیر ہیں۔

شریعتِ مطہرہ میں وفات کا غم منانے کی صرف تین دن تک اجازت ہے۔ جو تین دن گزر جانے کے بعد

کسی کی وفات کا غم منائے، وہ شریعت کے حکم کی خلاف ورزی کا مرتکب ہوگا۔ یہی وجہ ہے کہ

چودہ صدیوں میں کبھی بھی باقاعدہ اہتمام کے ساتھ حضور ﷺ کی وفات کا غم نہیں منایا گیا۔

(سوائے اس وقت کے جب حضور اکرم ﷺ کا وصال مبارک ہوا)

## بارہ ربیع الاول خوشی منانے کا دن ہے

اس دن حضور اکرم ﷺ کا میلاد شریف ہوا، نہ کہ وصال مبارک۔ جیسا کہ ہم ابھی

بڑے بڑے ائمہ کی تحقیقات سے یہ بات ثابت کریں گے۔ لیکن اگر کوئی شخص اصرار کرے کہ

۱۲ ربیع الاول کو حضور ﷺ کا وصال مبارک ہوا، تب بھی قرآن و حدیث کے مطابق وہ دن

ہمارے لیے خیر ہی خیر ہے۔ اس دن حضور ﷺ کی یاد ماننا ہرگز خلاف شریعت نہیں ہے، ورنہ

ان دو سوالوں کا جواب کیا ہوگا:

① مخالفین میلاد کی طرف سے ۱۲ ربیع الاول کو حضور اکرم ﷺ کا یوم غم کیوں نہیں منایا جاتا؟ ---

② اگر حضور ﷺ کی ولادت ۹ ربیع الاول کو ہوئی تو پھر مخالفین ۹ ربیع الاول کو یوم میلاد

کیوں نہیں مناتے؟ (جب کہ ہم تو ۹ ربیع الاول کو بھی میلاد مناتے ہیں) ---

معلوم ہوا کہ ان لوگوں کا بنیادی مقصد دراصل حضور اکرم ﷺ کے ذکرِ خیر سے منع کرنا ہے۔

انہیں میلاد یا وصال سے کوئی سروکار نہیں۔ کتنی حیرت کی بات ہے کہ ساری دنیا تو ۱۲ ربیع الاول کو

ماہنامہ ”نور الحبيب“ بصیر پور شریف ﴿ ۶۰ ﴾ ربیع النور ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

حضور اکرم ﷺ کی آمد کی خوشیاں منا رہی ہو اور کچھ لوگوں کے چہروں پر ۱۲ ربیع پہلے ہوں۔

ذکر روکے، فضل کاٹے، نقص کا جویاں رہے

پھر کہے مردک کہ ہوں امت رسول اللہ ﷺ کی

## بارہ ربیع الاول حضور ﷺ کا یوم وصال نہیں ہے

چودہ صدیوں کے تمام بڑے بڑے محققین کا اتفاق ہے کہ ۱۲ ربیع الاول حضور اکرم ﷺ کا یوم وصال نہیں ہے۔ دلائل ملاحظہ ہوں:

① امام محمد بن سعد (متوفی ۲۳۰ھ) لکھتے ہیں:

”رسول اللہ ﷺ کی بیماری کی ابتدا ۱۹ صفر، بروز بدھ، ۱۱ ہجری کو ہوئی،

آپ ﷺ ۱۳ دن بیمار رہے اور آپ کا وصال ۲ ربیع الاول، ۱۱ ہجری، پیر کے دن ہوا۔“ ---

[الطبقات الکبریٰ، جلد ۲، صفحہ ۹-۲۰۸، مطبوعہ دار الکتب العلمیہ، بیروت]

② امام ابو بکر احمد بن حسین بیہقی (متوفی ۴۵۸ھ) روایت کرتے ہیں:

”رسول اللہ ﷺ ۱۹ صفر، بروز بدھ، ۱۱ ہجری کو سخت بیمار ہوئے، اس وقت آپ

حضرت زینب بنت جحش رضی اللہ عنہا کے گھر میں تھے۔ آپ کی تمام ازواج وہاں جمع ہو گئیں،

آپ ۱۳ دن بیمار رہے اور ۲ ربیع الاول، ۱۱ ہجری کو پیر کے دن وصال فرما گئے۔“ ---

[دلائل النبوة، جلد ۷، صفحہ ۲۳۵، مطبوعہ دار الکتب العلمیہ، بیروت]

③ امام ابوالقاسم بن الحسین بن العساکر (متوفی ۵۷۱ھ) لکھتے ہیں:

”رسول اللہ ﷺ نے ایک ربیع الاول کو پیر کے دن ۱۱ ہجری کو وصال فرمایا۔“ ---

④ حافظ اسماعیل بن عمر بن کثیر (متوفی ۷۷۴ھ) لکھتے ہیں:

”علامہ واقدی نے کہا کہ آپ کا وصال ۲ ربیع الاول پیر کے دن ہوا۔“ ---

[البدایة و النہایة، جلد ۴، صفحہ ۲۲۸، مطبوعہ دار الفکر، بیروت]

⑤ حافظ شہاب الدین احمد بن علی بن حجر (متوفی ۸۵۲ھ) لکھتے ہیں:

”آپ کا وصال مبارک ۲ ربیع الاول کو ہوا۔“ ---

[فتح الباری، جلد ۸، صفحہ ۴۷۲، مطبوعہ دار الکتب العلمیہ، بیروت]

⑥ علامہ بدر الدین عینی حنفی (متوفی ۸۵۵ھ) لکھتے ہیں:

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَكَ

”رسول اللہ نے پیر کے دن ایک ربیع الاول کو وصال فرمایا اور ابراہیم زہری نے کہا

کہ آپ نے پیر کے دن ۲ ربیع الاول کو وصال فرمایا۔۔۔

[عمدة القاری، جلد ۱۸، صفحہ ۶۰، مطبوعہ ادارة الطباعة المنبرية مصر]

⑦ علامہ جلال الدین سیوطی (متوفی ۹۱۱ھ) لکھتے ہیں:

”آپ نے ایک ربیع الاول یا دو ربیع الاول کو وصال فرمایا۔۔۔

[التوشیح، جلد ۴، صفحہ ۱۴۲، مطبوعہ دار الکتب العلمیہ، بیروت]

⑧ علامہ علی بن سلطان محمد القاری (متوفی ۱۰۱۴ھ) لکھتے ہیں:

”ایک قول یہ ہے کہ آپ نے پیر کے دن دو ربیع الاول کو وصال فرمایا۔۔۔

[المرقات، جلد ۱۱، صفحہ ۲۳۸، مطبوعہ مکتبہ امدادیہ، ملتان]

⑨ شیخ عبدالحق محدث دہلوی (متوفی ۱۰۵۲ھ) لکھتے ہیں:

”آپ کا وصال دو ربیع الاول پیر کے دن ہوا۔۔۔

[اشعة اللمعات، جلد ۴، صفحہ ۶۰۴، مطبوعہ مطبع تہج کمار، لکھنؤ]

⑩ شیخ اشرف علی تھانوی (متوفی ۱۳۶۴ھ) لکھتے ہیں:

”اور بارہویں جو (وفات) مشہور ہے وہ حساب درست نہیں ہوتا کیوں کہ اس سال ذی الحج کی نویں جمعہ کی تھی اور یوم وفات دوشنبہ (سوموار) ثابت ہے، پس جمعہ، نویں ذی الحج ہو کر ۱۲ ربیع الاول، دوشنبہ کی کسی حساب سے نہیں ہو سکتی۔۔۔

[نشر الطیب، صفحہ ۱۲۸، مطبوعہ تاج کمپنی لمیٹڈ، لاہور]

⑪ علامہ شبلی نعمانی (متوفی ۱۹۱۴ء) لکھتے ہیں:

”وفات نبوی کی صحیح تاریخ ہمارے نزدیک ایک ربیع الاول ہے۔۔۔

[سیرت النبی، جلد ۲، صفحہ ۷۰ تا ۱۰۰، مطبوعہ دار الاشاعت، کراچی]

محققین کی تحقیق سے ثابت ہوا کہ آپ ﷺ کا وصال مبارک بروز پیر، ۱ ربیع الاول یا دو ربیع الاول کو ہوا۔ ۱۲ ربیع الاول کو یوم وصال ہونا عوام میں غلط مشہور کیا جا رہا ہے، لہذا ہر مسلمان پر لازم ہے کہ وہ ۱۲ ربیع الاول کو اسلاف کے طریقے کے مطابق بھرپور طریقے سے یوم میلاد منائے۔ اسلاف کے چند حوالے ملاحظہ ہوں:

ماہنامہ ”نور الحبيب“ بصیرپور شریف ﴿ ۶۲ ﴾ ربیع النور ۱۴۳۲ھ



① حضرت شاہ ولی اللہ فرماتے ہیں کہ میرے والد ماجد نے مجھ کو بتایا کہ میں میلاد شریف کے دنوں میں حضور اکرم ﷺ کی ولادت کی خوشی میں کھانا پکواتا تھا، ایک سال بھنے ہوئے چنوں کے سوا کچھ میسر نہ آیا، تو وہی چنے لوگوں میں تقسیم کر دیئے۔ حضور اکرم ﷺ کو خواب میں دیکھا کہ بھنے ہوئے چنے آپ کے سامنے پڑے ہیں اور آپ بہت مسرور ہیں۔۔۔ [الدر الثمین]

② حاجی امداد اللہ مہاجرکی فرماتے ہیں:

”اور مشرب فقیر کا یہ ہے کہ محفل میلاد میں شریک ہوتا ہوں بلکہ ذریعہ برکات سمجھ کر منعقد کرتا ہوں اور قیام میں لطف ولذت پاتا ہوں۔۔۔“ [فیصلہ ہفت مسئلہ]

③ شیخ رشید احمد گنگوہی کے استاد شاہ عبدالغنی لکھتے ہیں:

”حق یہ ہے کہ حضور اکرم ﷺ کی ولادت کے ذکر میں فاتحہ پڑھ کر آپ کی روح پر فتوح کو ثواب پہنچانے میں اور میلاد شریف کی خوشی کرنے میں ہی انسان کی کامل سعادت ہے۔۔۔ [شفاء السائل]

## حیرت انگیز

ابولہب کے مرنے کے بعد اس کے اہل میں سے کسی نے اس کو خواب میں دیکھا تو اسے سخت عذاب میں مبتلا پایا۔ دریافت کرنے پر معلوم ہوا کہ عذاب میں مبتلا رہتا ہے، لیکن پیر کے روز عذاب میں کچھ کمی ہوتی ہے، جس انگلی کے اشارے سے حضور اکرم ﷺ کی ولادت کی خوشی میں اپنی لونڈی ثویبہ کو آزاد کیا تھا، اس انگلی سے پانی میسر ہوتا ہے، جس سے پیاس بجھتی ہے۔۔۔ [بخاری]

علامہ ابن جوزی کہتے ہیں:

”جب ابولہب جیسے کافر کو، جس کی مذمت قرآن میں آئی ہے، میلاد کی خوشی کا صلہ ملا، تو اس مسلمان کا کیا حال ہوگا جو آپ کی امت میں ہو کر آپ کی پیدائش کی خوشی کرتا ہے اور آپ کی محبت میں جتنا ہو سکے خرچ کرتا ہے۔ مجھے اپنی زندگی کی قسم! یقیناً اللہ تعالیٰ کی طرف سے اس کی یہی جزا ہوگی کہ اسے اپنے عام فضل و کرم سے جنت کے باغوں میں داخل فرمائے گا۔۔۔“



## حضور اقدس ﷺ سے محبت کیا ہے؟

علامہ مولانا محمد علی نقشبندی

محبت غذائے روح ہے، اسی سے اہل ایمان کے دلوں کی دنیا آباد ہے، مقامات رضا میں یہ سب سے بلند اور افضل مقام ہے، محبت کے معنی اور اس کی حقیقت کے کشف و بیان میں اہل محبت کی تعبیریں اور تفسیریں مختلف ہیں۔ درحقیقت اختلافِ تعبیرات، اختلافِ احوال پر موقوف ہیں۔ مواہب لدنیہ میں بعض محققین سے منقول ہے کہ محبت کی حقیقت اہل معرفت کے نزدیک ایک معلوماتی کیفیت ہے، جس کی الفاظ میں تعریف و تحدید نہیں ہو سکتی اور نہ ہی ہر کوئی اسے جان سکتا ہے، جب تک کہ بطریق وجدان وارد نہ ہو، کیوں کہ اس کی تعبیر و تشریح الفاظ سے ممکن نہیں ہے اور لطف کی بات یہ ہے کہ جتنی زیادہ وضاحت کی جاتی ہے اتنا ہی مفہوم خفی ہو جاتا ہے۔ بعض کہتے ہیں کہ تمام احوال میں محبوب کی موافقت کرنے کا نام محبت ہے اور یہ موافقت ایثار، بخشش اور اطاعت میں ہے۔ بعض کہتے ہیں کہ محبوب کی خوبیوں میں گم ہو جانے اور اس کی ذات و صفات میں فنا ہو جانے کا نام محبت ہے۔

●..... حضرت بایزید بسطامی رحمۃ اللہ علیہ فرماتے ہیں کہ اپنی طرف سے جتنا بھی زیادہ ایثار کیا جائے

ماہنامہ ”نور الحبیب“ بصیر پور شریف ﴿ ۶۴ ﴾ ربیع النور ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّدَكَ  
 اُسے کم تصور کرنا اور محبوب کی طرف سے بخشش کتنی ہی کم ہو اسے بہت زیادہ جاننے کا نام محبت ہے۔  
 سچی محبت کرنے والا اگر اپنی ہر اس چیز کو جس پر وہ قدرت رکھتا ہے محبوب پر نچھاور کر دے تو وہ  
 اُسے کم سمجھتا ہے اور شرمندہ رہتا ہے کہ حق محبت ادا نہ کر سکا اور اگر محبوب کی طرف سے تھوڑی سی چیز  
 میسر آ جاتی ہے تو وہ اسے بہت زیادہ سمجھتا ہے۔ اور کہتے ہیں کہ محبت یہ ہے کہ محبوب پر اپنی ہر چیز کو  
 قربان کر دیا جائے اور اپنے لیے کوئی چیز باقی نہ رہے۔ دل سے محبوب کے سوا سب کچھ فنا کر دینے کا نام  
 محبت ہے اور یہی کمال محبت کا تقاضا ہے، تاکہ دل میں غیر کے آنے اور غیر کی محبت سامنے کی جگہ نہ رہے  
 اور بعض کہتے ہیں کہ محبوب کو پانے اور اُس کے دیدار کے شوق کے میں دل کے سفر کرنے کا نام  
 محبت ہے۔ [رسالہ قشیر یہ]

●..... حضرت ابراہیم خواص رحمۃ اللہ علیہ سے محبت کے بارے میں پوچھا گیا تو انھوں نے فرمایا،  
 محبت یہ ہے کہ ارادے مٹ جائیں، تمام صفات و درجات جل کر راکھ ہو جائیں اور بحر اشارات میں  
 اپنے آپ کو غرق کر دیا جائے:

عشق اول ، عشق آخر ، عشق کل  
 عشق شاخ و عشق ٹھل و عشق گل [داغ]

●..... حضرت شبلی رحمۃ اللہ علیہ فرماتے ہیں کہ محبت کو محبت اس لیے کہا گیا کہ یہ دل سے محبوب کے سوا  
 تمام چیزوں کو محو کر دیتی ہے۔

●..... حضرت عبداللہ قرشی رحمۃ اللہ علیہ فرماتے ہیں کہ حقیقی محبت یہ ہے کہ تو اپنے آپ کو کلیتہً  
 محبوب کے حوالے کر دے، یہاں تک کہ تیرے پاس اپنی ذات میں سے کچھ بھی نہ رہے۔

●..... حضرت ابن عطاء رحمۃ اللہ علیہ فرماتے ہیں کہ محبت وہ ٹہنیاں اور شاخیں ہیں جنہیں دلوں میں  
 لگایا جاتا ہے اور ان پر، ان کی عقلوں کے مطابق پھل آتا ہے۔

●..... حضرت محمد بن فضل رحمۃ اللہ علیہ فرماتے ہیں، محبت یہ ہے کہ محبوب کے سوا ہر قسم کی محبت  
 دل سے دور ہو جائے۔

سچ تو یہ ہے کہ محبوب کی محبت میں روتا تو دل ہے لیکن برستی آنکھ ہے اور خوب برستی ہے:

یا رب چہ چشمہ ایست محبت کہ من ازو  
 یک قطرہ آب خوردم و دریا گر یستم

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَكَ

”اے اللہ کریم! یہ چشمہ محبت کیسا چشمہ ہے کہ میں نے اس سے ایک قطرہ محبت پیا

اور اب تک آنکھوں کی راہ کئی دریا بہا چکا ہوں“۔۔۔

اور اسی برتن سے اسرار حیات کھلتے ہیں:

زندگی قطرے کی سکھلاتی ہے اسرار حیات

یہ کبھی گوہر، کبھی شبنم، کبھی آنسو ہوا [داغ]

## محبوب معظم حضور اقدس ﷺ سے امتی کی محبت

اس افضل و عظیم محبوب ﷺ کے امت پر ان گنت انعامات و احسانات ہیں۔ لطف و کرم، رحمت و شفقت، تعلیم کتاب و حکمت، ہدایت صراط مستقیم، ناز و نعم سے رستگاری، ان میں سے ہر ایک انعام و احسان قدر و منزلت میں کتنا بڑا ہے۔ ہدایت کی طرف آپ ﷺ مسلمانوں کے لیے ذریعہ اور وسیلہ ہیں، اُن کی فلاح و نجات کے داعی ہیں، پروردگار عالم کے حضور اُن کے شفیع اور گواہ ہیں۔ حضور اکرم ﷺ کے کمالات و کرامات کچھ تو وہ ہیں جن کے انوار و آثار اس عالم میں ظاہر و روشن ہیں اور کچھ وہ ہیں جن کا ظہور آخرت میں روز قیامت ہوگا۔ آپ ﷺ خلیفہ رب العالمین اور نائب مالک یوم الدین ہیں، روز قیامت جو مقام حضور ﷺ کا ہوگا اور کسی کو حاصل نہ ہوگا اور جو قدر و منزلت محبوب الہی ﷺ کی ہوگی، کسی اور کی نہ ہوگی اور بحکم رب العالمین وہ آپ ہی کا دن ہوگا اور آپ ﷺ ہی کا حکم ہوگا۔

محبوب کریم رؤف رحیم علیہ الصلوٰۃ والسلام نے خود ہی اپنے امتیوں کے بارے محبت کے جام و کلام کا ذکر کر دیا ہے۔ فرمایا:

لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَلَدِهِ وَوَالِدِهِ وَمِنْ نَفْسِهِ  
وَالنَّاسُ أَجْمَعِينَ۔۔۔ [بخاری شریف]

”تم میں سے کوئی شخص مومن نہیں ہو سکتا، یہاں تک کہ میں اُس کے نزدیک اُس کے والد، والدہ اور تمام لوگوں سے زیادہ محبوب نہ ہو جاؤں“۔۔۔

## بے مثل شوق زیارت

مولا ناروم رحمہ اللہ عارف کامل تھے، حضوری پانے والے عاشق صادق، عالم معرفت اور بے مثال نثر نگار قلم کار تھے، ان کے جذبات کی گہرائی کو پانا ہر کسی کے بس کی بات نہ تھی۔ تو مولا ناروم رحمہ اللہ بے مثل شوق زیارت کا اظہار کرتے ہیں:

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

يَا صَاحِبَ الْجَمَالِ وَيَا سَيِّدَ الْبَشَرِ  
مِنْ وَجْهِكَ الْمُنِيرِ لَقَدْ نَوَّرَ الْقَمَرُ  
لَا يُمَكِّنُ الثَّنَاءُ كَمَا كَانَ حَقُّهُ  
بعد از خدا بزرگ تویی قصہ مختصر

اے پیکر حسن اور سرتاج انسانیت! یقیناً چودہویں کا چاند آپ ہی کے نور سے افشاں،  
چہرے سے درخشاں ہوا، پوری انسانیت آپ کے کمال کو بیان نہیں کر سکتی، الغرض  
مختصر یہ ہے کہ خدا تعالیٰ کے بعد آپ کا وجود محمود ہی سب سے بزرگ و برتر ہے۔۔۔۔۔

غرضیکہ محبت کا سبب جو بھی ہو، وہ تمام اسباب سید السادات، منبع البرکات عالیہ افضل الصلوات  
واکمل التسلیمات میں ثابت و موجود ہیں، لہذا آپ ﷺ محبت کے مستحق و موجب ہیں، کیوں کہ  
آپ ﷺ کے ساتھ ہماری محبت اپنی جان، اپنے مال اور اپنی اولاد سے کہیں زیادہ وافر ہے اور جو بھی  
اخلاص کے ساتھ حضور اقدس ﷺ پر ایمان صحیح لایا، اس کا وجدان آپ ﷺ کی محبت سے خالی  
نہیں ہے۔ حضرت سہیل بن عبد اللہ تسری رضی اللہ عنہ فرماتے ہیں کہ جس نے اپنے تمام احوال میں  
حضور نبی کریم ﷺ کی ولایت نہ دیکھی اور خود کو حضور اقدس ﷺ کی ملکیت نہ جانا، اس نے  
سنت اور محبت کی چاشنی ہی نہیں چکھی۔ حقیقت میں خود کو حضور اقدس ﷺ کی ملکیت جانا اور  
آپ ﷺ کی سراپا غلامی اختیار کرنا ہی ذریعہ نجات ہے۔

دامن مصطفیٰ ﷺ سے جو لپٹا لگانہ ہو گیا

جن کے حضور ہو گئے ان کا زمانہ ہو گیا [داغ]

## محبت کی علامتیں

حضرات! محبت کی علامتیں اور محبت کے تقاضے ملاحظہ کریں اور ان کو بروئے عمل لائیں۔

### متابعت

متابعت دلیل و علامت محبت ہے، متابعت محبت کو ابھارتی ہے، اس لیے طاعات و عبادات میں  
بوجھ اور مشقت محسوس نہیں ہوتی بلکہ غذائے قلب، نعیم روح اور راحت چشم معلوم ہوگی۔  
متابعت سے مراد حد و شریعت پر قائم رہنا، احکام ملت سے تجاوز نہ کرنا اور حضور اکرم ﷺ کی  
سنتوں پر عمل کرنا ہے۔ حضور اقدس ﷺ کا ارشاد مبارک ہے، جس نے میری سنت کو زندہ کیا،

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ  
 بلاشبہ اُس نے مجھے زندہ کیا اور جس نے مجھے زندہ کیا، وہ جنت میں میرے ساتھ ہوگا۔ الغرض!  
 جو بھی متابعت کی صفت سے متصف ہے، وہ کامل المحبت ہے، خوش نصیب ہے، عالی مرتبت ہے۔

[اعمال حسنہ، صفحہ ۲۳]

## ● کثرت ذکر

کثرت ذکر لوازم محبت میں سے ہے اور بعض محبت کی تعریف دائمی ذکر محبوب سے کرتے ہیں،  
 مثلاً درود شریف پڑھنا، حدیث شریف پڑھنا، مولود شریف پڑھنا یا مجالس میلاد شریف میں شامل ہونا۔  
 اصحاب علم حدیث کو حضور اقدس ﷺ سے ایک خاص نسبت اور ایک خاص لگاؤ ہوتا ہے، جو کسی  
 اور کو حاصل نہیں ہوتا، کیوں کہ اُن کی زبان پر ہمیشہ حضور اقدس ﷺ کے احوال و صفات کا  
 ذکر شریف رہتا ہے، وہ اسے حرزِ جان بنائے رکھتے ہیں، جس کے نتیجہ میں انھیں حضور اقدس ﷺ  
 کی ذات بابرکات کی معرفت و آگہی عطا ہو جاتی ہے۔ بکثرت درود و سلام پڑھنے کا ذکر،  
 ثمراتِ انعام، حتیٰ کہ آخرت میں قربت محبوب کریم ﷺ کا بیان کئی مقامات پر درج ہوا ہے،  
 سب کو پیش عمل رکھیں۔

## ● شوق زیارت

حضور اقدس ﷺ کا حسن کریمہ اصحاب محبت کے قلوب پر منتقل ہوتا ہے، آپ ﷺ کی  
 نورانی خیالی تصویر و شبیہ اتصالِ باطنی قوی ہوتی ہے اور جب آپ ﷺ کے اسم گرامی کا ذکر شریف  
 ہوتا ہے تو اس کی لذت ان کے ہونٹ بھی محسوس کرتے ہیں۔

میں نے لیا جو نام رسالت مآب ﷺ کا

اک پھول میرے ہونٹوں پہ مہکا گلاب کا [داغ]

محاسن نبوی ﷺ ان کے دل میں متحضر ہوتے ہیں، محبوب کی عظمت دل میں مشاہدہ کرتی ہے  
 اور یوں وہ ہمیشہ حاضر خدمت اقدس رہتے ہیں۔ حضرت جامی رحمۃ اللہ علیہ کو پڑھو:

وَصَلَّى اللّٰهُ عَلٰی نُورِا كَزَوْشَد نُوْر ہا پید ا

ز میں از حب او ساکن ، فَلَک در عشق او شید ا

دو چشم ز گینش را کہ ما نراغ البصر خوانند

دو زلف عنبرینش را کہ و الیل اذا یغشی

ماہنامہ ”نور الحبیب“ بصیرپور شریف ﴿ ۶۸ ﴾ ربیع النور ۱۴۳۲ھ

زمر سیدناش جامی الم نشرح لك برخوان

زمر اعراض چمی پرسی کہ سبحان الذی اسری

”اس نور پر لا تعداد درود ہوں کہ جس کے نور سے ہزار ہا نور پیدا ہوئے۔

زمین اس نور کی محبت سے سکون پذیر ہے (آرام دہ) ہے اور آسمان ان کے عشق کا شیدا والا ہے (اپنی بلندیوں سے) محبوب کریم ﷺ کے گنبد خضریٰ کو دیکھ دیکھ کر عشق و محبت کے سرور میں اپنی جگہ مستقل قائم و دائم ہے۔

محبوب کریم ﷺ کی زگس مثل چشم ہائے مبارک ایسی ہیں کہ قاب قوسین کی رفعتوں پر باری تعالیٰ کے خالقانہ، مالکانہ، بے مثل و لاریب حسن زیبا کو دیکھتی ہیں، مسلسل دیکھتی ہیں، ادھر ادھر، دائیں بائیں کسی طرف اٹھتی نہیں ہیں، محکم علی باندھے خودیدار ہتی ہیں، رہتی ہیں۔

محبوب کریم ﷺ کی جو عنبر صفت خوشبو سے لبریز زلفیں ہیں، ان کی سیاہی، چمک، دھمک، کشش و دل فریب ہیں۔ جس طرح اندھیری شب میں درخشدہ و درخشندہ اور ایسی پر کیف نظر آتی ہیں کہ ہم ادنیٰ انسان تو کیا خود سیدنا جبریل علیہ السلام دید سے سیر اور سراب نہیں ہوتے۔

تو اس محبت و کیف و سرور میں محبوبہ کائنات، دختر دلدار و دلپذیر، جنت کی خواتین سردار سیدہ فاطمۃ الزہراءؑ کی دید کا عالم کیا ہوگا۔ پھر خود ام المومنین عائشہ صدیقہ، محبوبہ محبوب رب العالمین، آقائے رحمۃ للعالمین ﷺ کی قربت و محبت کے والہانہ انداز و حالات میں کس قدر سرور و سرشار فاطمۃ الزہراءؑ ہوتی ہوں گی۔

ارے جامی! عبدالرحمن جامی، مفسر و محدث جامی! ایسے محبوب کریم ﷺ کے سینہ اقدس و انور کے بارے کیا پوچھتے ہیں؟ ان نادان عاشقوں کو بتادو، اُن کی معراج معلوم کرنا چاہو تو سورۃ بنی اسرائیل سے پڑھ لو، سُبْحٰنَ الَّذِیْ اَسْرٰی بِعَبْدِہٖ تو تمام راز کھل جائیں گے۔“۔۔۔

### ● اشتیاق لقائے محبوب ﷺ

علامات محبت رسول ﷺ میں سے لقائے حبیب میں کثرت شوق بھی ہے، اس لیے کہ ہر طالب و محب لقائے حبیب ﷺ کو دوست رکھتا ہے:

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَكَ

ہمارا کام ہے راتوں کو رونا یادِ دلبر میں

ہماری نیند ہے محو خیال یار ہو جانا [احمد جمال]

علماء کرام فرماتے ہیں، بَعْضُ الْمَحَبَّةِ هِيَ الشَّوْقُ إِلَى الْحَبِيبِ یعنی محبت کا ایک حصہ یہی شوق لقا کے حبیب ہے اور سچ تو یہ ہے کہ محبوب کی جدائی میں بہاریں رُوٹھ جاتی ہیں اور محبت کرنے والے جدائی کے علاوہ کسی اور قیامت کے قائل نہیں ہوتے، چناں چہ صحابہ کرام رضی اللہ عنہم کا یہ حال تھا کہ جب ذوق مضطرب کرتا تو وہ حضور اقدس ﷺ کی بارگاہ میں حاضر ہونے کا قصد کرتے اور جمال جہاں آرا سے شفا کے متمنی ہوتے اور جب حضور اقدس ﷺ کی مبارک مجلس میں آ جاتے تو ہم نشینی سے لذت و سرور حاصل کرتے اور تشنہ کا مان وید، حضور انور ﷺ کے روئے تاباں کو، جو تسکینِ دل و جاں ہے، اپنی نظروں میں سمو لیتے۔

اسی طرح آج ہمارے لیے اس عمل کا نعم البدل یہ ہے کہ خود کو مواجہہ کے سامنے جالیوں کے پار نور علی نور آباد شہر کا تصور کریں اور درمیان میں اللہ کے محبوب کو عرش پر تشریف فرما گمان کریں اور تصور میں ااتے ہوئے وَالضُّحٰی چہرے، وَاللَّیْلُ زلف و الفجر پیشانی کو ملاحظہ کرتے ہوئے والہانہ انداز و الفاظ میں بار بار پڑھیں:

کھ چند بدر شعشانی اے، متھے چمکدی لاٹ نورانی اے  
کالی زلف تے اکھ مستانی ایں، مخمور اکھیں بین مدھ بھریاں  
اس صورت نوں میں جان آکھاں، جانان کہ جان جہان آکھاں  
سچ آکھاں تے رب دی شان آکھاں، جس شان توں شاناں سب بنیاں [پیر مہر علی]

### ● تعظیم و توقیر رسول معظم ﷺ

علامات محبت میں سے حضور اکرم ﷺ کے ذکر شریف کے وقت آپ کی تعظیم و توقیر بجالانا اور آپ ﷺ کے اسم مبارک کے سننے پر اظہار خشوع اور انکساری کرنا بھی ہے، کیوں کہ دعویٰ محبت اور اظہار عاجزی لازم و ملزوم ہیں۔ حضور اکرم ﷺ کے وصال کے بعد صحابہ کرام رضی اللہ عنہم کا یہ حال تھا کہ جب وہ آپ ﷺ کا ذکر کرتے اور قبر اطہر پر حاضر ہوتے تو رونے لگتے اور خشوع و خضوع کا اظہار کرتے۔ حضور اقدس ﷺ کی غایت درجہ تعظیم کرتے اور آپ ﷺ کے ہیبت و جلال سے ان کے جسموں کے رونگٹے کھڑے ہو جاتے۔ یہی حال تابعین اور تبع تابعین کا تھا۔ [جذب القلوب]

ماہنامہ ”نور الحبیب“ بصیر پور شریف ﴿ ۷۰ ﴾ ربیع النور ۱۴۳۲ھ



اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

حضرت ابو ابراہیم یحییٰ رحمۃ اللہ علیہ فرماتے ہیں کہ ہر مسلمان پر فرض ہے کہ جب وہ حضور نبی کریم صلی اللہ علیہ وسلم کا ذکر مبارک کرے یا اس کے سامنے ذکر کیا جائے تو وہ خشوع و خضوع کا اظہار کرے اور بدن کو ساکن کر کے جنبش نہ دے، خود پر ہیبت و جلال طاری کرے، گویا کہ اگر وہ حضور اقدس صلی اللہ علیہ وسلم کے رو برو ہوتا اور اس وقت جواب و احترام فرض تھا، ویسا ہی ادب و احترام اب بھی بجالا رہا ہے۔

### ● اہل بیت اطہار رحمۃ اللہ علیہم سے محبت

چوں کہ حق تعالیٰ نے اپنے حبیب صلی اللہ علیہ وسلم کو ہر چیز سے برگزیدہ فرمایا اور عمومی فضیلت سے آپ صلی اللہ علیہ وسلم کو مخصوص فرمایا ہے، تو آپ صلی اللہ علیہ وسلم کی برکت سے اس فضیلت کا اطلاق ہر اس شخص پر ہوتا ہے جو نسب، نسبت، صحبت، قربت قریب یا قربت بعید سے آپ صلی اللہ علیہ وسلم سے منتسب ہے۔ حقیقت میں ہر اس شخص سے محبت لازم ہے جو محبوب خدا صلی اللہ علیہ وسلم سے محبت رکھتا ہے۔ چنانچہ اہل بیت اطہار رحمۃ اللہ علیہم سے محبت، حضور نبی کریم صلی اللہ علیہ وسلم سے محبت رکھنے کی بنا پر ہے، جس طرح کہ محبوب خدا صلی اللہ علیہ وسلم سے محبت اللہ تعالیٰ سے محبت رکھنے کی وجہ سے ہے۔

حضور اکرم صلی اللہ علیہ وسلم نے فرمایا کہ آل محمد کو پہچاننا، آتش و دوزخ سے نجات کا ذریعہ ہے اور آل محمد سے محبت رکھنا، پل صراط سے امن سے گزرنا ہے اور آل محمد سے عقیدت و محبت عذاب الہی سے امان ہے۔ پہچاننے سے مراد ان کی منزلت اور مرتبہ کو پہچاننا ہے کہ حضور اکرم صلی اللہ علیہ وسلم سے انھیں کیا قرب اور کیا نسبت حاصل ہے اور جب ان کی اس نسبت کو جسے حق تعالیٰ نے نازل فرمایا ہے، پہچان لیا تو معلوم ہو جائے گا کہ کس طرح ان کی خلاف ورزی سے گمراہی لازم آتی ہے اور ان کے احترام سے کس طرح گمراہی سے نجات ملتی ہے۔

حضور اکرم صلی اللہ علیہ وسلم نے فرمایا:

”فاطمہ میرے جگر کا ٹکڑا ہے، جو چیز انھیں غضب میں لاتی ہے، وہ مجھے بھی

غضب میں لاتی ہے۔“ ---

حضور اکرم صلی اللہ علیہ وسلم نے سیدہ ام سلمہ رضی اللہ عنہا سے فرمایا:

”عائشہ کے بارے میں مجھے ایذا نہ دو۔“ ---

اسی طرح بیٹی فاطمہ رضی اللہ عنہا سے فرمایا:

”میری محبت کے ساتھ عائشہ رضی اللہ عنہا سے بھی محبت رکھو۔“ ---

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَكَ

حضرت ابو بکر صدیق رضی اللہ عنہ، حضرت امام حسن بن علی مرتضیٰ رضی اللہ عنہ کو اپنے کاندھے پر اٹھا کر فرماتے: ”یہ نبی کریم رضی اللہ عنہ کے مشابہ ہیں، حضرت علی رضی اللہ عنہ سے انھیں مشابہت نہیں ہے اور حضرت علی مرتضیٰ رضی اللہ عنہ اس بات پر ہنسا کرتے تھے“۔۔۔ [برکات آل رسول]

## ● صحابہ کرام رضی اللہ عنہم سے محبت

حضور اکرم رضی اللہ عنہ کی تعظیم و توقیر اور ادب و حقوق کے سلسلے میں صحابہ کرام رضی اللہ عنہم کی عزت و عظمت ان کے حق و احسان کی معرفت اور اس کی ادائیگی اور ان کا اتباع و اقتدا کرنا ہے اور ان کے افعال و اعمال اور ان کے ادب و اخلاق کی روشوں اور سنتوں پر عمل کرنا، اس حد تک جہاں عقل و خرد کی تاب نہیں اور ان کی اچھے پیرایہ میں تعریف کرنا، ان کے ادب کا لحاظ رکھنا اور انھیں دعا و استغفار سے یاد کرنا ہر ایک صحابی کا حق ہے، کیوں کہ حق تعالیٰ نے ہر صحابی کی یہ تعریف فرمائی ہے کہ:

رَضِیَ اللّٰہُ عَنْہُمْ وَ رَضُوْا عَنْہُ۔۔۔

ان پر کسی حال میں نکتہ چینی اور تنقید نہ کریں، بلکہ ان کی نیکیوں، خوبیوں اور فضائل و محاسن ہی کو بیان کرنا چاہیے اور اس کے علاوہ جو کچھ بھی ہو، اس سے اغماض و سکوت کرنا چاہیے۔ اس بنا پر کہ رسول خدا رضی اللہ عنہ کے ساتھ ان کی صحبت یقینی ہے اور اس کے ماسوا جو کچھ ہے، وہ ظنی اور خیالی ہے۔ حضرت سہیل بن عبد اللہ تسری رضی اللہ عنہ فرماتے ہیں کہ وہ شخص رسول اللہ رضی اللہ عنہ پر ایمان نہیں لایا جو آپ رضی اللہ عنہ کے صحابہ کرام رضی اللہ عنہم کی تعظیم و توقیر نہیں کرتا اور انھیں عزیز نہیں رکھتا اور نہ وہ رسول اللہ رضی اللہ عنہ کے حکم کی قدر و منزلت کرتا ہے۔ [اذکار صحابہ]

حضرت ایوب سختیانی رضی اللہ عنہ فرماتے ہیں کہ جو حضرت ابو بکر صدیق رضی اللہ عنہ سے محبت رکھتا ہے یقیناً وہ دین اسلام پر قائم ہے اور جو حضرت عمر فاروق رضی اللہ عنہ سے محبت رکھتا ہے یقیناً اُس نے راستہ کو روشن کیا ہے اور جس نے حضرت عثمان غنی رضی اللہ عنہ سے محبت کی یقیناً وہ نور خدا سے منور ہو گیا اور جس نے حضرت علی مرتضیٰ کرم اللہ وجہہ الکریم سے محبت کی، بلاشبہ اس نے عروۃ الوثقیٰ کو تمام لیا اور جس نے صحابہ کرام رضی اللہ عنہم کو بھلائی اور خیر کے ساتھ یاد کیا تو وہ بلاشبہ نفاق سے بچ گیا اور جس کسی نے ان میں سے کسی ایک کے ساتھ بغض رکھا وہ سنت اور طریقہ سلف کا مخالف ہوا اور مجھے خطرہ ہے کہ اُس کا کوئی عمل بھی آسمان پر صعود نہ کرے گا، جب تک وہ ان سب سے محبت نہ کرے۔ [تذکرۃ الاولیاء]

[جاری ہے]



# حیات النبی ﷺ

مفتی جلال الدین احمد امجدی

حدیث شریف کی معتمد اور مشہور کتاب مشکوٰۃ شریف، صفحہ ۱۲۱ پر ہے:

إِنَّ اللَّهَ حَرَّمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ فَنَبِيُّ اللَّهِ حَيٌّ يَرْمَقُ ---

یعنی سرکارِ اقدس ﷺ نے فرمایا کہ خدا تعالیٰ عزوجل نے زمین پر انبیائے کرام علیہم السلام

کے جسموں کو کھانا حرام فرمادیا ہے، لہذا اللہ کے نبی زندہ ہیں، رزق دیے جاتے ہیں۔ ---

اشعة اللمعات، جلد اول، صفحہ ۵۷۶ پر اس حدیث شریف کی شرح میں حضرت شیخ عبدالحق

محدث دہلوی بخاری علیہ الرحمۃ والرضوان تحریر فرماتے ہیں:

یغیبر خدا زندہ است بہ حقیقت حیات دنیاوی ---

”خدا تعالیٰ کے نبی دنیاوی زندگی کی حقیقت کے ساتھ زندہ ہیں۔“ ---

اور مرقاۃ، جلد دوم، صفحہ ۲۱۲ پر رئیس المحدثین حضرت ملا علی قاری رحمہ اللہ اس حدیث کی

شرح میں لکھتے ہیں:

لَا فَرْقَ لَهُمْ فِي الْحَالِيْنَ وَلِذَا قِيلَ أَوْلِيَاءُ اللَّهِ لَا يَمُوتُونَ وَلَكِنْ

يُنْتَقَلُونَ مِنْ دَاخِرِ الْإِلَهِ دَاخِرٌ ---

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی آلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ

”انبیائے کرام ﷺ کی قبل وصال اور بعد وصال کے زندگی میں کوئی فرق نہیں،

اسی لیے کہا جاتا ہے کہ محبوبانِ خدا مرتے نہیں بلکہ ایک دار سے دوسرے دار، یعنی

ایک گھر سے دوسرے گھر کی طرف منتقل ہو جاتے ہیں۔۔۔۔

اور حدیث کی اسی مشہور کتاب مشکوٰۃ شریف، صفحہ ۱۲۰ پر، ابوداؤد، نسائی، ابن ماجہ، دارمی اور بیہقی

یعنی حدیث کی پانچ معتمد کتابوں سے روایت ہے:

إِنَّ اللَّهَ حَرَّمَ عَلَى الْأَرْضِ أَجْسَادَ الْأَنْبِيَاءِ۔۔۔۔

”رسول کریم ﷺ نے فرمایا کہ خدائے عز و جل نے انبیائے کرام ﷺ کے

جسموں کو زمین پر (کھانا) حرام فرمادیا ہے۔۔۔۔

رئیس المحدثین حضرت ملا علی قاری رحمہ اللہ مرقاۃ، جلد دوم، صفحہ ۲۰۹ پر اسی حدیث کی شرح میں

تحریر فرماتے ہیں:

إِنَّ الْأَنْبِيَاءَ فِي قُبُورِهِمْ أَحْيَاءُ۔۔۔۔

”انبیائے کرام ﷺ اپنی قبروں میں زندہ ہیں۔۔۔۔

اور سید المحققین حضرت شیخ عبدالحق محدث دہلوی بخاری رحمہ اللہ اشعۃ المعات، جلد اول میں

صفحہ ۵۷ پر اسی حدیث کے تحت تحریر فرماتے ہیں:

حیات انبیاء متفق علیہ است یحییٰ کس را در دے خلا فی نیست حیات جسمانی

دنیاوی حقیقی نہ حیات معنوی روحانی چنان کہ شہداء راست۔۔۔۔

”انبیائے کرام ﷺ زندہ ہیں اور ان کی زندگی سب مانتے آئے ہیں، کسی کو

اس میں کوئی اختلاف نہیں ہے، ان کی زندگی جسمانی حقیقی دنیاوی ہے، شہیدوں کی طرح

صرف معنوی اور روحانی نہیں ہے۔۔۔۔

حضرت شیخ محقق کی اس شرح سے یہ معلوم ہوا کہ ان کے زمانہ حیات گیارہویں صدی ہجری تک

یہ مسئلہ متفق علیہ رہا کہ انبیائے کرام بعد از وصال بھی زندہ رہتے ہیں، اس میں کسی کو اختلاف نہیں،

یعنی جو لوگ کہ انبیائے کرام کو زندہ نہیں مانتے، چاہے وہ دیوبندی ہوں یا وہابی، ان کا مذہب اور

ان کا عقیدہ نیا ہے، اہل سنت و جماعت حضور ﷺ کے فرمانے کے مطابق ہمیشہ یہی عقیدہ رکھتے رہے

کہ انبیائے کرام ﷺ اپنی قبروں میں زندہ ہیں اور روزی دیے جاتے ہیں۔

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ  
اور ظاہر ہے کہ انبیائے کرام ﷺ اگر بعد وفات زندہ نہ ہوتے اور مر کر مٹی میں مل گئے ہوتے  
(معاذ اللہ مراب العالمین) تو معراج کی رات حضور ﷺ کے پیچھے نماز پڑھنے کے لیے  
بیت المقدس میں کیسے آئے؟ معلوم ہوا کہ بے شک انبیائے کرام ﷺ زندہ ہیں۔

### حیات انبیاء ﷺ

اور یہ بھی خوب اچھی طرح ذہن نشین کر لیجیے کہ حضرات انبیائے کرام ﷺ کی زندگی  
جسمانی حقیقی دنیاوی ہے، شہیدوں کی طرح صرف معنوی اور روحانی نہیں ہے، یہی وجہ ہے کہ  
انبیائے کرام کا ترکہ نہیں تقسیم کیا جاتا اور نہ ان کی بیویاں دوسرے سے نکاح کر سکتی ہیں اور  
شہیدوں کا ترکہ تقسیم ہوتا ہے اور ان کی بیویاں عدت گزارنے کے بعد دوسرے سے نکاح کر سکتی ہیں۔

اور یہ بھی واضح رہے کہ انبیائے کرام ﷺ کی زندگی برزخی نہیں ہے بلکہ دنیاوی ہے، بس  
فرق صرف اتنا ہے کہ وہ ہم جیسے لوگوں کی نگاہوں سے اوجھل ہیں، جیسا کہ نور الابرار کی شرح  
مرآۃ الفلاح مع طحاوی، مطبوعہ مصر، صفحہ ۴۴ میں حضرت شیخ حسن شرنبلالی رحمہ اللہ تحریر فرماتے ہیں:

وَمِمَّا مَقْرَرًا عِنْدَ الْمُحَقِّقِينَ أَنَّهٗ صَلَّى اللّٰهُ تَعَالٰی عَلَیْہِ وَسَلَّمُ حَيٌّ  
یُرْتَمَقُ مُتَمَتِّعٌ بِجَمِیْعِ الْمَلَائِکَةِ وَالْعِبَادَاتِ غَیْرَ اَنَّهٗ حُجِبَ عَنْ اَبْصَارِ  
الْقَاصِرِیْنَ عَنْ شَرِیْفِ الْمَقَامَاتِ ---

”یہ بات ارباب تحقیق کے نزدیک ثابت ہے کہ سرکار اقدس ﷺ حقیقی  
دنیاوی زندگی کے ساتھ زندہ ہیں، لیکن جو لوگ کہ بلند درجوں تک پہنچنے سے قاصر ہیں،  
ان کی نگاہوں سے اوجھل ہیں۔“ ---

تو زندہ ہے واللہ، تو زندہ ہے واللہ

مرے چشم عالم سے چھپ جانے والے

شہاب العلوم حضرت علامہ شہاب الدین خفاجی رحمہ اللہ، نسیم الریاض شرح شفا قاضی عیاض،  
جلد اول، صفحہ ۱۹۶ میں تحریر فرماتے ہیں:

اَلْاَنْبِیَاءُ عَلَیْہِمُ السَّلَامُ اَحْیَاءٌ فِیْ قُبُوْرِهِمْ حَیَآةً حَقِیْقَةً ---

”انبیائے کرام ﷺ حقیقی زندگی کے ساتھ اپنی قبروں میں زندہ ہیں۔“ ---

رئیس المحدثین حضرت ملا علی قاری رحمہ اللہ، مرقاۃ شرح مشکوٰۃ، جلد اول، صفحہ ۲۸۴ میں فرماتے ہیں:

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ  
 اَنْتَ صَلَّی اللّٰهُ تَعَالٰی عَلَیْهِ وَسَلَّمْ حَتّٰی یُرْنٰقُ وَ یَسْتَمِدُّ مِنْهُ الْمَدَدُ  
 الْمُطْلَقُ ---

”بے شک حضور ﷺ زندہ اور با حیات ہیں، انہیں روزی پیش کی جاتی ہے اور  
 ان سے ہر قسم کی مدد طلب کی جاتی ہے۔“ ---  
 سید محققین حضرت شیخ عبدالحق محدث دہلوی رحمہ اللہ نے اپنے مکتوب سلوک اقرب السبل  
 بالتوجہ الی سید الرسل مع اخبارہا، مطبوعہ رحیمیہ دیوبند، صفحہ ۱۶۱ میں فرمایا:

”چندیں اختلافات و کثرت مذاہب کہ در علمائے امت ست یک کس را دریں  
 مسئلہ خلا فی نیست کہ آں حضرت ﷺ تحقیقت حیات، بے شائبہ مجاز و توہم تاویل دائم  
 باقی ست و براعمال امت حاضر و ناظر و مطالبان حقیقت را و متوجہان آں حضرت  
 را مفیض و مربی ست۔۔۔“

”علمائے امت میں اتنے اختلافات و کثرت مذاہب کے باوجود کسی شخص کو  
 اس مسئلہ میں کوئی اختلاف نہیں ہے کہ آں حضرت ﷺ حیات (دنیاوی) کی  
 حقیقت کے ساتھ قائم اور باقی ہیں۔ اس حیات نبوی میں مجاز کی آمیزش اور تاویل کا  
 وہم نہیں ہے اور امت کے اعمال پر حاضر و ناظر ہیں، نیز طالبان حقیقت کے لیے اور  
 ان لوگوں کے لیے کہ آں حضرت کی جانب توجہ رکھتے ہیں۔ حضور ﷺ ان کو  
 فیض بخشنے والے اور ان کے مربی ہیں۔“ ---

اور پارہ ۲۳، آخری رکوع کی آیت کریمہ انک میت میں جو حضور ﷺ کے موت آنے کا  
 ذکر فرمایا گیا ہے، تو اس سے مراد اس عالم دنیا سے منتقل ہونا ہے اور احادیث کریمہ و اقوال ائمہ میں  
 حیات سے بعد وصال کی حقیقی زندگی مراد ہے۔

## حیات انبیاء کرام علیہم السلام، واقعات کی روشنی میں

آقائے دو عالم ﷺ اور دیگر انبیائے کرام بعد وصال زندہ ہیں۔ اس کے بارے میں  
 احادیث کریمہ اور ائمہ عظام کے بہت سے اقوال بیان ہو چکے۔ اب ہم چند واقعات بیان کرتے ہیں،  
 جن سے یہ بات اچھی طرح واضح اور روشن ہو جائے گی کہ نبی بعد وصال زندہ رہتا ہے، مرتا نہیں ہے۔  
 علامہ سہودی رحمہ اللہ علیہ اپنی مشہور کتاب وفاء الوفا باخبارہا داسا المصطفیٰ، جلد اول،

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ  
صفحہ ۴۶۶ میں تحریر فرماتے ہیں کہ سلطان نور الدین رحمہ اللہ جو عادل بادشاہ اور بڑے متقی تھے، ان کی رات کا بہت سا حصہ تہجد اور وظیفے میں صرف ہوتا تھا۔ ۵۵ء میں ایک رات جب کہ تہجد کی نماز پڑھنے کے بعد وہ سوئے تو خواب میں سرکار اقدس رحمہ اللہ کی زیارت ان کو نصیب ہوئی۔ سرکار اقدس نے دو کیری آنکھ والوں کی طرف اشارہ کرتے ہوئے بادشاہ سے ارشاد فرمایا کہ ان دونوں سے میری حفاظت کرو۔ بادشاہ گھبرا کر اٹھے، وضو کیا اور جب کچھ نوافل پڑھ کر دوبارہ سوئے تو پھر بعینہ وہی خواب دیکھا کہ حضور فرما رہے ہیں، ان دونوں سے میری حفاظت کرو۔ بادشاہ پھر بیدار ہو گئے، وضو کیا اور جب تیسری بار کچھ نوافل پڑھ کر سوئے تو پھر وہی خواب دیکھا۔ اٹھ کر فرمایا کہ اب نیند کی کوئی گنجائش نہیں۔ رات ہی کو نور اپنے وزیر کو بلایا، جو نیک اور صالح آدمی تھے، نام جمال الدین بتایا جاتا ہے، ان کو سارا قصہ سنایا، وزیر نے کہا، اب تاخیر کا موقع نہیں ہے، فوراً مدینہ منورہ چلیے، مگر اس خواب کا ذکر کسی سے نہ کیجیے۔

بادشاہ نے فوراً رات ہی کو تیاری کی، وزیر اور بیس مخصوص خادموں کو ساتھ لے کر تیز رفتار اونٹنیوں پر بہت سامان اور مال و متاع لے کر مدینہ طیبہ پہنچے۔ شہر سے باہر غسل کیا اور نہایت ادب و احترام سے مسجد نبوی میں حاضر ہوئے۔ جنت کی کیاری (ریاض الجنہ) میں دو رکعت نماز نفل پڑھی اور حضور کی بارگاہ میں حاضر ہو کر صلاۃ و سلام عرض کیا، پھر نہایت متفکر ہو کر بیٹھے سوچتے رہے کہ اب کیا کریں؟ وزیر نے اعلان کیا کہ بادشاہ نور الدین زیارت کے لیے آئے ہیں اور بہت سامان اپنے ہمراہ یہاں کے لوگوں پر تقسیم کرنے کے لیے لائے ہیں، لہذا سب لوگ ان سے ملاقات کریں۔

اس اعلان کے بعد لوگوں کی آمد شروع ہو گئی، بادشاہ ہر آنے والے کو نہایت گہری نگاہ سے دیکھتے رہے، سب لوگوں نے یکے بعد دیگرے بادشاہ سے ملاقاتیں کیں اور عطا کیں لے کر چلے گئے، مگر کیری آنکھ والے وہ دو شخص کہ جن کو خواب میں دیکھا تھا، نظر نہ آئے۔ بادشاہ نے کہا کہ اور کوئی باقی رہ گیا ہو تو اس کو بھی بلا لیا جائے۔ معلوم ہوا کہ اب کوئی نہیں باقی رہ گیا ہے، مگر بادشاہ کے بار بار کہنے پر لوگوں نے بہت غور و خوض کیا تو کہا کہ دو نیک مرد نہایت متقی اور پرہیزگار مغربی بزرگ ہیں، وہ کسی سے کوئی چیز نہیں لیتے، بلکہ خود ہی بہت کچھ صدقات و خیرات اہل مدینہ پر کرتے رہتے ہیں، گوشہ نشین لوگ ہیں، سب سے الگ تھلگ رہتے ہیں۔ بادشاہ نے ان دو آدمیوں کو بھی بلوایا اور جب وہ آئے تو دیکھتے ہی پہچان لیا کہ یہی وہ دو آدمی ہیں، جو خواب میں دکھلائے گئے تھے۔ بادشاہ نے

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ  
 ان لوگوں سے پوچھا کہ تم کون ہو؟ ان لوگوں نے کہا کہ ہم مغرب کے باشندے ہیں، حج کے لیے  
 آئے ہوئے تھے، اس سے فارغ ہو کر مدینہ طیبہ زیارت کے لیے حاضر ہوئے اور سرکار اقدس ﷺ  
 کے پڑوس میں رہنے کی تمنا ہوئی، تو یہاں ٹھہر گئے۔ بادشاہ نے کہا کہ صحیح صحیح بتا دو۔ انہوں نے  
 جو پہلے کہا تھا، پھر اسی جواب کو دوہرایا۔ بادشاہ نے صحیح بات بتانے پر بہت اصرار کیا، مگر ان لوگوں نے  
 کچھ اور نہیں بتایا، بلکہ ہر بار یہی کہتے رہے کہ ہم لوگ حج کے لیے آئے تھے، پھر زیارت کے لیے  
 حاضر ہوئے اور کچھ روز کے لیے حضور ﷺ کے پڑوس میں قیام کر لیا۔ بادشاہ نے ان کی قیام گاہ  
 دریافت کی، معلوم ہوا کہ روضہ مبارکہ کے قریب ہی ایک رباط میں رہتے ہیں۔ بادشاہ نے حکم دیا  
 کہ ان دونوں کو یہیں روکے رکھیں اور خود ان کی قیام گاہ پر گئے۔ وہاں پہنچ کر بہت کچھ دیکھا بھالا،  
 تو مال و متاع بہت سا ملا اور کتابیں بھی رکھی ہوئی ملیں، لیکن کوئی ایسی چیز نہیں ملی کہ جس سے  
 خواب کے مضمون کی تائید ہوتی۔

بادشاہ بہت پریشان اور متفکر تھا کہ خواب سچ ہے، یہ دونوں آدمی وہی ہیں، جو خواب میں  
 دکھلائے گئے، لیکن ان کے حالات سے معاملہ کا کوئی سراغ نہیں ملتا اور مدینہ طیبہ کے لوگوں کا  
 حال یہ تھا کہ بہت سے لوگ سفارش کے لیے آئے اور بیان دیا کہ یہ دونوں نیک بزرگ دن بھر  
 روزہ رکھتے ہیں، ہر نماز جنت کی کیاری میں پڑھتے ہیں۔ ہر سہرے (ہفتہ) مسجد قبا جاتے ہیں، کسی سائل کو  
 بغیر کچھ دیے ہوئے واپس نہیں کرتے، اس قحط کے سال میں انہوں نے مدینہ شریف والوں کے ساتھ  
 بہت ہمدردی اور غم گساری کی ہے۔ بادشاہ ان کے حالات سن کر تعجب کرتے تھے اور ان کی قیام گاہ میں  
 ادھر ادھر متفکر پھر رہے تھے، یکا یک ان کے مصلے کو اٹھایا جو ایک چٹائی پر بچھا ہوا تھا اور چٹائی کے نیچے  
 ایک پتھر بچھا ہوا تھا، جب اس کو اٹھایا گیا تو اس کے نیچے ایک سرنگ ظاہر ہوئی جو بہت گہری  
 کھودی گئی تھی اور بہت دور تک چلی گئی تھی، یہاں تک کہ حضور ﷺ کی قبر انور کے قریب پہنچ گئی تھی۔  
 یہ دیکھ کر سب لوگ دنگ رہ گئے۔ بادشاہ نے ان کو انتہائی غصہ میں کانپتے ہوئے مارنا شروع کیا اور کہا  
 کہ صحیح، صحیح واقعہ بتاؤ۔ ان لوگوں نے بتایا کہ وہ دونوں نصرانی ہیں۔ عیسائی بادشاہوں نے ان کو  
 بہت سا مال دیا ہے اور آئندہ زیادہ دینے کا وعدہ کیا ہے، ہم لوگ حاجیوں کی صورت بنا کر اس لیے  
 آئے ہیں تاکہ قبر انور سے حضور ﷺ کے جسم مبارک کو نکال لے جائیں۔ ہم دونوں رات کو یہ جگہ  
 کھودتے تھے اور جو مٹی نکلتی تھی، اس کو چمڑہ کی دو مشکوں میں بھر کر رات ہی کو جنت البقیع میں



اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّدَكَ  
 ذٰلِ اٰیَا كَرْتِهٖ تَحْتَهٗ۔

بادشاہ اس بات پر کہ خدائے عزوجل نے اور اس کے پیارے مصطفیٰ ﷺ نے اس خدمت کے لیے ان کو منتخب کیا، بہت روئے۔ ان دونوں کو قتل کرایا اور حجرہ مبارکہ کے چاروں طرف اتنی گہری خندق کھدوائی کہ پانی نکل آیا، پھر اس خندق کو رائگہ یا سیسہ پگھلا کر بھروا دیا، تاکہ سرکارِ اقدس ﷺ کے جسم مبارک تک کبھی کسی کی رسائی نہ ہو سکے۔

اس واقعہ سے روز روشن کی طرح واضح ہو گیا کہ ہمارے آقا و مولیٰ جناب احمد مجتبیٰ محمد مصطفیٰ ﷺ زندہ ہیں۔ اگر وہ (معاذ اللہ صد بار معاذ اللہ) مر کر مٹی میں مل گئے ہوتے، جیسا کہ وہابیوں اور دیوبندیوں کا عقیدہ ہے، تو بادشاہ نور الدین کو وصال کے تقریباً ساڑھے پانچ سو سال بعد حفاظت کے حکم دینے کا سوال ہی نہیں پیدا ہوتا۔ ثابت ہوا کہ اللہ کے رسول زندہ ہیں اور وہابیوں، دیوبندیوں کا عقیدہ باطل ہے اور یہ بھی معلوم ہوا کہ نصرانیوں کا بھی یہ عقیدہ ہے کہ اللہ کا نبی وصال فرمانے کے بعد مٹی میں نہیں مل جاتا، ورنہ کئی سو سال کے بعد وہ حضور ﷺ کے جسم اقدس کو نکال کر لے جانے کا پروگرام نہ بناتے۔

## ایک سوال اور اس کا جواب

رہا یہ سوال کہ ہمارے عقیدہ کے مطابق حضور ﷺ خود دوسروں کی مدد کرتے ہیں اور مشکلیں حل فرماتے ہیں، تو انہوں نے اپنی حفاظت کے لیے بادشاہ نور الدین سے کیوں کہا اور نصرانیوں کو خود ہی کیوں ہلاک کر دیا اور جب وہ خود اپنی حفاظت نہیں کر سکتے اور اپنے دشمنوں کو ہلاک نہیں کر سکتے تو وہ دوسروں کی مدد کیا کر سکتے ہیں؟ تو اس کا سوال کا جواب یہ ہے کہ حضور ﷺ خدائے عزوجل کی عطا کی ہوئی طاقت سے اپنی حفاظت فرما سکتے تھے اور بادشاہ نور الدین کی مدد کے بغیر ان کے دشمن کو ہلاک کر سکتے تھے، جیسا کہ اسی کتاب وفاء الوفا، جلد اول، صفحہ ۴۷۱ میں ایک دوسرا واقعہ درج ہے کہ حلب کی ایک جماعت سے مدینہ کا حاکم مل گیا اور بہت سا مال رشوت لے کر ان کو حضرات ابو بکر و عمر رضی اللہ عنہما کے جسم مبارک کو لے جانے کی اجازت دے دی۔ جب وہ لوگ زمین کھودنے کے بہت سے ہتھیار لے کر باب السلام سے اندر داخل ہوئے اور حجرہ شریف کی طرف چلے تو حضرت شیخ شمس الدین صوات رحمۃ اللہ علیہ جو خادین حرم نبوی کے افسر تھے اور اس واقعہ کے راوی ہیں، وہ فرماتے ہیں:

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ

و اللہ ما وصلوا المنبر حتی ابتلعتهم الاراض جميعهم بجميع ما كان

معهم من الالات و لم یبق لهم اثر ---

”خدا کی قسم! وہ لوگ ابھی منبر شریف تک بھی نہ پہنچے تھے کہ اچانک ان کو اور

ان سارے ساز و سامان کو زمین نکل گئی اور ان کا نام و نشان مٹ گیا۔“ ---

تو اسی طرح وہ دونوں نصرانی بھی ہلاک ہو سکتے تھے، مگر اللہ و رسول (ﷺ و ﷺ) بادشاہ

نور الدین کی کسی نیکی پر ساری دنیائے اسلام میں ان کے نام کو روشن و منور فرمانا چاہتے تھے اور آخرت میں ان کو مرتبہ جلیلہ پر فائز کرنا چاہتے تھے، اس لیے یہ خدمت ان کے سپرد فرمائی۔

لیکن اگر اب بھی کوئی بد بخت نہ مانے اور یہی بکتا رہے کہ حضور ﷺ کو اپنے دشمنوں کے ہلاک کی طاقت نہیں تھی، اس لیے بادشاہ نور الدین سے ہلاک کروایا تو اس بد بخت کو یہ بھی ماننا پڑے گا کہ اللہ تعالیٰ کو بھی اپنے محبوب کے دشمنوں کے ہلاک کرنے کی طاقت نہیں تھی، اس لیے وہ خود ہلاک نہیں کر سکا، بلکہ دوسروں سے ہلاک کروایا۔

برادران اسلام! اللہ کے رسول ﷺ بعد وصال بھی زندہ ہیں۔ اس سلسلے میں ایک واقعہ اور

سماعت فرمائیے، حضرت علامہ جلال الدین سیوطی رحمہ اللہ اپنی کتاب الحاوی میں تحریر فرماتے ہیں کہ

حضرت سید احمد رفاعی رحمہ اللہ جو مشہور بزرگ اکابر صوفیہ میں سے ہیں، ان کا واقعہ مشہور ہے کہ جب وہ

۵۵۵ھ میں حج سے فارغ ہو کر سرکار اعظم ﷺ کی زیارت کے لیے مدینہ طیبہ حاضر ہوئے اور

قبر انور کے سامنے کھڑے تو یہ دو شعر پڑھے:

فِي حَالَةِ الْبُعْدِ رَوْحِي كُنْتُ أُرْسِلُهَا

تُقَبَّلُ الْأَرْضَ عَنِّي وَهِيَ نَائِيَتِي

”میں دور ہونے کی حالت میں اپنی روح کو خدمت مبارکہ میں بھیجا کرتا تھا، جو

میری نائیب بن کر حضور کے آستانہ مقدس کو چومنا کرتی تھی۔“ ---

وَهَذِهِ دَوْلَةُ الْأَشْبَاحِ قَدْ حَضَرَتْ

فَأَمَدُ يَمِينِكَ كَيْ تَخْطِي بِهَا شَفَافَتِي

”اب جسموں کی حاضری کا وقت آیا ہے لہذا اپنے دست اقدس کو عطا فرمائیے

تا کہ میرے ہونٹ اس کو چومیں۔“ ---

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

حضرت سید احمد رفاعی رحمۃ اللہ علیہ کی اس عرض پر سرکار اقدس رحمۃ اللہ علیہ نے قبر انور سے اپنے دست مبارک کو باہر نکالا، جس کو انہوں نے چوما۔

البنیان المشید میں ہے کہ اس وقت کئی ہزار کا مجمع مسجد نبوی میں تھا، جنہوں نے اس واقعہ کو دیکھا اور حضور کے دست اقدس کی زیارت کی [۱] خلاصہ کلام یہ ہے کہ:

انبیاء کو بھی اجل آنی ہے مگر ایسی کہ فقط آنی ہے  
پھر اسی آن کے بعد ان کی حیات مثل سابق وہی جسمانی ہے  
**اولیاء اللہ بھی زندہ ہیں**

و بانیوں دیوبندیوں کو تو انبیائے کرام علیہم السلام کے زندگی کے بارے میں بھی کلام ہے، یہاں تک کہ سید الانبیاء جناب احمد مجتبیٰ محمد مصطفیٰ صلی اللہ علیہ وسلم کے بارے میں یہ عقیدہ رکھتے ہیں کہ وہ مکرّمی میں مل گئے، حالاں کہ اولیائے کرام و بزرگان دین کو حضور صلی اللہ علیہ وسلم کی غلامی میں یہ مرتبہ ملا ہے کہ وہ بھی بعد وفات زندہ رہتے ہیں۔ ثبوت کے لیے بروقت صرف دو واقعات ملاحظہ فرمائیں:

حضرت بایزید بسطامی رحمۃ اللہ علیہ جو مشہور بزرگوں میں سے ہیں، ان کا واقعہ عارف باللہ حضرت مولانا روم رحمۃ اللہ علیہ اپنی مثنوی شریف کے دفتر چہارم میں تحریر فرماتے ہیں کہ ایک روز بایزید بسطامی رحمۃ اللہ علیہ اپنے مریدوں کے ساتھ ایک راستہ سے گزر رہے تھے کہ اچانک شہر ”رے“ کے علاقہ میں خرقان کی طرف سے انہیں خوشبو محسوس ہوئی، حضرت اس خوشبو سے اس قدر مست ہوئے کہ چہرے کا رنگ کبھی سرخ ہوتا تھا اور کبھی سفید، ایک مرید نے عرض کیا کہ حضور کیا معاملہ ہے کہ میں حضرت کے چہرہ کا رنگ بدلتا ہوا پاتا ہوں؟ فرمایا کہ اس طرف سے ایک دوست کی خوشبو آ رہی ہے، کہ جہاں درجہ ولایت و قطیبت کا ایک بہت بڑا بادشاہ اتنے سال کے بعد فلاں تاریخ کو تشریف لانے والا ہے۔ کسی نے پوچھا کہ ان کا نام کیا ہے؟ فرمایا کہ ان کا نام ابوالحسن (رحمۃ اللہ علیہ) ہے، پھر سر سے لے کر پاؤں تک ان کا پورا احلیہ بیان فرمایا۔

حضرت کے بیان کے مطابق ابوالحسن خرقانی رحمۃ اللہ علیہ کی تاریخ پیدائش کو لوگوں نے نوٹ کر لیا اور جب حضرت بایزید بسطامی رحمۃ اللہ علیہ کی وفات کے بعد وہی تاریخ آئی تو خرقان میں حضرت ابوالحسن خرقانی رحمۃ اللہ علیہ پیدا ہوئے اور سن بلوغ کو پہنچے تو لوگوں نے ان سے بیان کیا کہ حضرت بایزید  
..... اسی طرح کا ایک واقعہ سیدنا غوث اعظم کے بارے میں بھی منقول ہے۔ [تفرغ الخاطر]

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَكَ  
 فرمایا کرتے تھے کہ ابوالحسن میرا عقیدت مند ہوگا اور میری قبر پر آکر مجھ سے فیض حاصل کرے گا۔  
 آپ نے فرمایا کہ میں نے بھی اسی مضمون کا خواب دیکھا ہے۔ پھر آپ روزانہ صبح کے وقت  
 حضرت بسطامی رحمۃ اللہ علیہ کی قبر مبارک کے پاس حاضر ہوتے اور چاشت کے وقت تک ان کے مزار کے سامنے  
 بادب کھڑے رہتے اور فیض حاصل کرتے۔

ایک روز صبح کے وقت جب کہ آپ اس قبرستان میں تشریف لے گئے کہ جہاں حضرت کا  
 مزار تھا، تو دیکھا کہ ساری قبریں برف سے چھپی ہوئی ہیں۔ آپ حضرت کی قبر مبارک کو پہچان نہیں سکے،  
 جس کے سبب بہت پریشان ہوئے، تو پھر اس کے بعد کیا ہوا؟ اسے مولانا روم رحمۃ اللہ علیہ کی زبان سے سنئے:  
 بَازْش آمد از حظیرہ شیخ حی    ہَا اِنَّا ادْعُوْكَ کَیْ تَسْعٰی اِلَیْ  
 ”اچانک بائزید بسطامی رحمۃ اللہ علیہ جو زندہ ہیں، ان کی قبر مبارک سے آواز آئی کہ  
 میں تمہیں پکارتا ہوں، تم میری طرف آؤ۔“

بے شک بائزید بسطامی رحمۃ اللہ علیہ وفات کے بعد بھی زندہ ہیں۔ اگر وہ مر کر مٹی میں مل گئے ہوتے  
 اور زندہ نہ ہوتے تو ان کی قبر مبارک سے اس طرح کی آواز ہرگز نہ آتی۔

حیاتِ جاوداں پاتا ہے آسی    قَتِلَ تیغِ ابروئے محمد صلی اللہ علیہ وسلم  
 اولیائے کرام بھی بعد وصال زندہ رہتے ہیں، اس سلسلے میں دوسرا واقعہ یہ سماعت فرمائیں،  
 حضرت مخدوم اشرف جہانگیر سمنانی رحمۃ اللہ علیہ کچھ چھوٹی عمر میں لکھا ہے کہ جب وہ اپنے پیرومرشد  
 حضرت علاء الحق والدین عالیہ الرحمۃ والرضوان کے آستانہ مبارک ”پنڈۃ شریف“ کی حاضری کے لیے  
 گلبرگہ شریف (دکن) سے روانہ ہوئے تو جس روز صوبہ بہار میں منیر شریف کے قریب پہنچے،  
 اسی روز حضرت شرف الدین یحییٰ منیری رحمۃ اللہ علیہ کا وصال ہوا۔ وفات سے کچھ پہلے انہوں نے  
 وصیت فرمائی تھی کہ ایک سید صحیح النسب جو تارکِ سلطنت ہیں اور ساتوں قراءت کے حافظ ہیں، وہ  
 عنقریب آنے والے ہیں، وہی میرے جنازہ کی نماز پڑھائیں گے۔ حضرت کا وصال ہو گیا اور  
 جنازہ بھی تیار ہو گیا، مگر جن کے بارے میں حضرت رحمۃ اللہ علیہ نے وصیت فرمائی تھی، وہ نہیں پہنچے، تو  
 شیخ جلالی نام کے ایک شخص آپ کی تلاش میں نکلے۔ جب آبادی کے باہر پہنچے، تو انہیں دور سے  
 ایک قافلہ آتا ہوا نظر آیا۔ قافلہ قریب پہنچا تو شیخ جلالی آپ کو تلاش کرنے لگے۔ لوگوں کی بھیڑ میں  
 ان کو ایسا چہرہ نظر آیا کہ جن کی پیشانی میں نور ولایت جگمگا رہا تھا۔ پوچھا کہ حضور سید ہیں؟ فرمایا کہ ہاں،  
 ماہنامہ ”نور الحبیب“ بصیرپور شریف ﴿ ۸۲ ﴾ ربیع النور ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّدَكَ  
 پھر ساتوں قراءت کے حافظ ہونے اور ترک سلطنت کے بارے میں دریافت کیا۔ جب اطمینان ہو گیا  
 کہ آپ ہی کے بارے میں حضرت نے وصیت فرمائی ہے تو بڑے اعزاء و اکرام کے ساتھ آپ کو لائے  
 اور حسب وصیت حضرت کی نماز جنازہ آپ نے پڑھائی۔

کچھ وقفہ بعد مخدوم صاحب کو اطلاع ملی کہ حضرت شرف الدین یحییٰ منیری رحمۃ اللہ علیہ کا مبارک ہاتھ  
 قبر شریف سے باہر نکل آیا ہے اور بہت سے لوگ وہاں جمع ہو گئے ہیں، مگر کسی کی سمجھ میں نہیں آتا  
 کہ معاملہ کیا ہے۔ حضرت مخدوم صاحب مزار شریف کے پاس پہنچے، جب قبر کے باہر نکلے ہوئے  
 ہاتھ کو دیکھا تو آپ نے وہیں بیٹھ کر مراقبہ فرمایا اور جب سر اٹھایا تو لوگوں کو بتایا کہ حضرت منیری رحمۃ اللہ علیہ کو  
 مردان غیب سے ایک ٹوپی ملی تھی، جس کے بارے میں حضرت نے وصیت فرمائی تھی کہ وہ میرے ساتھ  
 قبر میں رکھ دی جائے، مگر آپ لوگ بھول گئے۔ حضرت شیخ رحمۃ اللہ علیہ اسی ٹوپی کو طلب فرما رہے ہیں۔  
 لوگوں نے تصدیق کی کہ واقعی حضرت نے ٹوپی کے متعلق وصیت فرمائی تھی کہ وہ میرے ساتھ  
 قبر میں رکھ دی جائے، جسے ہم لوگ بھول گئے۔ اب وہ ٹوپی لائی گئی اور جب حضرت شیخ کے  
 مبارک ہاتھ پر رکھی گئی تو آپ نے فوراً اپنا ہاتھ اندر کر لیا۔

یہ واقعہ بھی بانگ دہل اعلان کر رہا ہے کہ اولیائے کرام رحمۃ اللہ علیہم بھی بعد وصال زندہ رہتے ہیں،  
 اگر زندہ نہ رہتے تو حضرت شرف الدین یحییٰ منیری رحمۃ اللہ علیہ دفن کے بعد قبر سے باہر ہاتھ نہ نکالتے  
 اور اولیائے کرام کیوں نہ زندہ رہیں کہ وہ تو وہ اللہ تعالیٰ ہی کے نام پر مرتے ہیں اور جو اللہ تعالیٰ  
 کے نام پر مرتے ہیں، وہ ہمیشہ زندہ رہتے ہیں۔ ایک شاعر کہتا ہے:

زندہ ہو جاتے ہیں جو مرتے ہیں اس کے نام پر

اللہ اللہ موت کو کس نے مسیحا کر دیا

دعا ہے کہ اللہ عز و جل ہم سب کو مذہب اہل سنت و جماعت پر قائم رکھے اور گمراہی سے  
 بچنے کی توفیق عطا فرمائے۔

آمین بحرمة النبی الکریم الامین علیہ و علی آلہ افضل الصلوٰت و اکمل التسلیم۔



# خالقِ کل نے آپ کو مالکِ کل بنا دیا

الحاج محمد اسحاق خان

ارشادِ ربانی ہے:

﴿اِنَّا اَعْطَيْنَاكَ الْكُوْثَرَ ۝﴾ --- [پارہ ۳۰، سورۃ الکوثر، آیت ۱]

”اے محبوب! بے شک ہم نے تمہیں بے شمار خوبیاں عطا فرمائیں“ ---

[کنز الایمان]

”بے شک ہم نے آپ کو کوثر (ایک خوض کا نام) اور خیر کثیر بھی اس میں داخل ہے،

عطا فرمائی ہیں“ --- [اشرف علی تھانوی]

”بے شک دی ہم نے تم کو کوثر“ --- [محمود الحسن دیوبندی]

”ہم نے تم کو کوثر عطا فرمائی ہے“ --- [فتح محمد خاں جالندھری]

Lo! we have given thee Abundance --- [Pik th all]

کثرة، وفرة، Abundance --- [قاموس العصری، بیروت]

”ہم نے تمہیں قابلِ فخر کثرت سے نواز رکھا ہے“ --- [سرفراز علی حسین]

”ہم نے آپ کو خیر کثیر عطا فرمائی“ --- [سرفراز محمد بھٹی]

To thee have we gravted the fount (of abaudance) ---

[The Vision Lt Col (Retd) Sh. Abdur-RaooF]

Fount, Spring, Source, Fountain --- [Oxford Dictionary]

To be much or many

کثُر

To out number

کَثَر

Multiplicity

ضدِ قلت

کَثْرَة

Abundant

بہت زیادہ، وافر، ضدِ قلیل

کَثِیر

More numerous

اکثر

[قاموس العصری، بیروت]

کوثر بروزن فوعل مبالغہ کا صیغہ ہے۔ کثرت سے بنا، بے حد زیادہ

سیدنا حضرت عبداللہ بن عباس رضی اللہ عنہما جو رئیس المفسرین ہیں، عربی تفسیر میں فرمایا ہے کہ ”خیر کثیر“ عطا فرمائی۔ حوض کوثر اللہ تبارک و تعالیٰ کی عطا کردہ ان گنت نعمتوں اور فضل عظیم میں شامل ہے۔ ایک میدان حشر میں اور دوسرا جنت میں ہوگا۔ میدان محشر میں حضرت سیدنا علی رضی اللہ عنہ کو حضور سرور کائنات ﷺ نے ساقی کوثر مقرر فرمایا ہے۔ تمام مومنین اپنی پیاس بجھانے کے لیے ان کے دست مبارک سے جام کوثر نوش کریں گے، جب کہ جنت میں اہل جنت لذت کے لیے پیئیں گے۔ وہاں کسی چیز کی حاجت نہ ہوگی۔ سبحان اللہ العظیم

حدیث بخاری شریف

((واللہ معطی وانا قاسم)) ”اللہ تعالیٰ عطا کرتا ہے اور ہم تقسیم کرتے ہیں۔“

حضور ﷺ تمام دنیا کے مالک ہیں، اللہ تعالیٰ نے قرآن کریم میں فرمایا:

﴿قل متاع الدنیا قلیل﴾ دنیا کی کل متاع کو قلیل قرار دیا ہے، اس کے برعکس آپ کو

جو عطا کیا وہ بہت زیادہ ہے۔

بہ ہیں تفاوتِ راہ از کجا تا بہ کجا است

اس طرح دنیا تو حضور ﷺ کی ملک کا ادنیٰ حصہ ہے۔ [تفسیر نور العرفان]

”کوثر کے معنی خیر کثیر کے ہیں، یعنی بہت زیادہ بھلائی اور بہتری۔ یہاں اس سے

کیا چیز مراد ہے ”البحر المحیط“ میں اس کے چھبیس ۲۶ اقوال ذکر کیے ہیں اور

آخر میں اس کو ترجیح دی ہے کہ اس لفظ کے تحت میں ہر قسم کی دینی دنیوی دولتیں اور حسی

اور معنوی نعمتیں داخل ہیں۔۔۔ [مولانا شبیر احمد عثمانی]

لا ورب العرش جس کو جو ملا ان سے ملا بُتی ہے کو نین میں نعمت رسول اللہ کی

بخدا خدا کا یہی ہے در ، نہیں اور کوئی مفر مفر

جو وہاں سے ہو یہیں آ کے ہو ، جو یہاں نہیں تو وہاں نہیں

نعمتیں بانٹا جس سمت وہ ذی شان گیا ساتھ ہی منشی رحمت کا قلم دان گیا

بخشش اس کی ، صدقہ ان کا ، دیتے وہ ہیں دلاتے یہ ہیں

اللہ کیا جنم اب بھی نہ سرد ہو گا رورو کے مصطفیٰ نے دریا بہا دیے ہیں

میرے کریم سے گر قطرہ کسی نے مانگا دریا بہا دیے ہیں ، دُر بے بہا دیے ہیں

ملک خن شاہی تم کو رضا مسلم جس سمت آ گئے ہیں سکے بٹھا دیے ہیں

یہ مقطع حضرت داغ دہلوی کا ہے ، جنہوں نے آپ کی نعت سن کرنی البدیہ یہ شعر کہا تھا۔

مالک کو نین ہیں گو پاس کچھ رکھتے نہیں دو جہاں کی نعمتیں ہیں ان کے خالی ہاتھ میں

بے ان کے واسطہ کے خدا کچھ عطا کرے

حاشا غلط غلط ، یہ ہوس بے بھر کی ہے [حدائق بخشش]

راہ عرفاں سے جو ہم نادیدہ رو محرم نہیں

مصطفیٰ ﷺ ہیں مسند ارشاد پر کچھ غم نہیں

ہوں مسلمان گرچہ ناقص ہی سہی اے کاملو!

ماہیت پانی کی آخر یم سے نم میں کم نہیں

غنچے ما اوحیٰ کے جو چنکے دنلی کے باغ میں

بلبل سدرہ تک ان کی بو سے بھی محرم نہیں

اس میں زم زم [۱] ہے کہ تھم تھم اس میں جم جم [۲] ہے کہ بیش

۱..... زم زم کے معنی سریانی زبان میں تھم تھم ، جب یہ چشمہ زمین سے ابلا ، حضرت ہاجرہ علیہا السلام

والدہ سیدنا اسماعیل علی نبینا وعلیہ الصلوٰۃ والسلام نے اس خوف سے کہ پانی ریت میں مل کر

خشک نہ ہو جائے ، ایک دائرہ کھینچ کر فرمایا ، زم زم۔ ”ٹھہر ٹھہر“ وہ اسی دائرہ میں رہ کر نواں ہو گیا۔

حدیث شریف میں فرمایا کہ وہ نہ روکتیں تو سمند ہو جاتا۔

۲..... جم جم ، زبان عربی یعنی کثیر ، کثیر کوثر سے مشتق ہے۔



کثرت کوثر میں زم زم کی طرح کم کم نہیں [۳]

پنجہ مہر عرب ہے جس سے دریا بہ گئے  
چشمہ خورشید میں تو نام کو بھی غم نہیں  
ایسا اُمی کس لیے منت کش استاذ ہو  
کیا کفایت اس کو اِقْرَأْ رَبُّكَ الْاَنْکُرْہُ نہیں  
اوس مہر حشر پر پڑ جائے پیاسو تو سہی  
اس گل خنداں کا رونا گریہ شبنم نہیں  
ہے انہیں کے دم قدم کی باغ عالم میں بہار  
وہ نہ تھے عالم نہ تھا، گر وہ نہ ہوں عالم نہیں  
سایہ دیوار و خاک در ہو یارب اور رضا

خواہش دہیم قیصر شوقِ تختِ جم نہیں [حداائق بخشش]  
ان کو بے مانگے ملے، اُن کو رگڑ کر ایڑیاں  
صاحب کوثر کے ہم سر صاحب زم زم نہیں  
انگلیاں ہیں فیض پر، ٹوٹے ہیں پیاسے جھوم کر

ندیاں پنجاب رحمت کی ہیں جاری واہ واہ

مری طلب بھی انہی کے کرم کا صدقہ ہے  
رافع ، نافع ، دافع ، شافع  
فیض جلیل ، خلیل سے پوچھو  
عبد دیگر ، عبدہ چیزے دگر  
قدم یہ اٹھتے نہیں، اٹھائے جاتے ہیں  
کیا کیا رحمت لاتے یہ ہیں  
آگ میں باغ لگاتے یہ ہیں  
ما سراپا انتظار او منتظر  
منزہ عن شریک فی محاسنہ  
فجوہر الحسن فیہ غیر منقسم

۳..... مقدار سے سوال ہے یعنی کتنا کتنا۔ دنیا میں بہترین پانی آب زم زم ہے، اس میں دو خوبیاں  
پیاس اور غذا کے عناصر شامل ہیں۔ اس سے اعلیٰ پانی حوض کوثر کا ہے، جس میں دودھ اور شہد کی  
خوبیاں ہیں، اس سے بڑھ کر وہ پانی ہے جو حضور سرکارِ دو عالم ﷺ کی پانچ انگشتوں سے  
بیعت رضوان والے تقریباً چودہ سو صحابہ نے پیا، غسل کیا، جانوروں کو پلایا اور برتن بھر لیے۔  
اس پانی کی مثل کائنات میں اب بھی محال ہے۔ [خصائص کبریٰ اردو، جلد ۲، صفحہ ۱۰۶]

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ

”وہ ہستی مقدس بالاتر ہے، اپنے محاسن میں کسی دوسرے کی شرکت سے اور

آپ کا جو ہر حسن آپ کے سوا کسی دوسرے میں منقسم نہیں۔۔۔

يَا جَابِرُ اَوَّلَ مَا خَلَقَ اللّٰهُ نُوْرًا نَّبِيَّكَ مُحَمَّدٌ

اور سب سے پہلے اللہ تعالیٰ نے تمہارے نبی کا نور پیدا فرمایا اور پھر اس نور کو پھیلا کر اس سے لوح و قلم، عرش و کرسی، ملک و ملکوت اور تمام عالم و آدم پیدا کیے۔

لب لعل و خط سبز و رخ زیبا داری حسن یوسف، دم عیسیٰ ید بیضا داری

شیوہ و شکل و شمائل، حرکات و سکنات آنچہ خوباں ہمہ دارند تو تنہا داری

و کان فضل اللہ علیک عظیما۔۔۔

ہر کس و نا کس، سوائے آقائے نامدار مدنی تاجدار حضور اکرم نبی رحمت ﷺ کے، اللہ تعالیٰ کے فضل کا ہر وقت متلاشی اور تمنائی ہے، یہ صرف شان حبیب الرحمن ہے کہ اللہ تبارک و تعالیٰ نے قرآن کریم میں اپنے فضل عظیم کی آیت نازل کی ہے۔

”بصیرت کے اندھوں کو اتنا نہیں سوچتا کہ علم الہی ذاتی، علم خلق عطاء، وہ واجب

یہ ممکن، وہ قدیم یہ حادث، وہ نامحلق یہ مخلوق، وہ نامقدور یہ مقدور، وہ ضروری البقائہ

جائز الفناء، وہ ممتنع الخیر یہ ممکن التبدل، ان عظیم تفرقوں کے بعد احتمال شرک نہ ہوگا مگر

کسی مجنون کو۔۔۔ [اعلیٰ حضرت مولانا احمد رضا خاں رحمۃ اللہ علیہ]

وَاللّٰهُ مَا اَخَافُ عَلَيْكُمْ اَنْ تُشْرِكُوْا بَعْدِيْ وَلٰكِنْ اَخَافُ عَلَيْكُمْ اَنْ

تَنَافَسُوْا فِيْهَا۔۔۔ [بخاری، جلد ۱، صفحہ ۷۹]

”اللہ کی قسم! اپنے بعد میں یہ نہیں ڈرتا کہ تم شرک کرو گے، مجھے یہ ڈر ہے کہ تم

دنیا میں لگ جاؤ گے۔۔۔

عبدہ نہ فہم تو بالاتر است زانکہ او ہم آدم و ہم جوہر است

عبدہ صورت گر تقدیر ہا اندر او ویرانہا تعمیر ہا

ہر مرتبہ کہ بود در امکاں بر اوست ختم

ہر نعمت کہ داشت خدا شد برو تمام

معلوم شد کہ ہر چہ خواہد ہر کرا خواہد بدست خود باذن پروردگاری دہند۔۔۔

”جس کو چاہتے ہیں جو بھی پسند فرماتے ہیں، اللہ تعالیٰ کے اذن سے، اپنے

دست مبارک سے عطا فرماتے ہیں۔۔۔ [اشعۃ اللمعات، شیخ عبدالحق محدث دہلوی رحمۃ اللہ علیہ]

اگر خیریت دنیا و عقبیٰ آرزو داری

بدرگاہش بیا و ہر چہ می خواہی تمنا کن

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

بہر صورت کہ باشد یا رسول اللہ کرم فرما

بلطف خود سر و سامان جمع بے سرو پا کن [ایضاً]

نور العرفان، صفحہ ۲۵۵، ۲۸۶، کلمات اللہ، نبی کریم ﷺ کے محامد و اوصاف ہیں، جو تحریر سے باہر ہیں۔ حضور ﷺ آمینہ جمال کبریا ہیں، تب ہی پورا عکس آتا ہے، جب اس کی ایک جانب شفاف ہو اور دوسری جانب مسلم ہو۔ حضور ﷺ ایک طرف سے نور ہیں اور دوسری طرف آپ پر بشریت کا غلاف ہے تاکہ مکمل آمینہ ہوں۔ یہاں بشریت والی جانب کا ذکر ہے۔ جبریل امین علیہ السلام بشری لباس میں آئے مگر حقیقت نورانیت نہ بدلی۔

وَضَمَّ الْاِلٰهَ اسْمَ النَّبِيِّ اِلٰی اسْمِهِ اِذْ قَالَ فِی الْخُمْسِ الْمُؤَذِّنُ اشْهَدُ  
”اللہ تعالیٰ نے اپنے نام کے ساتھ نبی کا نام ملا رکھا ہے جب کہ پانچ وقت مؤذن اشہد کہتا ہے۔“---

وَشَقَّ لَهُ مِنْ اسْمِهِ لِجَلَّةً فَذُو الْعَرْشِ مُحَمَّدٌ وَهَذَا مُحَمَّدٌ  
”اللہ تعالیٰ نے ان کا نام اعزاز کے لیے اپنے نام کے ساتھ مشتق کیا ہے، صاحب عرش محمود ہے اور یہ ”محمد“ ہیں۔“---

وَاَنْذَرَنَا نَارًا وَبَشَّرَ جَنَّةً وَعَلَّمَنَا الْاِسْلَامَ فَاللّٰهُ نَحْمَدُ  
”اور انہوں نے آگ سے ڈرایا اور جنت کی بشارت دی اور ہمیں اسلام کی تعلیم دی، ہم اللہ تعالیٰ کے شکر گزار ہیں۔“---

[حضرت حسان رضی اللہ عنہ، المتوفی ۶۸ھ]  
بخاری شریف، جلد ۲، صفحہ ۷۰، سب سے نیچے دو سطروں میں صلوٰۃ کی تشریح:  
اِنَّ اللّٰهَ وَ مَلٰٓئِكَتَهُ یُصَلُّوْنَ عَلٰی النَّبِیِّ یٰۤاَیُّهَا الَّذِیْنَ اٰمَنُوْا صَلُّوْا عَلَیْهِ وَسَلِّمُوْا تَسْلِیْمًا --- [الاحزاب: ۵۶]

قال ابو العالیہ صلوٰۃ اللہ ثناءؤہ علیہ عند الملائکۃ یصلون ---

قال ابن عباس یصلون یمبرکون ---

۱ اللہ تبارک و تعالیٰ، ملائکہ فرشتوں کے پاس آقائے نامدار ﷺ کی ثنا بیان کرتا ہے۔---

۲ ثناء بیان کر کے برکتیں نازل فرماتا ہے۔---

مذکورہ وضاحت کے بعد جو شخص حضور کی ثناء بیان نہیں کرتا اس کا درود پڑھنا صحیح نہیں، صرف زبان سے الفاظ کی ادائیگی ہوگئی، جسے انگریزی میں Lip Service کہتے ہیں۔ اپنے دل سے اللہ تعالیٰ کی عطا کردہ شان کا قائل نہیں! فاعتبروا

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَكَ

جہاں جہاں سے وہ گزرے، جہاں جہاں ٹھہرے

وہی مقام محبت کی جلوہ گاہ بنے

ہر کجا بنی جہانِ رنگ و بو آں کہ از خاکش بروید آرزو

یا نور مصطفیٰ او را بہا است یا ہنوز اندر تلاشِ مصطفیٰ است

سرورِ انبیاء ﷺ کی سواری چلی یہ سواری سوئے ذاتِ باری چلی

ابرِ رحمت اٹھا آج کی رات ہے سبحان اللہ و بحمدہ سبحان اللہ العظیم

چناں باز آمدن از لامکانش درونِ سینہ او و در کفِ جہانش

عبدہ صورتِ گر تقدیر ہا اندر او ویرانہا تعمیر ہا

سرکارِ دو عالم ﷺ کی مخالفت کر کے عمر بن ہشام ابو جہل ٹھہرا، جب کہ آپ کی نظرِ کرم سے

عمر بن خطاب رضی اللہ عنہ خلیفہ ثانی بنا اور اسلام کا پرچم دنیا کے ایک بڑے حصہ میں بلند کر کے

سرکارِ دو عالم ﷺ کے پہلو میں دفن ہو کر سعادتِ علیا پائی۔

شہبازِ کرم برمن درویشِ نگر بر حالِ من خستہ دل ریشِ نگر

ہر چند نیم لائقِ بخشاش تو برمنِ منگر، بر کرمِ خویشِ نگر

گرا رض و سما کی محفل میں، لولاکِ لسا کا شور نہ ہو

یہ رنگ نہ ہو گلزاروں میں، یہ نور نہ ہو سیاروں میں



## وفیات

● گزشتہ دنوں مولانا الحاج غلام حسین نوری رحمہ اللہ، ساہیوال کی اہلیہ محترمہ اور حافظ احمد سعید، مولانا نورالحبيب نوری کی والدہ محترمہ ---

قاری مختار احمد نوری، قاری نیاز احمد، قاری منظور احمد والٹن لاہور کی والدہ محترمہ --- اور

صوفی برکت علی نوری، چک نمبر 15/S.P پاک پتن شریف قضاۃ الہی سے وفات پا گئے ---

انا للہ وانا الیہ راجعون

جانشینِ فقیہِ اعظم الحاج صاحب زادہ مفتی محمد محبت اللہ نوری مدظلہ العالی نے دعا فرمائی ہے کہ اللہ تعالیٰ

مرحومین کی مغفرت فرما کر اعلیٰ علیین میں جگہ عطا فرمائے اور پس ماندگان کو صبرِ جمیل سے نوازے ---

آمین بجاہ سید المرسلین صلی اللہ و سلم علیہ و علی آلہ و اصحابہ اجمعین



# معجزہ شق القمر اور جدید سائنس

سلطان منیر رضوی

ہجرت سے ۵ سال قبل قریش کے کچھ لوگ حضور ﷺ کے پاس آئے اور انہوں نے کہا کہ اگر آپ واقعی اللہ کے سچے نبی ہیں تو ہمیں کوئی معجزہ دکھائیں۔ حضور ﷺ نے ان سے پوچھا کہ آپ لوگ کیا چاہتے ہیں؟ انہوں نے ناممکن کام کا خیال کرتے ہوئے کہا کہ چاند کو دو ٹکڑے کر دیں۔ چنانچہ حضور ﷺ نے چاند کی طرف اشارہ کیا اور چاند دو ٹکڑے ہو گیا اور لوگوں نے حرا پہاڑ کو اس کے درمیان دیکھا، یعنی اس کا ایک ٹکڑا پہاڑ کے اس طرف اور ایک ٹکڑا اُس طرف ہو گیا۔ لوگوں نے اسے بخوبی دیکھا اور آپ ﷺ نے فرمایا، دیکھو، یاد رکھنا اور گواہ رہنا۔

کفار مکہ نے یہ دیکھ کر کہا کہ یہ ابن ابی کبشہ (یعنی رسول اللہ ﷺ) کا جادو ہے۔ کچھ اہل عقل لوگوں نے کہا کہ جادو کا اثر صرف حاضر لوگوں پر ہوتا ہے۔ اس کا اثر ساری دنیا پر تو نہیں ہو سکتا۔ چنانچہ انہوں نے طے کیا کہ اب جو لوگ سفر سے واپس آئیں، ان سے پوچھا جائے کہ کیا انہوں نے بھی اس رات چاند کو دو ٹکڑے دیکھا تھا۔ چنانچہ جب وہ آئے اور ان سے پوچھا گیا تو انہوں نے بھی اس کی تصدیق کی کہ ہاں فلاں شب ہم نے چاند کو دو ٹکڑے ہوتے دیکھا ہے۔ طے یہ کیا گیا تھا کہ اگر باہر کے لوگ آ کر یہی کہیں تو حضور ﷺ کی سچائی میں کوئی شک نہیں۔ اب جو بھی باہر سے آیا، جب کبھی آیا، جس طرف سے آیا، ہر ایک نے اس کی شہادت دی کہ ہم نے

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَكَ  
اپنی آنکھوں سے دیکھا ہے۔ اس شہادت کے باوجود کچھ لوگوں نے اس معجزے کا یقین کر لیا مگر  
کفار کی اکثریت پھر بھی انکار پر اڑی رہی۔ جس پر قرآن مجید فرقان حمید کی یہ آیات نازل ہوئیں:  
﴿اَقْتَرَبَتِ السَّاعَةُ وَانْشَقَّ الْقَمَرُ ۚ وَانْ يَّرَوْا اٰیَةً یُّعْرِضُوْا یَقُوْلُوْا سِحْرٌ  
مُّسْتَمِرٌّ ۝﴾ --- [القمر: ۱۰۲]

”پاس آئی قیامت اور شق ہو گیا چاند اور اگر دیکھیں کوئی نشانی تو منہ پھیرتے

اور کہتے ہیں یہ تو جادو ہے چلا آتا“ --- [ترجمہ کنز الایمان]

قارئین کرام! چاند کا دو ٹکڑے ہونا ایک معجزہ تھا، جس کو اللہ تبارک و تعالیٰ نے حضور نبی کریم ﷺ  
کی سچی نبوت کے لیے بطور دلیل ظاہر فرمایا۔ اس کو معجزہ اس لیے بھی تسلیم کیا جاتا ہے کہ اس کا ذکر  
قرآن وحدیث میں وارد ہے۔ اگر قرآن وحدیث میں اس کا ذکر نہ ہوتا تو آج کے لوگ اس کو  
معجزہ تسلیم نہ کرتے۔ جس طرح مذکور ہے کہ یہ معجزہ پوری دنیا میں دیکھا گیا، تو اس ضمن میں انڈیا کے  
جنوب مغربی علاقے مالابار کا ایک واقعہ بھی ملاحظہ فرمائیں، جس کا ذکر ایسے کئی واقعات سمیت  
لندن کی ”انڈین آفس لائبریری“ کے پرانے مخطوطات (حوالہ نمبر ، Arabic 152-173  
2807) میں تفصیلاً موجود ہے۔

”مالابار کے ایک بادشاہ چکراوتی فارمس نے چاند کے دو ٹکڑے ہونے کا منظر اپنی آنکھوں سے  
دیکھا تھا۔ اس نے سوچا کہ ضرور زمین پر کچھ ایسا ہوا ہے کہ جس کے نتیجے میں یہ واقعہ رونما ہوا۔  
اس نے اس واقعے کی تحقیق کے لیے اپنے کارندے دوڑائے تو اسے خبر ملی کہ یہ معجزہ مکہ میں  
کسی نبی کے ہاتھوں رونما ہوا ہے۔ اس نبی کی آمد کی پیشین گوئی عرب میں پہلے سے ہی پائی جاتی تھی۔  
چنانچہ اس نے نبی کریم ﷺ سے ملاقات کا پروگرام بنایا اور اپنے بیٹے کو اپنا قائم مقام بنا کر  
عرب کی طرف سفر پر روانہ ہوا۔ وہاں اس نے سرکارِ دو عالم ﷺ کی بارگاہ میں حاضری دی اور  
مشرف بہ اسلام ہوا۔ نبی کریم ﷺ کی ہدایت کے مطابق جب وہ واپسی کے لیے چلا تو یمن کے  
ساحل پر اس نے وفات پائی۔ جہاں اب بھی اس کا مقبرہ موجود ہے، جس کو ”ہندوستانی راجا کا مقبرہ“  
کہا جاتا ہے اور لوگ اس کو دیکھنے کے لیے وہاں کا سفر بھی کرتے ہیں۔ اسی معجزے کے رونما ہونے  
اور راجا کے مسلمان ہونے کے سبب مالابار کے لوگوں نے اسلام قبول کیا تھا۔ اس طرح انڈیا میں  
سب سے پہلے اسی علاقے کے لوگ مسلمان ہوئے۔ بعد ازاں انہوں نے عربوں کے ساتھ  
اپنی تجارت کو بڑھایا“ ---

ماہنامہ ”نور الحبیب“ بصیر پور شریف ﴿ ۹۲ ﴾ ربیع النور ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ  
 محترم تارکین! جس طرح ظاہر ہے کہ معجزہ عجز سے نکلا ہے، یعنی ایسا واقعہ ظہور پذیر ہو جس کو عقل تسلیم کرنے سے عاجز ہو۔ اسی طرح ایک برطانوی نوجوان مسٹر پٹکاک جو مختلف مذاہب پر تحقیق کر رہا تھا، وہ کہتا ہے کہ تحقیق کے دوران مجھے ایک مسلمان دوست نے قرآن پاک کی انگلش تفسیر مطالعہ کرنے کے لیے دی۔ میں نے اس کا شکریہ ادا کیا اور اُسے گھر لے آیا۔ جب میں نے قرآن کو کھولا تو سب سے پہلے میری نظر جس صفحے پر پڑی وہ سورۃ القمر کی ابتدائی آیات تھیں۔ ان آیات کا ترجمہ اور تفسیر پڑھنے کے بعد میں نے اپنے آپ سے کہا، کہ کیا اس بات میں کوئی منطق ہے؟ کیا یہ ممکن ہے کہ چاند کے دو ٹکڑے ہوں اور پھر آپس میں دوبارہ جڑ جائیں۔ وہ کون سی طاقت تھی کہ جس نے ایسا کیا؟ ان آیات کریمہ نے مجھے اس بات پر آمادہ کیا کہ میں قرآن کا گہرا مطالعہ کروں۔ اس کے بعد میں اپنے گھریلو کاموں میں مصروف ہو گیا مگر میرے اندر سچائی کو جاننے کی تڑپ موجود رہی۔

برطانوی نوجوان کا کہنا ہے کہ ایک دن میں ٹی وی کے سامنے بیٹھا باہمی مذاکرے کا ایک پروگرام دیکھ رہا تھا، جس میں ایک میزبان کے ساتھ تین امریکی ماہرین فلکیات بیٹھے ہوئے تھے۔ پروگرام کا میزبان سائنس دانوں پر الزامات لگا رہا تھا کہ اس وقت جب کہ زمین پر بھوک، افلاس، بیماری اور جہالت نے ڈیرے ڈالے ہوئے ہیں، آپ لوگ بے مقصد خلا میں دورے کرتے پھر رہے ہیں۔ جتنا روپیہ آپ ان کاموں پر خرچ کر رہے ہیں، اگر وہ زمین پر خرچ کیا جائے تو کچھ اچھے منصوبوں کے ذریعے لوگوں کی حالت کو بہتر بنایا جاسکتا ہے۔ بحث میں حصہ لیتے ہوئے اور اپنے کام کا دفاع کرتے ہوئے اُن سائنس دانوں کا کہنا تھا کہ یہ خلائی ٹیکنالوجی زندگی کے مختلف شعبوں ادویات، صنعت اور زراعت کو وسیع پیمانے پر ترقی دینے میں استعمال ہوتی ہے۔ انہوں نے کہا کہ ہم سرمائے کو ضائع نہیں کر رہے بلکہ اس سے انتہائی جدید ٹیکنالوجی کو فروغ دینے میں مدد مل رہی ہے۔ جب انہوں نے بتایا کہ چاند کے سفر پر آنے جانے کے انتظامات پر ایک کھرب ڈالر خرچ آتا ہے تو ٹی وی میزبان نے تقریباً چیختے ہوئے کہا کہ یہ کیسا فضول پن ہے؟ ایک امریکی جھنڈے کو چاند پر لگانے کے لیے ایک کھرب ڈالر خرچ کرنا کہاں کی عقل مندی ہے؟ سائنسدانوں نے جواباً کہا کہ ہم چاند پر اس لیے نہیں گئے کہ ہم وہاں جھنڈا گاڑ سکیں بلکہ ہمارا مقصد کچھ اور تھا، ہم چاند کی بناوٹ کا جائزہ لے رہے ہیں۔ دراصل ہم نے چاند پر ایک ایسی دریافت کی ہے کہ لوگوں کو اس کا یقین دلانے کے لیے ہمیں اس سے دو گنی رقم بھی خرچ کرنا پڑ سکتی ہے، کیوں کہ تاحال لوگ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ

اس بات کو نہیں مان رہے۔ میزبان نے پوچھا کہ وہ دریافت کیا ہے؟ انہوں نے جواب دیتے ہوئے کہا کہ ایک دن چاند کے دو ٹکڑے ہوئے تھے اور پھر یہ دوبارہ آپس میں مل گئے۔ میزبان نے پوچھا کہ آپ نے یہ چیز کس طرح محسوس کی؟ انہوں نے کہا کہ ہم نے تبدیل شدہ چٹانوں کی ایک ایسی پٹی وہاں دیکھی ہے کہ جس نے چاند کو اس کی سطح سے مرکز تک اور پھر مرکز سے اس کی دوسری سطح تک، کو کاٹا ہوا ہے۔ انھوں نے مزید کہا کہ ہم نے اس بات کا تذکرہ ارضیاتی ماہرین سے بھی کیا ہے۔ ان کی رائے کے مطابق ایسا اس صورت میں ممکن ہو سکتا ہے کہ کسی دن چاند کے دو ٹکڑے ہوئے ہوں اور پھر دوبارہ آپس میں جڑ بھی گئے ہوں۔

اب وہ برطانوی نوجوان کہتا ہے کہ جب میں نے یہ گفتگو سنی تو اپنی کرسی سے اچھل پڑا اور بے ساختہ میرے منہ سے نکلا کہ اللہ نے امریکیوں کو اس کام کے لیے تیار کیا کہ وہ کھریوں ڈال لگا کر سائنسی تحقیق کے ذریعے بھی اس معجزے کی تائید کریں جس کا ظہور آج سے ۱۴ سو سال قبل مسلمانوں کے پیغمبر (ﷺ) کے ہاتھوں ہوا۔ میں بے ساختہ کہہ اٹھا کہ ضرور یہ مذہب سچا ہے۔ میں نے قرآن کو کھولا سورۃ القمر کو پھر سے پڑھا اور اس حقیقت سے متاثر ہو کر دائرہ اسلام میں داخل ہو گیا۔

قارئین محترم! امریکی خلائی تحقیقاتی ادارے ناسا نے اپنی سٹیلاٹ (Apollo 10 & 11) کے ذریعے چاند کی کچھ تصویریں حاصل کیں، جن سے صاف طور پتہ چلتا ہے کہ ماضی میں چاند دو ٹکڑے ہوا تھا۔ یہ تصویریں امریکی خلائی تحقیقاتی ادارے ناسا کی ویب سائٹ پر موجود ہیں اور نا حال سائنس دانوں کی تحقیق کا مرکز بنی ہوئی ہیں۔ یاد رہے کہ ان تصاویر میں سے ایک تصویر جس میں چاند واضح طور پر تقسیم ہوا نظر آتا ہے، وہ چاند کے اس مقام کی تصویر ہے جس کو (Rocky Belt) کہتے ہیں۔ ہو سکتا ہے کہ یہ وہ دراڑ نہ ہو جو معجزہ کے رونما ہونے کی بنا پر وجود میں آئی مگر ہمارا ایمان ہے کہ معجزہ کے بعد چاند پر صورت حال کچھ ایسی ہی ہوئی ہوگی اور سائنس دانوں کے بیان سے بھی یہ بات ثابت ہو رہی ہے کہ قرآن مجید میں جس واقعہ کا ذکر آج سے ۱۴۰۰ سال پہلے کیا گیا، وہ بالکل برحق ہے اور جس طرح یہ قرآن عظیم کی سچائی کی ایک عظیم الشان دلیل ہے، اسی طرح سرور کائنات، فخر موجودات ﷺ کی سچی رسالت کی بھی لا ریب گواہی ہے۔

پھیلانے ہوئے گوشہ دامان تجسس  
سائنس، میرے آقا (ﷺ) کا پتا پوچھ رہی ہے





## رہنمائے زکوٰۃ ستانیسویں قسط

# جنہیں زکوٰۃ دینا حرام ہے

پروفیسر مولانا خلیل احمد نوری

اسلامی نظام زکوٰۃ کی یہ امتیازی خوبی ہے کہ اس نے مستحقین زکوٰۃ کی تعیین کے ساتھ ساتھ معاشرے کے ان افراد کو بھی نامزد کر دیا ہے جن پر زکوٰۃ کا مال خرچ کرنا حرام ہے۔ کیوں کہ نظام زکوٰۃ کے ذریعے جن مقاصد کا حصول مقصود ہے، وہ تبھی پورے ہو سکتے ہیں جب منشاء شریعت کے مطابق صرف مستحقین کو ہی زکوٰۃ ملے اور غیر مستحق لوگوں پر اس کے دروازے بند ہو جائیں۔ مال زکوٰۃ کا مستحقین تک محدود رکھنا ایسا سنجیدہ اور اہم معاملہ ہے کہ قرآن کریم میں واضح طور پر مستحقین کی فہرست دے دی گئی ہے، حالاں کہ نظام زکوٰۃ کی بقیہ جزئیات و تفصیلات قرآن مجید میں بیان نہیں ہوئیں۔ قرآن و سنت کی فقہی تشریحات کے مطابق درج ذیل پر زکوٰۃ حرام ہے:

- ① کافر و مرتد۔
- ② غنی (دولت مند شخص)۔
- ③ زکوٰۃ دہندہ کے والدین، اس کی اولاد اور اس کی بیوی۔
- ④ نبی اکرم ﷺ کی اولاد۔

ان نکات کی مزید تفصیل یہ ہے:

## ① کافر و مرتد کو زکوٰۃ دینا حرام ہے

ضروری ہے کہ جسے زکوٰۃ دی جائے وہ مسلمان ہو، اہل علم و فقہ کا اس بات پر اتفاق ہے کہ کافر کو زکوٰۃ دینا حرام ہے۔ رسول اللہ ﷺ کا ارشاد گرامی ہے:  
(تَوَخَّذْ مِنْ اَغْنِيَاكِهِمْ وَ تَرَدُّ عَلَىٰ فُقَرَائِهِمْ)۔۔۔

[بخاری، کتاب الزکوٰۃ، باب وجوب الزکوٰۃ]

”(زکوٰۃ) مسلمانوں کے مال داروں سے لی جائے اور ان کے فقراء کو دی جائے۔۔۔

ایک اور حدیث پاک سے بھی یہی مضمون واضح ہے۔ حضرت منام بن ثعلبہ رضی اللہ عنہ نے رسول اللہ ﷺ سے دریافت کیا کہ کیا آپ کو اللہ تعالیٰ نے یہ حکم دیا ہے کہ آپ یہ صدقہ ہمارے امیروں سے لے کر ہمارے محتاجوں میں تقسیم فرمائیں؟ فرمایا: ہاں بے شک۔ [بخاری]

یہ احادیث اس مسئلے میں قطعی طور پر واضح ہیں کہ رسول اللہ ﷺ نے مسلمانوں کی زکوٰۃ، ان ہی کے فقراء کی طرف لوٹانے کا حکم فرمایا ہے اور کافروں کے لیے اس میں حصہ نہیں رکھا۔ کفار کی کئی اقسام ہیں؛ ان میں بعض وہ ہیں جو نظریاتی یا عملی طور پر مسلمانوں سے حالت جنگ میں ہیں، انہیں محارب کہا جاتا ہے، انہیں زکوٰۃ دینے کا مطلب اس کے سوا کچھ نہیں کہ انہیں مالی امداد دی جا رہی ہے، تاکہ اسے مسلمانوں کے خلاف استعمال کر کے انہیں نقصان پہنچائیں۔ دوسری قسم میں وہ کفار ہیں جو وجود باری تعالیٰ، نبوت اور آخرت کے منکر ہیں، انہیں ملحد کہا جاتا ہے اور وہ بھی جو اللہ تعالیٰ کے ساتھ شریک ٹھہراتے ہیں اور بت پرستی میں مبتلا ہیں۔ یہ سب محارب کافروں کی طرح ہیں اور مسلمانوں کی زکوٰۃ کے مستحق نہیں ہیں۔ کافروں کی تیسری قسم اسلام سے پھر جانے والوں کی ہے، جنہیں مرتد کہا جاتا ہے، اسلام میں ایسا شخص واجب القتل ہے، وہ زکوٰۃ کا مستحق کیسے ہو سکتا ہے، زکوٰۃ تو ہم درودی اور رحم دلی کے برتاؤ کا نام ہے۔ رسول اللہ ﷺ نے فرمایا:

مَنْ بَدَّلَ دِيْنَهُ فَاقْتُلُوْهُ۔۔۔ [ابن ماجہ، ابواب الحدود، باب ما جاء فی المرتد]

”جو شخص اپنے دین کو بدل لے، اسے قتل کر دو۔۔۔

## اسلامی ریاست کے غیر مسلم شہریوں کو زکوٰۃ کا حکم

اسلامی ریاست میں بسنے والے غیر مسلموں کو ذمی کہا جاتا ہے، ان میں اہل کتاب عیسائی اور یہودی شامل ہیں۔ چوں کہ یہ لوگ اسلامی نظام کی عظمت و برتری کو تسلیم کر کے اسلامی تمدن میں رہنا قبول کر چکے ہوتے ہیں، اس لیے ان کے متعلق اسلامی احکام دیگر کفار کی نسبت نرم ہیں۔ جہاں تک فرض زکوٰۃ اور عشر کا تعلق ہے، اس میں اسلامی ریاست کے غیر مسلم شہریوں کا بھی وہی حکم ہے جو دیگر کفار کا ہے کہ انہیں زکوٰۃ و عشر دینا حرام ہے [البحر الرائق، جلد ۲، صفحہ ۲۴۲] البتہ، زکوٰۃ کے علاوہ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ  
 دیگر نفلی صدقات یا جن صدقات کا ادا کرنا واجب ہے، انہیں دینا جائز ہے، جیسے صدقہ فطریا نذر اور  
 کسی کفارے کا صدقہ۔ اس کی وجہ یہ ہے کہ اسلامی ریاست کے غیر مسلم شہری، مسلمانوں سے  
 برسر پیکار نہیں ہوتے بلکہ اطاعت قبول کر چکے ہوتے ہیں، لہذا ان کے ساتھ نیکی اور حسن سلوک کی  
 اسلام میں ممانعت نہیں بلکہ ایسا کرنے کا حکم ہے۔ اللہ تعالیٰ کا ارشاد مبارک ہے:

لَا يَنْهٰكُمْ اللّٰهُ عَنِ الَّذِيْنَ لَمْ يُقَاتِلُوْكُمْ فِى الدِّيْنِ وَلَمْ يُخْرِجُوْكُمْ مِنْ دِيَارِكُمْ  
 اَنْ تَبْرُوْهُمْ وَتَقْسِطُوْا اِلَيْهِمْ اِنَّ اللّٰهَ يُحِبُّ الْمُقْسِطِيْنَ ۝ --- [الممتحنہ: ۸]

”اللہ تعالیٰ تمہیں ایسے لوگوں کے ساتھ حسن سلوک اور انصاف کرنے سے  
 منع نہیں کرتا، جنہوں نے تم سے دین کے معاملے میں جنگ نہیں کی اور تمہیں تمہارے  
 گھروں سے نہیں نکالا، بے شک اللہ انصاف کرنے والوں کو پسند فرماتا ہے۔“ ---

حضرت اسماء بنت ابی بکر رضی اللہ عنہا نے بیان کیا کہ میری والدہ جو کہ مشرک تھیں اور اسلام سے  
 نفرت رکھتی تھیں، میرے پاس آئیں، میں نے رسول اللہ ﷺ سے عرض کیا کہ میری والدہ آئی ہیں  
 جو کہ مشرک ہیں اور اسلام سے نفرت کرتی ہیں، تو کیا میں اس کے ساتھ صلہ رحمی (حسن سلوک) کروں؟  
 نبی اکرم ﷺ نے فرمایا:

نَعَمْ صَلِّىْ اَمَلِكْ --- ”ہاں! تم اپنی ماں کے ساتھ صلہ رحمی کرو۔“ ---

[بخاری، کتاب الہبۃ، باب الہدیۃ للمشرکین / مسلم، کتاب الزکوٰۃ، باب فضل النفقۃ  
 و الصدقۃ علی الاقربین / ابوداؤد، سنن، کتاب الزکوٰۃ، باب الصدق علی اهل الذمۃ]  
 ایک اور روایت میں رسول اللہ ﷺ نے تمام اہل ادیان پر نفلی صدقہ کرنے کا حکم فرمایا ہے:  
 تَصَدَّقُوْا عَلٰی اَهْلِ الْاَدْيَانِ ---

”مختلف مذاہب کے حامل افراد پر صدقہ کیا کرو۔“ --- [ابن ابی شیبہ]

درج بالا تفصیل، کفار کو بطور محتاج و فقیر زکوٰۃ دینے سے متعلق ہے، بطور تالیف قلوب اور  
 اسلام کی طرف مائل کرنے کے لیے کفار کو زکوٰۃ دینے کا مسئلہ اس سے مختلف ہے، جسے پہلے  
 واضح کیا جا چکا ہے۔ یاد رہے کہ نفلی اور واجب صدقات بھی کفار فقراء کے بجائے مسلمان فقراء کو دینا  
 افضل ہے، کیوں کہ اس سے حق مسلم ادا ہونے کے ساتھ اللہ تعالیٰ کی اطاعت اور فرماں برداری پر  
 مسلمان کی اعانت و مدد بھی شامل ہو جاتی ہے [بدائع الصنائع، جلد ۲، صفحہ ۴۹] لیکن قانونی اعتبار سے  
 کافر کو ماسوائے زکوٰۃ، صدقہ دینا جائز ہے، خصوصاً جب کہ وہ زیادہ محتاج اور ضرورت مند ہو۔  
 اس سے اسلامی احکام کی عظمت کا ثبوت ملتا ہے اور یہ امر مسلمانوں کی کشادہ دلی، رواداری،  
 انسانی ہم دردی اور دیگر اہل مذاہب سے غیر متعصبانہ رویے کا مظہر ہے۔

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ  
 یاد رہے کہ مسلم معاشروں کے ایسے غیر مسلم افراد جو در پر وہ اسلام دشمن سرگرمیوں میں ملوث ہوں  
 یا بین الاقوامی غیر مسلم طاقتوں کی پشت پناہی اور شہ پر اسلام اور مسلمانوں سے خصامت و دشمنی کا  
 رویہ رکھتے ہوں یا رسول اللہ ﷺ کی گستاخی کا ارتکاب کریں یا ایسا کرنے والوں کی تائید و حمایت کریں،  
 وہ محارب کفار میں شمار ہوں گے اور انہیں نفلی صدقات دینا بھی جائز نہیں ہوگا، کیوں کہ نفلی صدقات  
 کا مستحق ہونے کی علت اور سبب محض مسلم معاشرے میں رہنا بسنا نہیں ہے، بلکہ اسلام کی عظمت و  
 برتری اور اطاعت کو قبول کرتے ہوئے اسلامی ریاست کے فوائد سے بہرہ ور ہونا ہے، جب کہ  
 ایسے افراد اس سے عاری اور محروم ہوتے ہیں۔

## فاسق و فاجر اور اہل بدعت کو زکوٰۃ دینے کا حکم

ہر وہ شخص جو دائرۃ اسلام میں داخل ہے، جب دیگر شرائط پائی جائیں تو زکوٰۃ کا مستحق قرار پاتا ہے،  
 خواہ سخت فاسق و فاجر ہو۔ کیوں کہ دولت اسلام اسے زکوٰۃ کا مستحق بنا دیتی ہے۔ یہ وضاحت جائز  
 یا ناجائز ہونے میں ہے، لیکن افضل اور لائق بات یہ ہے کہ ایسے علانیہ فاسق و فاجر کو زکوٰۃ نہ دی جائے  
 جو فرائض کا تارک ہو، فواحش کا مرتکب اور حد و اللہ کو پائے مال کرنے میں بے باک ہو اور جس کے متعلق  
 اندیشہ ہو کہ وہ زکوٰۃ کا مال اللہ تعالیٰ کی نافرمانی کے کاموں میں خرچ کرے گا یا ایسا ہو کہ جس کے  
 فسق و گناہ سے مسلمانوں کو تکلیف پہنچتی ہو۔ شرابیوں، بدکاروں، چوروں، بے نماز ملنگوں اور  
 صوفیوں کے روپ میں دین کے نام پر بدعات رواج دینے والوں کو زکوٰۃ نہیں دینی چاہیے۔  
 اسی طرح وہ بدعقیدہ کلمہ گو جو صحابہ کرام رضی اللہ عنہم کے بارے میں نازیبا کلمات کہیں اور ماتم جیسی  
 بدعت کے مرتکب ہوں، یوں ہی جو رسول اللہ ﷺ کے علم پاک پر طعن کریں اور عامیانہ الفاظ سے  
 عظمت رسول اکرم ﷺ میں کمی لائیں اور اولیاء و صالحین کی گستاخی کی بدعت ایجاد کریں،  
 رسول اللہ ﷺ کے نواسے سیدنا امام حسین عالی مقام رضی اللہ عنہ کو باغی اور یزید کو امیر المؤمنین کہیں  
 اور مسلمانوں کی غالب اکثریت کے عقائد و معمولات کو، جو قرآن و سنت کی تعلیمات پر مبنی ہیں،  
 شرک و بدعت قرار دیں، ان کو بھی زکوٰۃ نہ دی جائے۔ اس کے برعکس انسان کا مال زکوٰۃ، اہل علم و تقویٰ،  
 صحیح العقائد اور دین دار افراد کو ملے تو زیادہ بہتر ہے۔ حضرت سیدی فقیہ اعظم مولانا ابوالخیر محمد نور اللہ نعیمی  
 نور اللہ مرقدہ سے سوال کیا گیا کہ بھنگی اور شرابی کو مال زکوٰۃ دینا یا مال زکوٰۃ سے کپڑا وغیرہ لے کر دینا  
 جائز ہے یا نہیں؟ آپ نے جواب میں تحریر فرمایا:

”ایسے شخص کو زکوٰۃ دینی لائق نہیں جس کے متعلق معلوم ہو کہ بے جا اور گناہ میں  
 خرچ کرے گا۔ طحطاوی علی المراقی، صفحہ ۴۳۵، فتاویٰ برہنہ، جلد ۲، صفحہ ۱۱ میں ہے:

لا یتبغی دفعها لمن علم انه یفقهها فی سرف او معصیۃ ---

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

”جس کے متعلق معلوم ہو کہ وہ مال زکوٰۃ فصول خرچی اور معصیت کے کاموں میں

خرچ کرے گا تو اسے زکوٰۃ نہیں دینی چاہیے۔۔۔

بلکہ عموماً یہ لوگ بدعتی اور شریعت کے چور ہوتے ہیں، ایسے کو دینا منع ہے۔

تنویر الابصار، متن دسالمختار میں ہے، جو متون معتبرہ میں سے ہے، جلد ۲،

صفحہ ۹۲ مع الشرح و الحاشیہ:

لا یجوز صرفھا لاهل البدع۔۔۔

”اہل بدعت پر زکوٰۃ خرچ کرنا جائز نہیں ہے۔۔۔

بلکہ قرآن کریم کا فرمان ہے:

وَلَا تَعَاوَنُوا عَلٰی الْاِثْمِ وَالْعُدْوَانِ۔۔۔ [المائدہ: ۲]

”گناہ اور زیادتی کے کاموں میں ایک دوسرے سے تعاون نہ کرو۔۔۔

تو ان لوگوں کی امداد کرنا گناہ ہوا اور بحر الرائق میں ہے کہ:

لانه اعانة علی الحرام۔۔۔

”کہ یہ حرام کاموں میں اعانت و مدد کرنا ہے۔۔۔

اور یہ وجوہ مانع عین مال زکوٰۃ اور کپڑا وغیرہ اس کے معاوضہ میں دینے کو شامل ہیں۔۔۔

[فتاویٰ نوریہ، جلد ۲، صفحہ ۱۲۲]

## ② غنی کو زکوٰۃ دینا حرام ہے

فقیر کے برعکس غنی، مال دار کو کہتے ہیں۔ اس پر اتفاق ہے کہ غنی کو زکوٰۃ، صدقہ فطر، نذر اور

کنارے کا صدقہ دینا جائز نہیں ہے۔ زکوٰۃ کا مقصد فقراء کی مدد و اعانت ہے اور مال داروں کو

زکوٰۃ دینے سے یہ مقصد ختم ہو جاتا ہے۔ امام الکاسانی رحمہ اللہ نے غنی پر زکوٰۃ حرام ہونے کی وجہ

بیان کرتے ہوئے کہا ہے کہ مال زکوٰۃ لوگوں کا دھوون ہے، کیوں کہ اس کے ذریعے انہیں گناہوں سے

طہارت و پاکیزگی حاصل ہوتی ہے اور بغیر حاجت و ضرورت کے، میل کچیل سے نفع اٹھانا جائز نہیں ہے

اور حاجت و ضرورت فقیر کو پیش آتی ہے، غنی کو نہیں۔ [بدائع الصنائع، جلد ۲، صفحہ ۴۷]

زکوٰۃ صرف فقیر اور مسکین کا حق ہے، غنی کا نہیں، اللہ تعالیٰ کا واضح ارشاد ہے:

اِنَّمَا الصَّدَقَاتُ لِلْفُقَرَاءِ وَالْمَسْكِيْنِ۔۔۔ [التوبة: ۶۰]

”صدقات تو صرف فقراء اور مساکین کے لیے ہیں۔۔۔

حدیث پاک میں ہے، حضرت عبداللہ بن عمر رضی اللہ عنہما نے روایت کی کہ حضور نبی اکرم ﷺ نے ارشاد فرمایا:

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَكَ  
لَا تَحِلَّ الصَّدَقَةُ لِغَنِيٍّ ---

[جامع ترمذی، ابواب الزکوٰۃ، باب ما جاء من لا تحل له الصدقة]

”کسی غنی کے لیے صدقہ حلال نہیں ہے“ ---

ایک اور حدیث میں پاک میں ہے:

لَا حَظَّ فِيْهَا لِغَنِيٍّ --- [نسائی، کتاب الزکوٰۃ، باب مسئلة القوی المکتسب]

”غنی کا مال زکوٰۃ میں کوئی حصہ نہیں“ ---

حاکم وقت کی طرف سے مقرر کیے گئے عاملین (زکوٰۃ وصول کنندگان) غنی ہونے کے باوجود زکوٰۃ کے مال سے لے سکتے ہیں، کیوں کہ وہ بطور زکوٰۃ نہیں لیتے بلکہ اپنا حق خدمت وصول کرتے ہیں۔ اسی طرح ضرورت مند مسافر جو اپنے وطن و شہر میں غنی ہے، زکوٰۃ لے سکتا ہے۔

### غنی شخص کے اہل و عیال کو زکوٰۃ دینے کا حکم

غنی شخص کے نابالغ بچے کو خواہ وہ فقیر اور حاجت مند ہو، زکوٰۃ دینا جائز نہیں ہے۔ اس لیے کہ چھوٹے بچے (خواہ بیٹا ہو یا بیٹی) اپنے باپ کی مال داری کی وجہ سے غنی سمجھے جاتے ہیں، اگرچہ خود ان کی ملکیت میں کچھ بھی نہ ہو۔ اگر غنی شخص کا نابالغ بیٹا فقیر ہو، یعنی اس کی ملکیت میں نصاب کے برابر مال نہ ہو تو اسے زکوٰۃ دینا جائز ہے۔ کیوں کہ باپ کی مال داری کی وجہ سے یہ غنی شمار نہیں ہوتا۔ اسی طرح عورت کی مال داری اس کی اولاد پر اثر انداز نہیں ہوتی۔ مثلاً مطلقہ یا بیوہ مال دار عورت کے پاس نابالغ بچے زیر کفالت و پرورش ہوں تو ماں کی مال داری کی وجہ سے وہ بچے غنی شمار نہیں ہوں گے اور انہیں زکوٰۃ دینا جائز ہے۔

قانونی ضابطے کے اعتبار سے غنی خاوند کی محتاج و ضرورت مند بیوی اپنے شوہر کی مال داری کی وجہ سے غنی شمار نہیں ہوتی اور اسے زکوٰۃ دی جاسکتی ہے۔ اس کی وجہ یہ ہے کہ قانوناً وہ اپنے خاوند کے مال پر صرف مقدار نفقہ کا استحقاق رکھتی ہے۔ یعنی اگر کوئی شوہر اپنی بیوی کو خرچہ نہ دے تو اسلامی عدالت عرف و رواج کے مطابق صرف خرچہ دینے کا حکم دے سکتی ہے، اس سے زیادہ کا نہیں۔ اس سے معلوم ہوا کہ خاوند کا غنی ہونا بیوی پر اثر انداز نہیں ہوتا۔ قانونی پہلو سے بالاتر ہو کر دیکھا جائے تو جس معاشرے میں معاشی و معاشرتی طور پر بیوی اور خاوند ایک ہی اکائی سمجھے جاتے ہوں، اور واقعتاً ایسا ہو بھی، وہاں دیانہ بیوی کو زکوٰۃ کا مستحق نہ قرار دیا جائے۔ یعنی انصاف و دیانت کا تقاضا یہ ہے کہ شوہر مال دار ہو تو بیوی کو بھی غنی باپ کے نابالغ بچے کی طرح غنی شمار کیا جائے۔

جس محتاج و ضرورت مند شخص کا بیٹا غنی ہو، اسے زکوٰۃ دینا جائز ہے کیوں کہ قانونی اعتبار سے

بیٹے کی مال داری باپ پر اثر انداز نہیں ہوتی۔ اگر کوئی بیٹا اپنے محتاج باپ کو خرچہ و نفقہ نہ دے تو عدالت

ماہنامہ ”نور الحبیب“ بصیر پور شریف ﴿ ۱۰۰ ﴾ ربیع النور ۱۴۳۲ھ

اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ  
 صرف مقدار خرچہ کے مطابق اس کے حق میں فیصلہ دے سکتی ہے اور ظاہر ہے کہ مقدار خرچہ وافقہ سے  
 وہ غنی نہیں بنے گا۔ البتہ دیانت و انصاف کا تقاضا یہ ہے کہ جن واقعات میں باپ بیٹے کے معاشی معاملات میں  
 وحدت پائی جاتی ہو، وہاں غنی بیٹے کا باپ بھی غنی تصور کیا جائے اور وہ زکوٰۃ کا مستحق قرار نہ پائے۔  
 ان مسائل میں اصولی بات یہ ہے:

اَنَّ الْوَلَدَ يُعَدُّ غَنِيًّا بِغَنَى اَبِيهِ بِخِلَافِ الْكَبِيرِ فَابْنُهُ لَا يُعَدُّ غَنِيًّا بِغَنَى  
 اَبِيهِ وَلَا الْاَدَبُ بِغَنَى اَبِيهِ وَلَا الزَّوْجَةُ بِغَنَى نَرُوْجِهَا وَلَا الْوَلَدُ بِغَنَى اُمِّهِ ---

”نا بالغ بچہ غنی باپ کی مال داری کی وجہ سے غنی شمار ہوتا ہے، بالغ بیٹے کے برعکس،  
 کیوں کہ وہ باپ کے غنا کے باعث غنی شمار نہیں ہوتا اور نہ ہی باپ اپنے بیٹے کے غنا کی وجہ سے  
 غنی شمار ہوتا ہے، نہ بیوی اپنے غنی شوہر کی وجہ سے غنی شمار ہوتی ہے اور نہ بیٹا اپنی ماں کے  
 مال دار ہونے کی وجہ سے غنی گنا جاتا ہے۔“ --- [مراد المحتسرا، جلد ۲، صفحہ ۷۲]

یہ اس سوال کی تفصیل ہے کہ کوئی شخص، کسی دوسرے غنی آدمی کے کن رشتے داروں کو  
 زکوٰۃ دے سکتا ہے؟ خود اپنی زکوٰۃ اپنے کون سے رشتے داروں کو دی جاسکتی ہے؟ اس کی تفصیل  
 الگ ہے، جو آئندہ بیان ہوگی۔

## غنی شخص کے ملازموں کو زکوٰۃ دینا

دور غلامی میں، غلاموں کے حقوق و فرائض سے متعلق اسلامی احکام پر قانون سازی ہوئی تو  
 زکوٰۃ کے ضمن میں مسلمان قانون دانوں نے کہا کہ غنی شخص کے غلام کو زکوٰۃ نہیں دی جائے گی۔  
 کیوں کہ اس زمانے میں غلاموں کی حیثیت آج کے ملازموں اور نوکروں کی طرح نہیں تھی، بلکہ  
 غلام، اس کا مال اور اس کی کمائی بھی اس کے مالک کی ملکیت سمجھی جاتی تھی، لہذا غلام کو زکوٰۃ دینے کا  
 صاف مطلب اس کے مالک کو دینا ہے اور مالک غنی ہے۔ البتہ جس غلام نے اپنے مالک سے  
 یہ معاہدہ کیا ہو کہ وہ مال کی مقررہ مقدار دے کر رہائی پالے گا، اسے دینا جائز ہے اور قرآن مجید نے  
 اسے مستحقین زکوٰۃ میں شمار کیا ہے، جیسا کہ اس سے پہلے بیان کیا جا چکا ہے۔ الحمد للہ کہ اسلامی تعلیمات کی  
 فکری تربیت و راہنمائی اور عملی اقدامات سے غلامی کا دور ختم ہو گیا۔ آج کا نوکر، غلام نہیں  
 صرف ملازم ہے اور اپنے مال کا خود مالک اور ہر طرح بااختیار ہے، اس لیے آج کے دور میں مالک کا  
 غنی ہونا نوکر پر اثر انداز نہیں ہوگا اور ملازم محتاج ہو تو اسے زکوٰۃ دی جاسکتی ہے۔

## انسان کب غنی ہوتا ہے اور غنا کی حد کیا ہے؟

زکوٰۃ کے حوالے سے، بنیادی طور پر اسلام نے انسانوں کو دو گروہوں میں تقسیم کیا ہے:

(۱)..... اغنیاء، یعنی مال دار افراد (۲)..... فقراء

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ  
 اغنياء سے صدقہ لینا لازم قرار دیا اور فقراء کی طرف لوٹانے کا حکم فرمایا۔ لہذا وہ شخص جو  
 اس گروہ سے نہیں، جن سے صدقہ لیا جاتا ہے، لازمی طور پر دوسرے گروہ میں شمار ہوگا جن کی طرف  
 صدقہ لوٹایا جاتا ہے اور اسے زکوٰۃ لینا حلال ہے۔ اب سوال یہ ہے کہ غنا (مال دار ہونے) کی حد  
 کیا ہے اور کون شخص غنی شمار ہوگا؟ غنی کے تین درجے اور مرتبے ہیں:

(۱) وہ شخص کہ نصاب زکوٰۃ کا مالک ہو، یعنی اس کے پاس نصاب کے مطابق جانور ہوں جو  
 باہر چرگزراہ کرتے ہوں یا اس کے پاس تقریباً ساڑھے ۸ گرام سونا یا تقریباً ۶۱۲ گرام چاندی  
 یا اتنی چاندی کی مالیت کی رقم یا اتنی مالیت کا مال تجارت ہو (تجارتی زمین اس میں شامل ہے)  
 اور یہ مال اس کی جائز اصلی ضرورتوں سے زائد ہو تو ایسا شخص غنی اور صاحب نصاب ہے کہ  
 اس پر زکوٰۃ ادا کرنا لازم ہے۔ اس کے لیے سوال کرنا اور زکوٰۃ لینا دونوں حرام ہیں۔  
 صدقہ فطر اور قربانی کرنا بھی واجب ہے۔

(۲) وہ شخص جو اوپر بیان کیے گئے نصاب زکوٰۃ کا مالک نہیں ہے مگر اس کے پاس اتنا گھریلو سامان ہے  
 جو اس کی جائز، اصلی اور حقیقی ضرورتوں سے زائد ہو اور جن کی قیمت ۶۱۲ گرام چاندی بنتی ہو،  
 جیسے کپڑے، بستر، بچھونے، مکان، دکانیں اور سواری وغیرہ، اس شخص پر زکوٰۃ لازم نہیں  
 کیوں کہ اس کے پاس ایسا مال نہیں جو افزائش اور اضافے کی صلاحیت رکھتا ہو یعنی جس سے  
 آمدنی ہو سکے، جب کہ شریعت نے اس مال کو قابل زکوٰۃ ٹھہرایا ہے جو اضافے کی  
 صلاحیت رکھتا ہے۔ البتہ شریعت کی نظر میں یہ شخص غنی ہے، اس کے لیے زکوٰۃ قبول کرنا اور  
 سوال کرنا جائز نہیں اور اس پر صدقہ فطر اور قربانی کرنا واجب ہے۔

(۳) غنی ہونے کی آخری حد وہ ہے جس کی وجہ سے سوال کرنا حرام ہے مگر اسے زکوٰۃ دینا اور  
 اس کے لیے قبول کرنا جائز ہے۔ یہ وہ آدمی ہے جس کے پاس ایک دن کی خوراک اور  
 پہننے کے لیے کپڑے موجود ہیں، گویا گزر اوقات کا کوئی نہ کوئی ذریعہ موجود ہے۔ سوال کرنا  
 اس لیے حرام ہے کہ رسول اللہ ﷺ نے فرمایا:

”جس شخص نے غنی ہونے کے باوجود مانگا تو وہ اپنے لیے جہنم کے انگاروں میں  
 اضافہ کر رہا ہے۔ عرض کیا گیا: یا رسول اللہ! غنی کون ہے؟ اور یہ کہ مال داری کی وہ حد  
 کہ جس سے سوال حرام ہو جاتا ہے، کون سی ہے؟ فرمایا:

قَدْ رَأَى مَا يَغْدِيهِ وَيُعْشِيهِ ---  
 ”جس کے پاس صبح و شام کی خوراک کی مقدار موجود ہو“ ---

اس حدیث کی دوسری روایت میں یہ الفاظ ہیں:



اَللّٰهُمَّ صَلِّ وَسَلِّمْ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِ سَيِّدِنَا وَمَوْلَانَا مُحَمَّدٍ بِعَدَدِ كُلِّ مَعْلُوْمٍ لَّكَ

اَنْ يَكُوْنَ لَهُ شَيْعُ يَوْمٍ وَلَيْلَةٍ ---

”جس کے پاس پیٹ بھر کر ایک دن رات کا کھانا ہو“ ---

[ابوداؤد، سنن، کتاب الزکوٰۃ، باب من يعطى من الصدقة و حد الغنى]

جس شخص کے پاس اتنا کچھ بھی نہ ہو اس کے لیے سوال کرنا نہ صرف جائز بلکہ اس پر لازم و ضروری ہے کہ وہ سوال کرے۔ کیوں کہ اس وقت و محتاج اور ضرورت مند ہے، اگر سوال نہیں کرے گا تو خود کو ہلاک کر لے گا اور یہ جائز نہیں ہے۔ اللہ تعالیٰ کا ارشاد مبارک ہے:

وَلَا تَلْقُوا بِأَيْدِيكُمْ إِلَى التَّهْلُكَةِ --- [البقرة: ۱۹۵]

”تم خود کو ہلاکت میں نہ ڈالو“ --- [بدائع الصنائع، جلد ۲، صفحہ ۴۹]

**گزراوقات کا سامان ہونے کے باوجود زکوٰۃ دینے کا جواز**

جس شخص کے پاس صرف ضرورت کے مطابق سامان ہو اور جائز حاجت اصلی سے زائد نہ ہو، مثلاً رہائشی مکان، استعمال کی سواری، پہننے کے لیے کپڑے، گھریلو ساز و سامان اور عالم و پڑھا لکھا ہونے کی صورت میں کتابیں وغیرہ ہوں، مگر یہ سب چیزیں اس کی ضرورت کے مطابق ہیں، زائد نہیں ہیں۔ یہ وہ شخص ہے کہ جسے زکوٰۃ دی جاسکتی ہے اگرچہ اس کے لیے سوال کرنا حرام ہے۔ زکوٰۃ کا جواز اس لیے ہے کہ اس کے پاس موجود چیزیں انسان کی بنیادی ضرورتیں ہیں، جن کے بغیر گزارہ نہیں، ان کا ہونا نہ ہونا برابر ہے۔ حضرت حسن بصری رحمۃ اللہ علیہ فرماتے ہیں کہ صحابہ کرام علیہم الرضوان ایسے شخص کو بھی زکوٰۃ دیتے تھے کہ جس کے پاس دس ہزار درہم کا گھریلو سامان، گھر، خدمت گار، سواری اور حفاظت کا اسلحہ موجود ہوتا تھا۔ اسی طرح جس شخص کے پاس زمین اور باغ ہو لیکن اس کی آمدن اس کی اور اس کے اہل و عیال کی کفالت کے لیے ناکافی ہے یا دکانیں اور کرایہ پر دیے ہوئے مکان ہوں مگر ان کی آمدنی سے اس کی اور اس کے زیر کفالت افراد کا گزارہ نہیں ہوتا تو اسے زکوٰۃ لینا حلال ہے۔ یوں ہی اگر کسی کے پاس گندم کا ذخیرہ موجود ہے، جس کی قیمت چاندی کے نصاب (۶۱۲ گرام) کی قیمت کے برابر یا زیادہ ہو اور ایک سال کی ضرورت کے لیے کافی ہو تو اس کے لیے زکوٰۃ لینا جائز ہے، کیوں کہ یہ گندم اس کی ضرورت بن چکی ہے اور جو چیز ضرورت بن جائے وہ نہ ہونے کے برابر ہوتی ہے۔ حضور سید عالم صلی اللہ علیہ وسلم اپنی ازواج مطہرات کو ایک سال کی خوراک کا ذخیرہ فراہم فرماتے تھے۔ تاہم ایسے شخص کے لیے سوال کرنا اس لیے حرام ہے کہ جب گزراوقات کا سبب موجود ہے تو سوال کے داغ سے دامن پاک رکھنا ضروری ہے۔ نبی اکرم صلی اللہ علیہ وسلم کا ارشاد گرامی ہے کہ جو شخص استغناء (لوگوں سے بے نیازی) اختیار کرتا ہے، اللہ تعالیٰ اسے واقعی غنی بنا دیتا ہے اور

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ  
جو شخص سوال سے پاک دامن رہنے کے اسباب اختیار کرتا ہے، اللہ تعالیٰ اسے عفت مآب بنا دیتا ہے۔

[بدائع الصنائع، جلد ۲، صفحہ ۴۸]

## مستقبل میں محتاجی کا خوف زکوٰۃ لینے کا جواز نہیں

اگر کوئی شخص فی الوقت غنی ہے اور اس کا مال نصاب کو پہنچتا ہو مگر کمائی کا ذریعہ نہ ہو اور اس مال کے خرچ کرنے سے اسے اندیشہ ہو کہ وہ مستقبل میں محتاج ہو جائے گا تو بھی اسے زکوٰۃ دینا اور اس کے لیے لینا جائز نہیں ہے۔ کیوں کہ یہ شخص غنی ہے، فقیر اور محتاج نہیں ہے اور غنی کے لیے زکوٰۃ لینا حلال نہیں۔ مستقبل میں محتاجی کا خطرہ اس کی موجودہ حالت پر اثر انداز نہیں ہوتا اور وہ فی الحال محتاج نہیں ہے، لہذا محض اندیشے کا اعتبار نہیں کیا جاتا۔ ورنہ تو جس کے پاس صرف نصاب کے برابر مال ہے، اس پر زکوٰۃ بھی لازم نہ ہو کہ کہیں آئندہ محتاج نہ ہو جائے، حالاں کہ زکوٰۃ لازم آتی ہے۔

[حوالہ مذکورہ]

## کمائی کے قابل افراد کو زکوٰۃ دینے کا جواز

جو شخص نصاب کے برابر مال کا مالک نہ ہو مگر قوی اور صحت مند ہو اور کماسکتا ہو، شریعت کی نظر میں وہ فقیر اور محتاج ہے، غنی نہیں ہے، لہذا اسے زکوٰۃ دینا جائز ہے۔ اس کی وجہ یہ ہے کہ اللہ تعالیٰ نے آیت کریمہ انما الصدقات للفقراء..... [التوبة: ۶۰] میں فرمایا ہے کہ صدقات فقراء کے لیے ہیں۔ اس آیت میں اللہ تعالیٰ نے صحت مند توانا فقیر اور غیر صحت مند، کمزور فقیر میں امتیاز نہیں فرمایا اور نہ ہی کمانے اور نہ کمانے کی شرط عائد کی ہے، بلکہ صرف فقراء کا لفظ آیا ہے۔ یوں ہی ارشاد باری تعالیٰ ہے:

وَ فِیْ اَمْوَالِهِمْ حَقٌّ لِّلسَّائِلِ وَ الْمَحْرُوْمِ ۝ --- [الذاریات: ۱۹]

”ان کے مالوں میں سوال کرنے والوں اور محروم لوگوں کا حق ہے۔“

اس آیت میں بھی مضبوط اور کمانے والے افراد اور کمزور نہ کمانے والے افراد میں فرق نہیں رکھا گیا بلکہ ہر سائل کا اغنیاء کے مال میں حق تسلیم کیا گیا ہے۔ قرآن کریم کی اس آیت میں بھی فقراء کو کسی شرط کے بغیر صدقات کا حق دار قرار دیا گیا ہے، فرمایا:

”صدقات تو فقراء کا حق ہے جو اللہ کی راہ میں روک دیے گئے ہیں۔“ --- [البقرہ: ۲۷۳]

امام ابو بکر رازی الجصاص نے اس مسئلے پر روشنی ڈالتے ہوئے لکھا ہے:

”اس مسئلے کی تائید میں وارد احادیث شہرت و وسعت اور صحت کے اعتبار سے

ان روایات سے زیادہ مضبوط ہیں جن سے قوی جسم والے کو صدقہ نہ دینے کا ثبوت ملتا ہے۔

مثلاً: حضرت قبیصہ بن محارق رضی اللہ عنہ کو حضور نبی اکرم صلی اللہ علیہ وسلم نے فرمایا:

ماہنامہ ”نور الحبيب“ بصیر پور شریف ﴿ ۱۰۴ ﴾ ربیع النور ۱۴۳۲ھ

صدقہ صرف ان تینوں آدمیوں کے لیے جائز ہے:

① ذلت آمیز فقر میں مبتلا شخص کے لیے

② فاقہ کش انسان کے لیے یا

③ ایسے آدمی کے لیے جسے ہلاک آمیز مصیبت نے آلیا ہو۔

اس حدیث میں طاقت نہ ہونے اور کمائی سے عاجز ہونے کی شرط عائد نہیں کی گئی۔

حدیث پاک میں آتا ہے کہ حضرت سلمان رضی اللہ عنہ رسول اللہ ﷺ کی خدمت میں صدقہ لے کر حاضر ہوئے تو رسول اللہ ﷺ نے صحابہ کرام سے فرمایا کہ کھاؤ اور خود تناول نہ فرمایا۔ ظاہر ہے کہ صحابہ کرام قوی اور کمانے کے قابل تھے اور حضور ﷺ نے ان سے معذور صحابہ کو صدقہ کے لیے مخصوص نہیں کیا۔ عروہ بن زبیر رضی اللہ عنہ حضرت عبید اللہ بن عدی بن الحنجر رضی اللہ عنہ سے روایت کرتے ہیں کہ رسول اللہ ﷺ صدقات تقسیم فرما رہے تھے کہ آپ کی خدمت میں دو آدمی حاضر ہو کر سوال کرنے لگے۔ نبی اکرم ﷺ نے ان کی طرف نگاہ مبارک اٹھا کر دیکھا تو معلوم ہوا کہ وہ دونوں مضبوط اور توانا جسم کے مالک بٹے کئے ہیں۔ فرمایا:

اِنْ شِئْتُمَا اَعْطَيْتُكُمَا وَلَا حَظًّا فِيْهَا لِغَنِيِّ وَلَا يَقْوٰی مُكْتَسِبٍ ---

”اگر تم چاہو تو میں تمہیں دے دیتا ہوں مگر اس میں غنی آدمی اور مضبوط کمانے والے فرد کا کوئی حصہ نہیں۔“ ---

یہ حدیث اس بات پر دلالت کرتی ہے کہ رسول اللہ ﷺ نے اس شخص کے لیے مانگنا مکروہ قرار دیا، جس کے پاس گزارے کے قابل چیز موجود ہو یا کمانے کی صلاحیت رکھتا ہو کہ اس کے ذریعے سوال کی محتاجی سے بچ سکتا ہو۔ (لیکن اسے زکوٰۃ دینا جائز ہے کیوں کہ اگر ایسے شخص پر صدقہ حرام ہوتا تو رسول اللہ ﷺ انہیں دینے کی پیش کش ہی نہ فرماتے) نبی اکرم ﷺ کی یہ حدیث مبارک بھی اس پر دلالت کرتی ہے کہ فرمایا:

مجھے حکم دیا گیا ہے کہ میں تمہارے مال داروں سے صدقہ لوں اور تمہارے فقراء کی طرف لوٹا دوں۔ اس فرمان میں فقراء کو عام رکھا گیا ہے، خواہ وہ معذور ہوں یا تندرست و توانا۔ مزید یہ کہ رسول اللہ ﷺ کی خدمت میں صدقات اور زکوٰۃ کا مال لایا جاتا تھا اور حضور ﷺ مہاجرین و انصار صحابہ کرام علیہم الرضوان اور اہل صفہ کو عنایت فرماتے، جب کہ یہ لوگ قوی اور کمانے کے لائق افراد تھے۔ اسی وجہ سے رسول اللہ ﷺ کے عہد مبارک سے لے کر اب تک یہی طریقہ رائج رہا ہے کہ لوگ

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ

اپنے صدقات و زکوٰۃ کا مال فقراء کو دیتے رہے ہیں اور اس قسم کا امتیاز نہیں برتا گیا کہ  
کمانے سے معذور فرد کو دیا گیا ہو اور کمانے کے لائق آدمی کو محروم رکھا گیا ہو۔۔۔

[احکام القرآن، جلد ۳، صفحہ ۲، ۱۶۱]

تندرست و توانا اور کمائی کے لائق محتاج افراد کو اس لیے زکوٰۃ کا مستحق قرار دیا گیا ہے کہ  
فقیری اور محتاجی ایک مخفی اور باطنی معاملہ ہے، کسی کی محتاجی سے واقف و باخبر ہونا مشکل امر ہے۔  
ہو سکتا ہے کہ ایک نوجوان اور تندرست و توانا شخص کسی ایسے مریض کا کفیل ہو جس کا علاج شدید مہنگا  
ہونے کی وجہ سے وہ اس کا متحمل نہ ہو (مثلاً نا کارہ گردوں کا مریض، کہ جس کا علاج ڈیلا نسز ہے،  
جس پر ہر ماہ کم و بیش چالیس ہزار روپے خرچ آتا ہے اور متوسط آمدنی رکھنے والا آدمی بھی اس کا  
متحمل نہیں ہو سکتا) کسی آسمانی یا زمینی آفت، جیسے زلزلے یا سیلاب نے اس کا گھریا کاروبار تباہ کر دیا ہو،  
یا کاروباری خسارے کی وجہ سے خستہ حالی کا شکار ہو۔ یہ بھی ہو سکتا ہے کہ کسی شخص کو حلال ذریعہ معاش  
میسر نہ آ رہا ہو اور وہ حرام ذریعہ معاش سے بچنا چاہتا ہو یا اس کی تعلیمی قابلیت، فنی مہارت اور  
معاشرتی مقام و مرتبے کے مطابق اسے ذریعہ روزگار نہ مل رہا ہو یا معاشی جدوجہد میں پوری طاقت  
صرف کرنے کے باوجود زیر کفالت افراد کی جائز ضرورتیں پوری کرنے سے قاصر ہو۔ کسی چور، ڈاکو نے  
اس کی جمع شدہ پونجی لوٹ لی ہو۔ غرضیکہ ان وجوہ کی بنیاد پر اہل فقہ نے قرار دیا ہے کہ محض تندرست  
اور مضبوط جسم کا مالک ہونا زکوٰۃ کا مستحق بننے میں رکاوٹ نہیں سمجھا جائے گا۔ صرف جسمانی قوت  
اور کمانے کی صلاحیت سے بھوکے پیٹ کی آگ نہیں بجھتی اور نہ دیگر ضرورتیں پوری ہوتی ہیں،  
جب تک کہ معقول روزی کا بندوبست نہ ہو۔ تاہم فقہاء نے تجویز کیا ہے کہ کمائی کی صلاحیت سے  
بہرہ مند فقیر کے پاس اگر گزارے کے قابل کچھ نہ کچھ موجود ہو، تو اسے چاہیے کہ زکوٰۃ نہ لے اور  
یہ کہ ایسے شخص کو جو بظاہر صحت مند اور طاقت ور جسم کا مالک ہو، زکوٰۃ دینے سے پہلے نصیحت کر دی جائے  
کہ کمائی کے قابل شخص کو زکوٰۃ لینا مناسب نہیں ہے۔

یہ تفصیل بڑے کئے آدمی کے لیے زکوٰۃ جائز یا ناجائز ہونے سے متعلق ہے۔ رہا ایسے آدمیوں کا  
بھیک مانگنا اور گداگری کا پیشہ اختیار کرنا، اس کی مذمت و برائی الگ عنوان کے تحت بیان ہوگی۔  
درج بالا سطور میں ان دو گروہوں کا ذکر ہوا ہے کہ جن کو زکوٰۃ دینا حرام ہے، یعنی ① کافر و مرتد  
② غنی۔ بقیہ دو یعنی ① زکوٰۃ دہندہ کے اقرباء اور ② نبی اکرم ﷺ کی اولاد اطہار کے بارے میں تفصیل  
آئندہ بیان کی جائے گی۔ ان شاء اللہ المولیٰ



## تبصرہ کتب

﴿تبصرہ کے لیے کتاب کے دو نسخے آنا ضروری ہیں﴾

### دینی مسائل --- قرآن و سنت کے دلائل کی روشنی میں

اہل ایمان کو اپنی زندگی اسلامی اصول کے مطابق بسر کرنے کے لیے فقہ اسلامی کی بے حد ضرورت ہے، اس علم کے بغیر وہ اپنی عبادت و معاملات کو درست نہیں کر سکتا۔ فقہ، قرآن و حدیث کا عطر اور خلاصہ ہے، اس سلسلے میں فقہاء امت کے کاوشیں قابل قدر ہیں۔ زیر نظر کتاب ساتویں صدی ہجری کے ممتاز فقیہ امام ابو محمد علی بن زکریا المنبجی الحنفی کی نہایت اہم تصنیف اللباب فی الجمع بین السنة و الکتاب کا اردو ترجمہ ہے، جس میں فقہی مسائل کو کتاب و سنت کے عمدہ دلائل کے ساتھ جمع کیا گیا ہے اور فقہ حنفی پر وارد ہونے والے اشکالات کے شافی جوابات دیے گئے ہیں۔ کتاب کے مطالعہ سے اس امر کا بخوبی اندازہ لگایا جاسکتا ہے کہ امام اعظم امام ابو حنیفہ رحمۃ اللہ علیہ براہ راست قرآن و حدیث سے مسائل کا استنباط کرتے تھے۔ اس کتاب پر سعودی عرب کے ایک فاضل ڈاکٹر محمد فضل عبدالعزیز المراد نے تحقیقی کام کر کے جامعہ ازہر مصر سے پی ایچ ڈی کی ڈگری حاصل کی۔ اب اس کا رواں دواں خوب صورت ترجمہ جناب ظہیر الدین بھٹی نے کیا ہے۔ اس علمی شاہکار کو نامور محقق و عالم دین پروفیسر ڈاکٹر نور احمد شاہباز کی زیر سرپرستی شیخ زاید اسلامک ریسرچ سنٹر، جامعہ کراچی نے بڑے اہتمام سے شائع کیا ہے، جو عوام، بالخصوص علماء کے لیے بے حد مفید اور قابل مطالعہ ہے۔

اصل کتاب دو جلدوں میں ہے ۴۸۴ صفحات پر مشتمل پہلی جلد شائع ہوئی ہے۔ (قیمت درج نہیں)

### عقیدہ ختم نبوت (جلد بارہویں)

ختم نبوت کے موضوع پر علماء اہل سنت کی تصانیف پر مشتمل عظیم انسانی کلو پیڈیا الاذامۃ لتحفیظ العقائد الاسلامیہ، کراچی کے زیر اہتمام سلسلہ وار شائع ہو رہا ہے۔ گزشتہ ماہ اس کی گیارہ جلدوں پر تبصرہ چھپا تھا، اب اس کی بارہویں جلد بھی منظر عام پر آگئی ہے۔ یہ اہل سنت کے نامور محقق و عالم حضرت علامہ محمد عالم

اَللّٰهُمَّ صَلِّ عَلٰی سَيِّدِنَا وَ مَوْلَانَا مُحَمَّدٍ وَ عَلٰی اٰلِ سَيِّدِنَا وَ مَوْلَانَا مُحَمَّدٍ كَمَا تُحِبُّ وَ تَرْضٰی لَكَ

آسی امرتسری کی تصنیف الکاویۃ علی الغاویۃ کی جلد دوم کے حصہ اول پر محیط ہے، جس میں چودھویں صدی ہجری کے مدعیان نبوت کے دجل و فریب کو واضح کیا گیا ہے۔ خصوصاً بہائی مذہب کا مفصل تعارف ہے، کیوں کہ مرزائی تعلیم دراصل بہائی مذہب کی عکس و بروزی تصویر ہے۔ یہ عظیم علمی انسانی کلوپیڈیا ہر لائبریری کی زینت بننا چاہیے۔ کاغذ، طباعت، اعلیٰ، صفحات ۶۰۸، قیمت ۴۵۰ روپے، ملنے کا پتا:

ادارہ تحفیظ العقائد الاسلامیہ، آفس نمبر ۵، پلاٹ نمبر ۱۱۱-Z عالم گیر روڈ کراچی

## البلاغ

محترم ظہور الدین خاں امرتسری دینی و مسلکی درد رکھنے والے محبت وطن اور محرک و متحرک صاحب مطالعہ شخصیت ہیں، وہ نایاب اور قیمتی علمی شہ پاروں کو ڈھونڈ کر اپنے ادارہ پاکستان شناسی کے زیر اہتمام منظر عام پر لاتے رہتے ہیں۔ زیر تبصرہ کتاب اہل سنت کے ممتاز رکارڈ پر پروفیسر محمد سلیمان اشرف رحمۃ اللہ علیہ کی تصنیف لطیف ہے۔ پروفیسر موصوف اعلیٰ حضرت فاضل بریلوی رحمۃ اللہ علیہ کے معتمد، کئی کتابوں کے مصنف اور مسلم یونیورسٹی نئی گڑھ، شعبہ دینیات کے صدر اور مذہب و عالمی سیاست پر گہری نظر رکھنے والے دانش ور تھے۔ زیر نظر کتاب مسلمانوں کے علمی انحطاط، بے نظمی، بے عملی اور خلافت عثمانیہ کے تاریخی واقعات کے تناظر میں ملت کے لیے ایک جامع ورثہ تحریر ہے۔ اگرچہ یہ کتاب آج سے سو برس پہلے لکھی گئی، مگر اس مرد حق آگاہ کی بصیرت و فرد ز تحریر کا ایک ایک لفظ عالم اسلام کی بالعموم اور پاکستان کی بالخصوص موجودہ حالت زار پر صادق آتا ہے۔ ایک اقتباس ملاحظہ ہو:

”..... رشوت ستانی، ملک فروشی، ملت فراموشی، ان سب آفتوں میں مبتلا ہو گئے۔

اب یہ ہونے لگا کہ یورپین اقوام سے اعیان دولت اسلامیہ (سلطنت کے وزراء و امراء و ذمہ داران حکومت) اشرفیاں لیتے ہیں اور اپنے ملک اور اپنے بھائیوں کو ان کے حوالے کرتے جاتے ہیں۔ اسلام کو اقوام غیر سے اس قدر جاں ستاں صدمہ نہیں پہنچا جیسا خود مسلمانوں کے ہاتھ سے اسے زخم کاری لگتا رہا۔ وہ مسلمان ہی تو ہیں جن کی بدولت دولت عباسیہ کا چراغ گل ہو گیا اور ہندوستان کی یہ فلاکت زدہ حالت ہو گئی۔“ --- [البلاغ، صفحہ ۱۸]

اصل کتاب ۴۷ صفحات کی ہے، جب کہ آغاز میں جناب ظہور الدین صاحب کا ۳۵ صفحات پر مشتمل تاریخی و تحقیقی مقدمہ اور گیارہ صفحات کا ڈاکٹر وحید عشرت کا دیباچہ ہے، جس سے کتاب کی وقعت میں اضافہ ہو گیا ہے۔ صفحات ۱۳۲، قیمت: ایک سو پچاس روپے

ملنے کا پتا: ادارہ پاکستان شناسی، ۲/۲۴، سوڈھیوال کالونی، ملتان روڈ، لاہور، پوسٹ کوڈ ۵۴۵۰۰



## بتلا دو گستاخ نبی کو غیرت مسلم زندہ ہے

لب پر نعتِ پاک کا نغمہ ، کل بھی تھا اور آج بھی ہے  
 میرے نبی ﷺ سے میرا رشتہ ، کل بھی تھا اور آج بھی ہے  
 پست وہ کیسے ہو سکتا ہے ، جس کو حق نے بلند کیا  
 دونوں جہاں میں ان کا چرچا ، کل بھی تھا اور آج بھی ہے  
 اور کسی جانب کیوں جائیں ، اور کسی کو کیوں دیکھیں  
 اپنا سب کچھ گنبد خضرا ﷺ ، کل بھی تھا اور آج بھی ہے  
 فکر نہیں ہے ہم کو کچھ بھی ، دکھ کی دھوپ کڑی تو کیا  
 ہم پر ان ﷺ کے فضل کا سایہ ، کل بھی تھا اور آج بھی ہے  
 بتلا دو گستاخ نبی کو ، غیرتِ مسلم زندہ ہے  
 دین پہ مر مٹنے کا جذبہ ، کل بھی تھا اور آج بھی ہے  
 ان کے در سے سب ہو آئے ، جانہ سکا تو ایک صبح  
 یہ کہ اک تصویرِ تمنا ، کل بھی تھا اور آج بھی ہے

صبحِ رحمانی



## حضورِ شہنشاہ رسالت مآب میں

(اعلیٰ حضرت مجدد ملت فاضل بریلوی قدس سرہ کے اتباع میں)

واہ کیا رتبہ اے خواجہ بطحا تیرا بزم کونین میں کوئی نہیں ہمتا تیرا  
حسن اخلاق کا اتمام ترا خلقِ عظیم حسنِ تخلیق کا شہکار سراپا تیرا  
خود ترا دست نگر ہے یہ بیضائے کلیم اور بیمارِ محبت ہے مسیحا تیرا  
تو نبی اور دو عالم پہ ترا فیض محیط تو سخی اور ہے محتاجِ زمانہ تیرا  
وہی اللہ کا باغی جو ہے تیرا دشمن وہی اللہ کا محبوب جو شیدا تیرا  
تیرا چاہا ہے وہی جو تیرا مالک چاہے کیسے ممکن ہے کہ واقع نہ ہو چاہا تیرا  
شانِ ارفع جسے کہتے ہیں وہ بندی تیری اوجِ کامل جسے کہتے ہیں وہ بندہ تیرا  
جان ہے پیکرِ ہستی کی ترا ظلِ منیر کیا عجب ہے کہ نظر آیا نہ سایہ تیرا  
جب ترے سائے سے روشن ہیں مہ و مہر و نجوم کوئی کیا جان سکے کیا ہے اجالا تیرا  
خالق و خلق میں اک برزخِ کبریٰ تو ہے تو ہے سب خلق کا مولا تو وہ مولا تیرا  
رحمت حق ہے تری ذاتِ گرامی بے شک نام داتا ہے ترا ، کام ہے دینا تیرا  
تجھ پہ ہے جس کی نظر، غیر سے کیوں گھبرائے سو سہاروں سے بڑا ایک بھروسا تیرا  
نسبتِ شیخ سے آتی تیرے در تک آیا

اس کا یہ بندہ در ، اور وہ بندہ تیرا

پروفیسر محمد حسین آسی





ایک ادارہ، دو اعزاز، درس نظامی اور بی اے ساتھ ساتھ

# دارالعلوم حنفیہ فریدیہ

بیسرپور

داخلہ درس نظامی

برائے طلبہ

20- فروری 2011ء

تا

15- مارچ 2011ء

داخلہ کے لیے

مڈل پاس ہونا شرط ہے

زیر اہتمام

باشعین خیر اعظم حضرت

محمد محبوب اللہ قادری

بانی

تحفۃ الاسلام حضرت فقیر اعظم

ابوالخیر محمد نور اللہ قادری نعیمی

ادارہ میں درس نظامی کے ساتھ ساتھ

مڈل، میٹرک، ایف اے اور بی اے کی تعلیم کا مفت انتظام ہے۔

بچوں کے بہتر مستقبل کا ضامن ☆☆☆ دارالعلوم حنفیہ فریدیہ

آئیے! اپنے بچوں کو قدیم و جدید علوم کے زیور سے آراستہ کریں

صاحب زادہ محمد نعیم اللہ قادری داکٹر پرنسپل دارالعلوم حنفیہ فریدیہ بیسرپور شریف 0345-7526622

بیسرپور شریف

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی آلِ سَيِّدِنَا وَمَوْلَانَا مُحَمَّدٍ كَمَا تُحِبُّ وَتَرْضٰی لَكَ

## نقشہ اوقات نماز برائے بصیرپور شریف و مضافات --- ماہ فروری

تاریخ	صبح صادق، ابتدائے فجر و ختم سحری	طلوع آفتاب، انہائے فجر	ظہور سکبری	ابتداء وقت ظہر	آخر مسل اقل	آخر غسل آنا و وقت عصر	غروب آفتاب	وقت عشاء
-	منٹ گھنٹا	منٹ گھنٹا	منٹ گھنٹا	منٹ گھنٹا	منٹ گھنٹا	منٹ گھنٹا	منٹ گھنٹا	منٹ گھنٹا
1	5 36	7 00	11 38	12 20	3 00	4 03	5 41	7 04
2	5 36	7 00	11 38	12 21	3 01	4 04	5 42	7 05
3	5 35	6 59	11 39	12 21	3 01	4 05	5 43	7 05
4	5 34	6 58	11 39	12 21	3 02	4 05	5 43	7 06
5	5 34	6 58	11 39	12 21	3 02	4 06	5 44	7 07
6	5 33	6 57	11 39	12 21	3 03	4 06	5 45	7 08
7	5 33	6 56	11 39	12 21	3 03	4 07	5 46	7 09
8	5 32	6 56	11 39	12 21	3 04	4 08	5 47	7 09
9	5 32	6 55	11 40	12 21	3 04	4 08	5 48	7 10
10	5 31	6 54	11 40	12 21	3 05	4 09	5 48	7 11
11	5 31	6 53	11 40	12 21	3 05	4 10	5 49	7 11
12	5 30	6 52	11 40	12 21	3 06	4 11	5 50	7 12
13	5 30	6 51	11 40	12 21	3 06	4 12	5 51	7 13
14	5 29	6 50	11 40	12 21	3 07	4 13	5 52	7 13
15	5 28	6 49	11 40	12 21	3 07	4 14	5 53	7 14
16	5 27	6 48	11 40	12 21	3 08	4 15	5 54	7 15
17	5 26	6 47	11 40	12 21	3 08	4 15	5 54	7 16
18	5 25	6 46	11 40	12 21	3 09	4 16	5 55	7 17
19	5 25	6 45	11 40	12 21	3 09	4 17	5 56	7 17
20	5 24	6 44	11 40	12 21	3 10	4 18	5 57	7 18
21	5 23	6 43	11 40	12 21	3 10	4 19	5 58	7 19
22	5 22	6 42	11 40	12 21	3 11	4 20	5 59	7 19
23	5 21	6 41	11 40	12 20	3 11	4 20	5 59	7 20
24	5 20	6 40	11 40	12 20	3 12	4 21	6 00	7 21
25	5 19	6 39	11 40	12 20	3 12	4 22	6 01	7 21
26	5 18	6 38	11 40	12 20	3 12	4 23	6 02	7 22
27	5 16	6 37	11 39	12 20	3 13	4 23	6 02	7 23
28	5 15	6 36	11 39	12 20	3 13	4 24	6 03	7 24

## میں صدقے یا رسول اللہ، میں قرباں یا رسول اللہ!

غلامی آپ کی ہے جان ایتقاں یا رسول اللہ!  
 دکھا دیں ہم کو اپنا روئے تاباں یا رسول اللہ!  
 گرفتارِ حوادث ہیں مسلمان یا رسول اللہ!  
 عطا کی کبریاء ﷺ نے آپ کے تذکار کو رفعت  
 خدا نے آپ کو واثق کبریا فرمایا  
 گدائی آپ کے در کی شہنشاہی سے بہتر ہے  
 اسیرِ مصلحت ہوں، بتلائے معصیت ہوں میں  
 تہی داماں ہوں علم و حکمت و فہم و فراست سے  
 مری فردِ عمل میں جز گناہوں کے نہیں کچھ بھی  
 مجھے داماںِ رحمت میں چھپا لیجے مرے مولیٰ  
 زبوں حالی فزوں حد سے ہوئی ہے مسلم اُمہ کی  
 تلاطم خیز موجوں میں گھری ہے کشتی امت  
 کیا ہے یورپی سازش نے ککڑے ککڑے امت کو  
 ہمیشہ آپ کی سچی عقیدت اور محبت کا  
 نہ مرجھائیں کبھی ایمان کے، اخلاص کے غنچے  
 بیٹیں اسلامیوں کے سر سے سارے سارے ظلمت کے  
 کیا ہے اپنی ہر نعمت کا قاسم آپ کو رب نے

محبت آپ کی ہے اصلِ ایماں یا رسول اللہ!  
 میں صدقے یا رسول اللہ، میں قرباں یا رسول اللہ!  
 ہو ان کے درد کا اللہ درماں یا رسول اللہ!  
 کہ اس اعزاز پر شاہد ہے قرآن یا رسول اللہ!  
 سراپا آپ کا ہے نورِ رحماں یا رسول اللہ!  
 کہ مضمراں میں ہے معراجِ انساں یا رسول اللہ!  
 ”میں کس منہ سے کہوں خود کو مسلمان یا رسول اللہ!“  
 ”میں کس منہ سے کہوں خود کو مسلمان یا رسول اللہ!“  
 میں اس حالت پہ اپنی، ہوں پشیمان یا رسول اللہ!  
 کہ ہے پیشِ نظر محشر کا میداں یا رسول اللہ!  
 ہو ادنیا میں اس کا خون ارزاں یا رسول اللہ!  
 کوئی فرمائیے بچنے کا ساماں یا رسول اللہ!  
 خدا اس کو کچے پھر سے یک جاں یا رسول اللہ!  
 رہے فانوسِ سینوں میں فروزاں یا رسول اللہ!  
 پھلا پھولا رہے دیں کا گلستاں یا رسول اللہ!  
 کہ آقا آپ ہیں مہرِ درخشاں یا رسول اللہ!  
 ملے اللہ مجھ کو علم و عرفاں یا رسول اللہ!

گدا ابن گدا نوری کو کچے صدقہ زہرا

عطا اسلاف کا سوز فراواں یا رسول اللہ!

(صاحب زادہ) محمد محبت اللہ توری